

تاریخ

T
No

۱۲۳۴

انارکلی

حرم سرلئے مغلیہ کی شوکت و مجمل میں ایک ناپہیز کنیز
کی داستانِ عشق۔ جس کے قص نے ہندوستان کے تخت
سلطنت کو لرزادیا۔ جس کے نعے نے ابوان شاہی میں
شعلے بھڑکائے۔ جس کے حُسن نے جگر گوشہ مغلیہ کے
حواس چھین لئے ؟

سید مستیاز علی تاج کا وہ ڈراما جسے ادب اور
تھیٹر کے سب ماہروں نے متفقہ طور پر اُردو ڈراما میں
ایک سنگِ میل قرار دیا ہے ؟

اُردو ادب کی کوئی لائبریری اس کتاب کے بغیر
مکمل قرار نہیں دی جا سکتی۔ مولوی غایت اللہ مرحوم مہتمم
تالیف و ترجمہ حیدر آباد دکن نے اس کتاب کے متعلق
صحیح فرمایا ہے کہ "یہ ان کتابوں میں سے ہے جنہیں دیکھ کر
پڑھ کر اور اپنے پاس رکھ کر خوشی ہوتی ہے" ؟
قیمت چار روپے آٹھ آنے صرف !

دارالاشاعت، جناب لالہ

۔۔۔ ریلوے روڈ !

جملہ حق و محفوظ

زلفی

T.T.F LIBRARY

No: 115

مصنف کا

محمد عنایت اللہ خاں بی۔ آ

ترجمہ تائیس - سلاہو - ہٹ - آتھیلو - کنگ - لیر - میکہ وغیرہ

بہت مہتمم تاج و حجاب

۱۹۵۹ء

دارالاشیاعہ پبلیشنگ ایجنسی

قیمت ۱ روپے ۸

پریم

حرم سر
کی داستان
سلطنت کور
شعبہ بڑکانہ
عاس چین
سید
تھیر کے سر
ایک سنگ
اردو
کمل قرار نہیں
تالیف و ترجمہ
صحیح فرمایا ہے
پڑھ کر اور اپنے
قیمت
کا اٹلا

دیباچہ

نوجوان احباب کی خدمت میں گزارش ہے کہ آپ میں بعض تو وہ ہیں جن کو خود کچھ لکھنے کا شوق ہے۔ یہ اسباب تو کسی دوسرے کے لکھنے کو پڑھا عذاب بلکہ عذاب سے بھی بدتر سمجھتے ہیں۔

بعض دوست ایسے ہیں جنہوں نے ایک خاص مذاق سخن پیدا کر لیا ہے۔ اور اس کے ایسے ہی پابند ہیں۔ جیسے کوئی اپنے مذہب کا پابند ہو۔ نئی تصانیف سے بالعموم اور انگریزی ترجموں سے بالخصوص انہیں نفرت ہی نہیں بلکہ ایک قسم کی عداوت ہے۔ ان کی طبیعتیں نہایت نازک ہیں۔ جیسے سونے چاندی کے دق ہوتے ہیں۔ کہ جہاں ذرا سی ہوا لگی۔ اور وہ ٹوٹے، اگر کوئی میدی (گو خود انہوں نے ابھی تک کچھ نہ شروع کیا ہو) کچھ لکھ کر ان کو سنا لے بیٹتا ہے۔ تو ان کا جی بیٹھنے لگتا ہے قلب کی حرکت بلکہ جاتی ہے۔ دل میں کہتے ہیں کہ یہ کم بخت کر رہی روئی کے نوالے بنا بنا کر ہمیں کھلانے کو کہاں سے آن مرا۔ اگر خدا خواستہ کہیں

اہتمام تاج و حجاب
کتابت ملک علی محمد خوشنویس
آرٹسٹ محمد فضل آرٹسٹ
طباعت پاک پبلشرز پرنٹنگ پریس لاہور
شیاعت سرورق نوروز پرنٹنگ پریس لاہور
قیمت دو روپے آٹھ آنے فی جلد

پبلشرز

دارالاشاعت پبلشرز لاہور



کسی عاودہ میں غلطی کی یا کوئی متروک لفظ نادانستہ استعمال کر گیا۔ یا کہیں
 کے آگے ترکیب میں الجھن پڑ گئی۔ تو بس لکھنے والا قابلِ دارِ طرہء اہمیت
 تلاش و جستجو سے کوئی ذکر ایسا چھیڑ دیا۔ کہ پڑھنے والا خاموش ہو گیا۔ یہ
 درست اپنے اخلاق کو اتنی وسعت نہیں دیتے کہ دوسروں کی حماقتوں کو
 سننے میں اپنا وقت عزیز ضائع کریں۔ گو اس وقت عزیز کا کوئی اڈ بھرف
 بھی اس وقت نہ نکلتا ہو، ان کے نزدیک کسی کی بات کو سننا ایسا بخل
 ہے۔ جس کو سخاوت پر ترجیح دینا آسان ہے۔ یہاں تک تو کسی مضمون
 کو مصنف کی زبانی سننے کا حال ہوا۔ رہا کتاب کا پڑھنا۔ تو وہ بہت آسان
 ہے۔ کیونکہ کتاب کی قیمت پڑھنے کی مصیبت سے سبکدوش کر دیتی ہے۔
 بعض اسباب انگریزی دان ہیں۔ ان کے دربار میں فرشتوں کے
 بھی پر جلتے ہیں۔ ان صاحبوں کے نزدیک اردو کتاب پڑھنے میں اگر
 ذلت نہیں ہے۔ تو سخت میں تو ہرگز کلام نہیں۔ اس کے علاوہ ان انگریزوں
 کو وقت کی قلت روپیہ کی کمی سے بھی زیادہ غماز رکھتی ہے۔ گھر میں سب
 کے پاس ہوتی ہیں۔ مگر وقت کسی کے پاس نہیں نکلتا۔ بالخصوص صاحب
 بیکاری میں، ایسے دوستوں سے متوقع ہونا کہ وہ کسی اردو کتاب کو
 پڑھیں گے اول درجہ کی گستاخی ہے۔ انگریزی زبان کا علم جس قدر ہے وہ
 کافی ہے۔ باقی رہا یہ امر کہ اردو زبان کوئی پچیر نہیں۔ میں اس بحث کو

زیادہ طول نہیں دے سکتا۔ کیونکہ سر سے پاس بھی وقت بہت کم ہے۔
 بعض دوست مگر معددے چند وہ ہیں۔ جن کو ہر قسم کے الجھنوں میں
 ایک لطف حاصل ہوتا ہے۔ وہ سخن شناسی کو طبیعت کا جوہر سمجھتے ہیں۔ اور اگر
 کمی ہوتی ہے تو اس کو سیکھ کر ہر قسم کی تحریر پر لکھنے کا مادہ پیدا کر لیتے ہیں۔
 لیکن ان میں یہ وصف ہوتا ہے۔ کہ جہاں کسی کے فہم سے کوئی اچھی بات
 سُنی یا کسی کتاب میں اچھا فقرہ دیکھا۔ پھر اس خیال میں کہ ہم اس سے
 بہتر کر سکتے ہیں۔ ایسے محو ہوجاتے ہیں۔ کہ بہروں ان کی طبیعت غیر محو
 رہتی ہے۔ اور سننا یا پڑھنا بالائے طاق ہوجاتا ہے۔
 غرض مجھ کو ان تمام دوستوں میں سے کسی سے بھی توقع نہیں۔ کہ وہ اس
 قصہ کو پڑھیں گے۔ اور نہ ان کے پڑھنے سے کوئی نتیجہ مرتب ہوتا ہے۔
 اگر کسی کا ہنسنے کو جی نہ چاہے تو کیوں ہنسنے۔
 لیکن اگر مصنف نذر ہونے کے بعد اتفاق سے اس قصہ کو پڑھنے کی
 نوبت آئے۔ تو میرے اعتبار پر اتنا یقین فرمائیں۔ کہ یہ ترجمہ نہیں ہے
 اگر ترجمہ یا تصنیف کے بیچ میں یا اس کی حد سے باہر کوئی چیز تصنیف
 سے بھی زیادہ خون جگر کی پینے والی ہو۔ تو وہ یہ تحریر ہے۔ رڈو رڈو
 کہ پبلنگ صاحب کی مشہور کتاب جہل بک کی یہ پہلی کہانی ہے۔ قصے
 کے اکثر حصوں کو بار بار پڑھ کر ذہن میں لایا ہوں۔ اور اصل کتاب بند

کر کے طرزِ تعقیر اور اندازِ بیان میں اردو زبان کی رعایتیں کر کے مطالب
کو لکھا ہے۔ اگر اس کو بھی آپ اور ترجموں میں شامل کریں تو خیر۔ واسطے
برحال من ۛ

اس قصے سے نہ کوئی اخلاقی نتیجہ نکلتا ہے۔ نہ کسی قسم کی صحیح معلوما
پیدا ہوتی ہے۔ محض لوگوں کے ہنسانے اور ان کا ذکر تیز کرنے اور
تصور کو بڑھانے کے لئے جانوروں کی کہانی نئے پیرایہ میں لکھی گئی
ہے ۛ

دیباچہ جنگل کی دوسری کہانی

خلاف توقع اکثر دوستوں نے جنگل کی پہلی کہانی کو پڑھا اور بہت
پسند کیا۔ چند بزرگوں نے بھی جن کی زبان دانی کی عظمت مترجم تو کیا چیز ہے
بڑے بڑوں کے دل سے نہیں مٹ سکتی۔ قصے کو پڑھ کر طرزِ بیان اور عبارت
کی بے اختیار تعریف کی بعض دوستوں کے ذہین اور پیارے بچے زلفی
کی باتوں پر ایسے فریفتہ ہوئے۔ کہ آگے کی کہانیاں سننے کا شوق ظاہر
کرنے لگے۔ ایکوں نے بھی اس کو پڑھا۔ سنیں اور خوش ہوئیں۔ اور
اس کی شکایت کی۔ کہ کہانی ادھوری کیوں چھوڑ دی۔ غرض کچھ تو بعض
بزرگوں اور دوستوں کی فرمائش سے اور کچھ اس مشا مشرعی میں کہ نہ نمانگی
نہ سہی واجبی داو مل چکی ہے۔ اور سب سے زیادہ ترجمہ کرنے کے خطا

ع۔ ۱۔
۱۰۔ ستمبر ۱۹۰۱ء

نے مجبور کیا۔ کہ جہاں ایک کہانی لکھی ہے۔ وہاں دوسری بھی سی ہے۔
 پہلی کہانی کا لطف تو شاید اس کہانی میں نہ آئے۔ کیونکہ ترجمہ کی
 دقتوں نے اس تحریر کے رنگ کو پہلی تحریر سے کسی قدر مختلف کر دیا ہے۔
 اکثر جگہ بندروں کا ذکر ہے۔ اور یہ صمنوں وہ ہے۔ جس کے لئے مصنف
 ہی کی زبان کچھ مناسب وضع ہوئی ہے۔ مترجم کی زبان میں وہ نونوں وہ تغیر
 وہ بے قراری اور اضطراب کہاں؟ محض صوت الفاظ اور فقرہ کی چست
 بندش سے کانوں میں شور اور آنکھوں میں سبت و تیز کی تصویر پھر جانی
 بلکہ خود صیگا مستی پر طبیعت کا آمادہ ہو جانا کچھ انگریزی زبان ہی کا ترجمہ ہے
 اردو غریب میں اتنی جان نہیں۔ بالخصوص ایسی حالت میں کہ اپنا تعلق خدا
 کی اس مخلوق سے برائے نام رہ گیا ہو، حیوان ناطق و مطلق میں تیز تو انسان
 ہر وقت کر سکتا ہے۔ لیکن ایسی حالت بھی ہوتی ہے۔ کہ تیز کرنے کو جی
 نہیں اٹھتا۔ آگے چل کر شاید اس سے بھی بڑھ کر کوئی درجہ آتا ہو۔ بہر کیف
 بندروں کا ذکر پڑھ کر ناظرین کے دل پر اگر کچھ اثر ہو۔ تو انہیں مسٹر کپٹنک
 کا شکر گزار ہونا چاہئے۔ مترجم سے کوئی شکایت نہ پیدا ہونی چاہئے۔
 اور جانوروں کا حال بھی مصنف نے کچھ ایسا دل میں دل ڈال کر لکھا ہے
 کہ اگر ان جانوروں میں بھی مصنف بڑا کرتے۔ تو وہ بھی اس سے بہتر
 اپنا حال نہ لکھ سکتے۔

پہلی کہانی میں محاورات وغیرہ کی کچھ غلطیاں انگریزی خواں ہونے کی
 بدولت رہ گئی تھیں۔ چنانچہ مولوی محمد اسماعیل صاحب نے جو مترجم کے حال پر
 نایاب درجہ بزرگانہ لطف و کرم رکھتے ہیں۔ پہلی کہانی کو دیکھ کر فرمایا تھا۔
 کہ اگر دوسری کہانی کا ترجمہ کرو۔ تو مسودہ ہمارے پاس بھیج دینا۔ مترجم نے
 اس حکم کی تعمیل کی۔ اور اب اس کو فخر ہے۔ کہ اس کہانی کے مسودہ کو ایسے
 زبان دان نے درست کر دیا ہے۔ جس کو اردو نظم و نثر سے اس وقت ملک
 کے لاکھوں نونہال اپنی مادری زبان سیکھ رہے ہیں۔ مولوی صاحب قبلہ
 کی اس تکلیف کا مترجم ہمیشہ شکر گزار رہے گا۔

مولوی صاحب کے فرزند اکبر محمد محمود صاحب کا شکریہ لکھنا بھی مترجم
 کا پہلا فرض ہے۔ کہ انہوں نے باوجود طرح طرح کی پریشانی اور کثرت کار
 کے مسودہ کے چھپوانے کا کل اہتمام اپنے ذمے لیا۔ اور ہم مکتب ہونے
 کا پورا سہی ادا کیا۔

ع-۱

جون پور

۱۲۔ جون ۱۹۰۲ء

جنگل کی پہلی کہانی

سیون کی پہلی کہانی

سیون کی پہاڑیاں چاروں طرف نسان کھڑی تھیں۔ دن بھر بڑے زور کی گرنی پڑی تھی۔ سورج ڈوب کر اندھیرا ہونے کو تھا کہ ایک بھیریا اپنے بھٹ میں دن بھر کی نیند لے کر چونکا۔ سر اٹھاتے ہی دو چار جگ سے پستین کو چاٹا۔ دانتوں سے دم کھانی۔ پھر اٹھ کر ایک لمبی چوڑی انگڑائی لی۔ اور ایک پاؤں بڑھا کر پیچھے جھانکے۔ تاکہ انٹوں سے نیند کا خار دور ہو۔ پاس ہی ایک لمبے پوٹے سے پتھر پر گھڑالی کچھ جاگتی۔ چار موٹے تارے نئے نئے پتوں کو کلیجے سے لگائے ایک طرف تھتی دوسری طرف دم کمان کی صورت پڑی تھیں۔ پتے خوب کل کل کر رہے تھے۔ قوں قوں کر کے ایک پر ایک گدا گدا

گرتا تھا۔ اور دو چار دکنیاں کھا کر پھر ماں کے سینے سے چاٹتا تھا۔
 جنگل میں اندھیرا بڑھنا جاتا تھا۔ کہ اتنے میں چاند کی روشنی
 تیز ہوئی۔ اور بھٹ میں بھی کہ جہاں یہ سارا گنبد رہتا تھا اجالا
 ہو گیا۔ بیٹا ہونسا تو ہو ہی چکا تھا۔ چاندنی دیکھتے ہی غرایا۔ اور
 زور سے چھینک کر بولا: "اٹھ یا بن باسی۔ شکار کا وقت آن پہنچا۔
 روزی کی فکر کر۔ یہ کہہ کر چاہتا تھا۔ کہ بھٹ سے نکل کر پہاڑ کے
 نیچے اترے۔ کہ گھر کی دہلیز پر بھڑاؤ کی سی پرچھائیں دکھائی دی۔
 اور سفید سفید دانٹ اندھیرے میں پورے نظر نہ آئے تھے۔ کہ
 آواز آئی۔ عمر دولت زیادہ۔ فرزند جنیں۔ دانتوں میں تیزی پہنچ
 میں قوت۔ رات دن شکار ماریں کہ ہم بھڑکوں کا بھی سا بھڑاؤ ہے۔
 یہ بھٹ پٹے کے بھکاری میاں گیدڑ تھے۔ چونکہ فضلہ نوشی
 آپ کا شیوہ تھا۔ اس لئے سارے جنگل میں طبائی کے نام سے مشہور
 ہو گئے تھے۔ ویسے بھی رکابی نہ رہتے رکھتے تھے۔ ادھر کی بات
 اُدھر لگا کر فساد ڈکوا دینا ان کے نزدیک کوئی بات نہ تھی۔ رات
 دن چغلیاں کھانے کے علاوہ گاؤں گاؤں چکر لگاتے تھے۔ اور
 گڑبوں پر جو کچھ ملتا تھا بے تکلف نوش کر جاتے تھے۔ جو کہ
 ایسے سچے تھے۔ کہ گوشت پوست تو درکنار پھلے پرائے چیتھیرے

ہم نونج نونج کر بیٹ بھر لیتے تھے۔ مٹکھے چڑے اور پرانی
 جوتیوں کا تو کیا ذکر ہے۔ غرض اسی کھانے پینے کی بے اعتدالی
 نے اُن کو بھیڑیوں کی قوم میں جو ذات کے اُوپنچے اور
 گھرانے کے سب میں بڑے ہیں۔ سخت ذلیل و خوار کر
 دیا تھا۔ اور پھر اس خوش اخلاقی پر ایک طرہ یہ اُدھر تھا کہ
 کبھی کبھی پاگل ہو جاتے تھے۔ اور خداوہ دن نہ دکھائے۔ کہ
 میاں طبائی کا دل اُٹے۔ سارا جنگل نمونہ بستر ہو جاتا ہے۔ پھر ان کو
 گس کا لحاظ۔ کس کی شرم۔ دم سیدھی کیئے جنگل میں دوڑے پھرتے
 ہیں۔ اور جو ملتا ہے اس کو کاٹ کھالے ہیں۔ اور جو اپنا درجہ چھوٹا
 ہے۔ وہ ہی دوسرے کا درجہ کرتے ہیں۔ اس لئے جنگل والوں کو
 ان سے نفرت ہی نہیں ہے بلکہ جان کا بھی خوف رہتا ہے۔ کہ خدا
 جانے کس وقت پاگل ہو جائیں۔ بھڑیے شیر تک کا یہ حال ہے۔ کہ
 جہاں ان حضرات کی دارفتگی کا حال سنا۔ اور ڈر کے مارے کہیں
 دبک کر بیٹھ رہے۔ سچ یہ ہے۔ کہ بن باسیوں میں دیوانگی سے
 بڑھ کر کوئی عیب نہیں۔ اور یہ عیب اگر ہے۔ تو میاں طبائی میں سب
 سے سوا ہے۔ ان ہی سے شروع ہے۔ اور ختم خدا جانے کس
 پر ہوتا ہے۔

بھڑیا گیدڑ کی دُعا میں سُن کر خشک گیا۔ اور بے لطف ہو کر
 بولا: "میاں طباطبی تم آتے ہی ہو۔ تو ایسا وقت نکال کر آتے ہو۔
 کہ کھانے کے نام بھورا تک نہ سیکھے۔ بھلا اس وقت کیا رکھا
 تمہیں یقین کیونکر آئے۔ اندر آ کر خود دیکھ لو؟"

یہ سُن کر طباطبی پھر دُعا میں دینے لگے اور بولے "حضرت جو
 کچھ فرمائیں بجا ہے۔ اس وقت سرکار کے لائق خاصہ میں کچھ نہ ہوگا
 مگر تم بھوکے فائدہ کشوں کو تو چھڑی ہڈیاں بھی تازے شکار سے بھرا
 ہیں۔ کیمین ذات کو اس سے کیا۔ کہ سامنے کیا آیا۔ جو مل گیا۔ پیٹ
 بھرنے سے کام۔ یہ کہہ کر میاں گیدڑ بھٹ میں داخل ہوئے۔ دُور
 کونے میں، ریاست کی کچی کچی ہرن کی ران پڑی تھی۔ گوشت برائے
 نام تھا۔ نری ہڈی ہی ہڈی باقی تھی۔ پیٹ میں آگ تو لگ ہی
 رہی تھی۔ بہت خوشی ہوئی۔ دبلے پاؤں آگے بڑھے۔ اور دُور
 بیٹھا اگلے پنچوں میں ہڈی پکڑنے لے لے کر چوڑے لگے۔
 جب ہڈی کو چاٹ چوٹ بھکی بنا دیا۔ تو دو چار پٹھارے
 بھر کہ بھیرٹیٹے کی بیوی سے کہنے لگے "مائی صاحب۔ اللہ آپ کا
 بھلا کرے۔ اس وقت بڑا سہارا ہو گیا۔ خدا جلنے کتنے در مانگنا
 پڑتا۔ ادھویہ تو میں نے دیکھا ہی نہ تھا۔ ماشاء اللہ ایک پھوڑ

چار چار ہیں۔ اور پھر کیسے موٹے تازے نرم نرم ہیں۔ (پنچوں کو
 دیکھتے ہی میاں طباطبی کے سُنہ میں پانی بھرایا) اللہ مٹو دے۔ ابھی
 تو دودھ پیتی جا رہی ہیں۔ جب کچیاں نکل آئیں گی۔ ہاتھ پاؤں
 میں جان آجائے گی۔ تو ان کی بہار دیکھے گا۔ گبر و جوان ہو کر جاڑے
 گرمی پھلے پرے جب روند میں نکلا کریں گے۔ تو خیر تک کے
 ٹکڑے اڑا دیں گے۔ چہرے تو ملاحظہ ہوں۔ کیسے صیل ہیں۔
 آنکھوں کی چمک۔ صاف میری نظر؟"

گیدڑ یہ تو جانتا ہی تھا۔ کہ پنچوں کے مُنہ پر پنچوں کی تعریف
 اچھی نہیں۔ دوسرے ماں باپ کو نظر گذر کا بھی ڈر رہتا ہے۔ مگر
 خصلت کو کیا کرتا۔ جب دیکھا۔ کہ میاں بیوی کو یہ تعریف ناگوار
 گدڑی۔ تو دل ہی دل میں خوش ہوا۔ کچھ دیر دُوم بیٹھے پنچوں پر
 جھکائے خاموش بیٹھا سوچتا رہا۔ کہ کوئی تازی خیر نہ بنا سکوز
 کھلائیے۔ کہ اتنے میں کچھ یاد آیا۔ اور بھیرٹیٹے سے مخاطب ہو کر
 بولا "آپ نے تو شاید نہ سنا ہوگا۔ شیر خاں صاحب نے فی الحال
 اپنی شکار کاہ تبدیل کر دی ہے۔ کل شب کو خدمت میں حاضر
 ہوا۔ تو فرمانے لگے۔ کہ اس چاند چاند صرف سیونی کی پہاڑیوں
 میں شکار کھیلا جائے گا؟"

شیر خاں نام کو تو خیر شہر تھے۔ مگر اصل میں ایک لنگڑے
 برطینت پر نصرت جانور تھے۔ جو یہاں سے دس کوس کے فاصلے
 پر بان لنگا کے کنارے ایک سوکھے نالے میں رہا کرتے تھے۔
 پیدائشی لنگ رکھنے کی وجہ سے اکثر تین ٹانگوں پر بیٹے تھے۔
 اس لئے جنگل میں بالعموم وہ حقارت اور نفرت کی نظر سے دیکھے
 جلتے تھے۔

یہ خبر سنتے ہی بھیریا ناخوش ہو کر بولا: یہ تو فرمائے۔ کہ آپ کے
 آٹھے نامدار کو جن کے آپ خانہ زاد ہیں۔ کہیں آپ کی طرح کوئی
 سودا تو نہیں اٹھا ہے؟ جلا یہ تو فرمائیں۔ کہ جنگل کا وہ کون سا قانون
 اور ضابطہ ہے۔ کہ بغیر اطلاع کے کوئی درندہ اپنے شکار کی جگہ تبدیل
 کر سکے۔ یہاں تشریف لائے۔ تو سوائے اس کے کیا ہو گا۔ کہ
 کوسوں تک شکار ہونشیا رہ جائے گا۔ اور مصیبت ہم پر آئے گی۔
 جن کو فقط اپنا ہی پیٹ پالنا نہیں ہے۔ بلکہ بیوی بچوں کا بھی
 ساتھ رکھتے ہیں؟

بھیریا کی بات پوری ختم نہ ہوئی تھی۔ کہ گھر والی پٹے ہی
 پڑے جل کر خاک ہو گئیں۔ اسے ہے سچ ہے۔ اس بوٹے شیر خاں
 کی ماں اس کو لنگڑا لنگڑا یوں ہی نہیں کہا کرتی تھی۔ یہ تو تو جنم کا

بھلی ہے۔ شکار کو کیا جانے کس چڑیا کا نام ہے۔ اڑھ سوئی لگتے
 بیٹوں کے سوا ہم نے تو نہیں سنا۔ کہ اس بے ایمان کو کچھ ہاتھ
 بھی لگا ہو۔ اور اب تو اسے غیرت اس جوگا بھی نہیں رہا ہو گا۔ گاؤ
 کے اہل بیتھے پڑے ہو گئے۔ جو یہاں جان بچانے آیا ہے۔ خود
 نالتے مر چکا۔ اور اب ہم کو بھوکا مارے گا۔ اور جو یہاں بھی دشمنوں
 نے کھج لگا کر ہانکا ڈال دیا۔ اور اس گھر سوکھی ساکی گھاس میں
 آگ لگا دی۔ تو یہ بوزی دفعہ دقان ہو جائے گا۔ ہم ان بچوں
 لے کر کہاں غارت ہوں گے، اسے ہے۔ اس جو انارنگ شیر خاں
 نے اس کا ستیا نامس جھائے۔ ہمارے ساتھ تو جب کیا ایسا
 ہی سلوک کیا۔ اس تک حرام گیدڑ کو تو دیکھو۔ اسے موت لے
 جائے۔ جہں خبریں سنانے آیا ہے۔ شیر خاں کے سامنے کچھ
 منہ سے نہ چھوٹا۔ آئز ہارا تک بھی تو گھایا تھا؟

میاں طباقی یہ تیز باتیں سنتے ہی دم دبا کر بھاگنے کو تیار ہو
 گئے۔ مگر سوچے کہ کوئی نفعانہ خالی نہ جائے۔ فرمانے لگے۔
 پھر اگر ارشاد ہو۔ تو اس سلوک کا حال شیر خاں صاحب کی خدمت
 میں گزارش کروں؟

بھیریا گیدڑ کی فطرت کو تاڑ گیا۔ اور ایک دفعہ ہی بھگتے

بولتا ہوں ہوں ہوں ہوں ہوں۔ جس کا غلام ہے اسی کی خوشامد کر۔ آج کے شکار کا تو اس کو دیا۔ اور کیا چاہتا ہے؟

اتنا سنتے ہی میاں طبانی ایک چھلانگ میں بھٹ سے باہر آئے۔ اور یہ کہتے ہوئے نوک دُم بھاگے۔ بہت خوب۔ ہنسنا خوب۔ بند و رخصت۔ قعد ہی سن لیجئے۔ وہ ندی کے کنارے جھاریوں میں تیر خاں آپہنچے۔

بھیرٹے نے بھٹ دونوں کان اُدبچنے کر لئے۔ اور غور سے سُنا سُنا شروع کیا۔ چارٹ کے نیچے جاں گھائی میں ندی بہتی تھی غزلانے کی آواز آئی۔ آواز میں ایسی گرج تھی۔ جس سے معلوم ہوتا تھا کہ حالت بہت غیظ و غضب کی ہے۔ اور اس بات کی تعلق پر وہ نہیں کہ کوئی سُنا ہے یا نہیں، بھیرٹیا اتنا سنتے ہی گھروالی سے کہنے لگا۔ سُنتی ہو اس آواز کو۔ شروع رات کا تو شکار ہے۔ اور آواز میں کس بلا کی تیزی ہے۔ ہبے وقت سمجھتا ہے۔ کہ ہمارے جنگل کے ہرن اور پارے بھی بان گنگا کی مرلیں گائیں ہیں۔ آنگھوں کی اندھی اور کانوں کی بہری۔ جن کو سوائے چرنے کے کسی بات کا ہوش نہیں؟

بھیرٹے کی بیوی بولی۔ واہ آپ بھی خوب سمجھتے کس کا ہرن

اور کس کا پارا۔ یہ آدمی کا شکار ہو رہا ہے۔ ذرا غور سے سُنو، بھیرٹے کی ہر دو یہ کہتی ہی تھی۔ کہ آواز کی کیفیت بدل گئی۔ اور اس کی گرج ایسی تیز ہوئی۔ کہ سارے جنگل میں ساگھی۔ یہ وہ قہامت کی آواز ہے۔ جو بیسیوں کو موت کا نغمہ بنا دیتی ہے۔ بھولے بھٹکے مسافر۔ غریب لکا پارے اور بجاہے جن کی منزل شام سے پہلے تم نہیں ہوتی۔ تھک کر جنگل ہی میں پڑ رہتے ہیں۔ یہ آواز ان کو گہری نیند سے جگا کر بدحواس کر دیتی ہے۔ اور وہ اکثر جان بچانے کے لئے اسی طرف بھاگتے ہیں۔ بدھ اس موت کا سامنا ہوتا ہے۔

بھیرٹیا بیوی کی بات سن کر بہت تاش اور غصہ سے بولا۔ اُسٹنٹ اللہ۔ کیا گنگا کے کنارے کیڑے مکوڑے مرے بیٹک مڑی مچھلیاں پیٹ کو نہیں تھیں۔ کہ اب اس بد بخت نے کوئیوں کو مارا کہ کھانا شروع کیا ہے۔ وہ بھی ہمارے جنگل میں؟

بھیرٹے کا یہ خیالی کچھ بچانہ تھا۔ کیونکہ انسان کی طرح جنگل میں سنے والوں میں بھی ایک قانون جاری تھا۔ یہ قانون بن پوٹھی کے نام سے مشہور تھا اور تمام درندے چرند پرند اس کے پابند تھے۔ اس کا دریافت کرنا تو ذرا مشکل ہے کہ یہ قانون کی کتاب کن وقتوں سے جاری تھی۔ مگر یہ سب جانتے تھے کہ اس میں

کوئی بات بغیر دلیل اور ثبوت کے بیان نہیں کی گئی ہے مختصر یہ کہ بن کی بوتلی میں بار بار حکم دیا گیا تھا۔ کہ کوئی درندہ انسان کو قتل نہ کرے۔ صرف ایک صورت مستثنیٰ بیان ہوئی تھی۔ اور وہ یہ تھی۔ کہ جب کوئی ماں یا باپ اپنے بچوں کو شکار کا کرتب دکھاتا ہو اور محض قلم کی غرض سے مثلاً انسان کو شکار کر ڈالے تو مضائقہ نہیں۔ مگر اس کے ساتھ یہ شرط بھی لگا دی گئی تھی۔ کہ اس قسم کا شکار ہرگز ان حدود کے اندر واقع نہ ہو۔ جو اپنے نول کے شکار کے لئے مخصوص کی کسی تھیں + گو یہ قانون بہت سخت تھا۔ اور اکثر درندوں کو اس کا عمل ہونا شاق گذرتا تھا۔ مگر پھر بھی سختی سے اس کی پابندی کی جاتی تھی۔ اس کے کسی سبب تھے جن کو جنگل کے محافظت بھالو بھی بھروسے نے بڑی صراحت سے بیان کیا ہے پہلا سبب یہ تھا۔ کہ جہاں کسی انسان کا قتل مشہور ہوا۔ فوراً دو ٹانگ کے کالے پیلے جانور یا تھیوں پر چڑھ بندوبست کے جنگل میں گھس پڑتے تھے۔ اور مارے جنگل کو چھان مارتے تھے۔ جس سے بن کے تمام جانوروں کو سخت اذیت پہنچتی تھی + دوسرا سبب بھالو چی نے یہ تجربہ کیا ہے کہ خدا کی مخلوق میں سب سے زیادہ کمزور اور محتاج انسان ہے۔ اس لئے شان مٹیادی

کے خلاف ہے۔ کہ ایسے بوجے حیوان کا شکار کیا جائے + قیسرا سبب جو سب سے قوی تھا یہ تھا۔ کہ جہاں کسی درندے نے آدم خوری شروع کی۔ اور سوداوی نخل کو ترقی ہوئی۔ جس کا نتیجہ یہ ہوتا ہے۔ کہ بچیاں جلد ٹوٹ جاتی ہیں۔ اور پوسٹین کے باہل کم ہوتے ہوتے بالکل خوار شقی ہو جاتا ہے :

آدمی کا بچہ

غرائے کی آواز تیز ہوتے ہوتے ایک دفعہ ہی اڑاڑاڑا آواز کر کے شروٹا ڈا۔ اور وہاڑ کے ساتھ ہی کسی چیز کے گرنے کا جھاکا ہوا۔ بھیڑیے کی جوڑ گھبرا کر بولی "معلوم ہوتا ہے شکار چھٹ گیا۔ دیکھو تو کیا پیچھے تھی؟" بھیڑ با دو چار قدم آگے بڑھا تو کیا دیکھتا ہے کہ شیر خستہ اور تکلیف سے بیتاب ہو کر جینا ہے۔ اور ایک بچہ زمین پر دے دے مارا ہے وہ یہ ماجرا دیکھ کر بھیڑیا گھروالی سے بولا "یہ تماشہ بھی دیکھتی ہو۔ اسحق کو آدر کچھ بن نہ پڑا۔ تو لکڑیوں کے الاؤ پر جاگڑا۔ اور اگلا بچہ جلا لیا۔ بلاتی ساتھ ہیں۔ کیوں نہ ہو ڈیرے چھین شہر مارے پرنال؟"

بھیڑا اتنا کہنے نہ پایا تھا۔ کہ جوی نے دبی آواز سے کہا۔
 ”دیکھنا، ہوشیار ہو جاؤ۔ کوئی چیز بھٹ کی طرف آئی ہے۔“
 یہ کہتے ہی گھاس میں کچھ آہٹ ہوئی۔ اور بھیریا بھٹ بھی
 نکلا ہو بیٹھا۔ اب جو کچھ ہوا وہ دیکھنے اور حیرت کرنے کے قابل تھا۔
 بھیریا نے پاس آنا دیکھ کر اس پر حیرت کی۔ مگر سبست پوری نہ
 ہوئی تھی۔ کہ بیچ میں ہی رکننا چاہا۔ نتیجہ یہ ہوا۔ کہ زمین سے پیدا
 چار ہاتھ اڑ کر دفعہ پٹا۔ اور جہاں سے اچھلا تھا۔ پھر وہیں دم
 سے آن کرا۔ اور گرتے ہی بھجلا کر بولا۔ جا کم جنت تیرا بڑا ہو۔
 تو اس وقت کہاں؟ بات یہ ہوئی تھی۔ کہ بھیریا نے جس چیز
 پر نکار سمجھ کر جنت کی تھی۔ وہ آدمی کا بچہ نکلا۔ جس کو ابھی پورا
 پاؤں پاؤں چلنا بھی نہ آیا تھا۔ کالا کھٹا ننگا دھڑنگا۔ انگوٹھے پوتتا
 گرتا پڑتا جھونکے کھانا پلا آتا تھا۔ جوں ہی بھیریا سے چار
 آنکھیں ہوئیں۔ گلکاریاں مار کر سننے لگا۔

گھروالی بچے کو دیکھتے ہی کہنے لگی ”اے ہے کیا آدمی کا
 پلا ایسا ہی ہوتا ہے۔ اس کو ذرا ہماں اٹھلاؤ۔ میں نے آدمی کا
 بچہ غور سے نہیں دیکھا۔“

بھیریا نے بچے کو منہ میں پکڑ کر اس طرح اٹھایا۔ کہ اس

کی نازک جلد پر دانوں کا نشان تک نہ ہوا۔ اور بھٹ کے اندر
 لا کر اپنے بچوں میں ڈال دیا۔ جواتے میں ماں کو چٹ کر دودھ
 پینے لگے تھے۔ گو آدمی کا بچہ تھا۔ پر بھیریا کی جوی مانسا تھی
 تھی۔ ترس کھا کر کہنے لگی ”اے ہے گھوڑا ذرا سہی جان۔ بالکل ننگا
 بوٹی ہے۔ جاڑے پالے میں کیونکر جیتا ہوگا۔ دیکھنا سوا اندر کیسا
 ہے؟“ ادھر یہ باتیں جوتی تھیں۔ ادھر بچے نے فرصت پائی۔
 ایک پتے کی دم پکڑا اس کو اپنی طرف کھیٹ لیا۔ پلاٹیاؤں پلاؤں
 کر کے پکڑ کھانے لگا۔ اور یہ بھٹ کر مائی یا اس کی مٹیا کے گلے
 سے چپٹ چپٹ چپٹ دودھ پینے لگا۔ بچوں کی ماں یہ کیفیت دیکھ کر
 حیران رہ گئی۔ اور منگرا کر میاں سے کہنے لگی۔ ”یہ حرکت بھی اچھی
 تم نے؟“ خدا بلنے کس وقت کا بھوکا ہے۔ دیکھنا میں کہتی ہوں
 اب کے دودھ کی تو کچھ کمی نہیں سمفت میں بل جائیگا۔ اور کچھ
 نہیں۔ برادری میں نام تو ہوگا۔ کہ ایسی عجوبہ چیز کسی کے ہاں
 نہیں۔ کہاں بھیریا کہاں آدمی؟

بھیریا بولا۔ ”نہیں یہ بات تو نہیں ہے۔ بھیریا کے بھٹ
 میں آدم زاد کے پلنے کا ذکر تو اکثر سنا ہے۔ مگر اپنے غول میں اتنی
 عمر ہونے کو آئی۔ یہ بات نہ کبھی دیکھی۔ اور نہ کبھی سنی۔ تم کو اس بچہ

بہت ترس آیا۔ میں تو ایک ہی بچے میں کام تمام کر دیتا۔ جلد تو دیکھو
کیسی نازک ہے۔ مگر آدمی کا گوشت مجھ کو کیا کسی بھیڑیے کو بھی
نہیں پختا۔ ڈومرے یہ مجھ سے ڈرا نہیں۔ دیکھو تو ایک ایک کو
دیکھ کر بہتا اور ہکتا ہے۔

بھٹ میں یا تو چاندنی کھلی تھی یا گھپ اندھیرا ہو گیا۔ اور
دروازے میں جہاں سے روشنی آتی تھی۔ شیر خاں نے اپنا چوکھٹا
جھاڑ بھنکاڑ منہ اور اگلے دونوں بچے ڈال دئے۔ مگر نکلنے
غار کے منہ میں چھس گئے۔ طباقی دم کے ساتھ لگے آواز لگاتے
تھے۔ ”جی ہاں حضور۔ جی ہاں حضور۔ جی ہاں حضور۔ اسی بھٹ میں
گیا ہے“

بھیر یا یہ نقشہ دیکھتے ہی ہوتیار ہوا۔ اور مستعجاباً دونوں کان
کھڑے کر شیر سے کہنے لگا۔ آپ نے بڑا کرم کیا جو یہاں نیک
تخلیف زوٹائی۔ مگر وہ ایسی کون سی ضرورت تھی۔ جو اس زحمت کا
باعف ہوئی؟

شیر خاں بہت ہی کچھ منہ پھلا کر عرائے بہ باتوں کی صحبت
نہیں ہے۔ یہی طرز بناؤ ہمارا لشکار کہاں ہے۔ ایک آدمی کا
بچہ اس رستے آیا ہے۔ اس کے ماں باپ بھاگ گئے ہیں۔



اور وہ بیشک گیا ہے۔ مگر وہ ہمارا اشارہ سے فوراً حاضر کرو۔
یہ تو آپ بھیڑیے کی زبانی سن ہی چکے ہیں۔ کہ شیر خاں لنگڑے
بھوک میں بیتاب ہو کر ایک لکڑہارے کے دہکتے الاڈ پر جا گرنے
تھے۔ اور اگلا پنجہ جلا چکے تھے۔ اس وقت کچھ تو ہاتھ میں ملن
ہو رہی تھی۔ اور کچھ شمار چھوٹ جانے پر پہنچ دتا کھاتے تھے۔
غرض حالت غیر تھی، بھیڑ یا سمجھ گیا۔ کہ شیر کی نیت فساد کی ہے۔
مگر اطمینان تھا۔ کہ جھٹ کا منہ اتنا چوڑا نہیں ہے۔ کہ شیر خاں
گھر کے اندر بازو پوس کے لئے قشریف لے آویں۔
بھیڑیے نے شیر کی گفتگو سن کر صاف صاف گنا شروع کیا۔
کہ خاں صاحب یہ تو آپ کو بخوبی معلوم ہے۔ کہ ہم بھیڑیوں کی
قوم ایک بالکل! انتہی اور آزاد قوم ہے۔ جو کچھ حکم احکام ہم پر
جاری ہو سکتے ہیں۔ وہ صرف ہماری قوم کے سردار کی طرف سے
ہو سکتے ہیں، کسی دغنی جانور چنگیری کھال دالے مردار خوار کی مجال
نہیں ہے۔ کہ ہم کو ہمارے گھر میں آکر حکم سنائے، آدمی کا بچہ
ہمارا ہے۔ چاہے ہم اس کو ماریں۔ چاہے جلا لیں۔ آپ کو اس
سے کیا مطلب و غرض؟
شیر خاں کو اتنی بات کی تاب کہاں تھی، غصہ سے آنکھیں

لال کے بولے "اوتھے بتا کیا ہے۔ منہ سنبھال۔ بڑا چاہنے
 نہ چاہنے والا آیا۔ جانتا بھی ہے۔ ہم سارے جنگل کے بادشاہ ہیں
 جن کی حکومت کا بنانے والا آج تک پیدا نہیں ہوا۔ کو بھجنا کیا
 ہے۔ سوگند ہے اس موٹے بجا کی جس کو ہم نے ابھی ابھی لنگا
 کے نالے میں پھاڑا ہے۔ کہ ایک پل میں تیرے سارے کنبے کو
 غارت کر دیا جائے گا" اتنا کہتے ہی شیر خاں خار کے منہ پر اس
 نور سے دھاڑے۔ کہ بھٹ میں خاک اڑنے لگی۔ اور سارا پہاڑ
 لرز گیا۔ بھیڑیے کی جورو یا تو چپ چڑی یہ قصہ سن رہی تھی۔ یا
 ایک دفعہ ہی بھر بھری لے پتوں کو دُور جھٹک دم گردن چھلا
 لپک کر شیر کی طرف آئی۔ ادھر شیر کے دیدے سُرخ انگارے ہو گئے
 تھے۔ ادھر بھیڑیے کی جورو کی آنکھیں بھی سبز لال ٹیٹوں سے
 کہ نہ تھیں۔ غرض جب یہ سُرخ اور سبز روشنیاں قائم ہو گئیں۔
 اور غراٹوں کے ساز خوب اُپنیے کھج لئے۔ تو بھیڑیے کی بیوی
 نے یہ زہر کلا :-

"اوٹوڈی ہ تو شیر ہے۔ تو ادھر دیکھ میں بھی جنگل کی ڈان
 ہوں۔ کلیجہ تک چبا جاؤں گی۔ بڑا دانت نوک سے غرضت کرنا۔
 گیدڑ کو حمایتی بنا کر آیا ہے۔" ہمارا شکار حاضر کرو۔ ہمارا شکار اور

آئیے "ارے مردے تو کیڑے کورٹوں کو کھانے والا گائے
 جینس چوٹا اٹھے کبھی شکار نصیب بھی ہوا ہے جنم کے لنگڑے
 تیرے دیدوں میں خاک۔ یہ آدمی کا بچہ ہمارا ہے۔ تو مانگنے والا
 کون ہوتا ہے، مجال ہے اس کا کوئی بال بیکا تو کر لے۔ بوٹیاں
 اڑا دوں۔ خون پی جاؤں۔ بڑیاں تک نہ چھوڑوں مجھے دان کو
 تو جانتا نہیں۔ ذرا کان کھول کر سن لے۔ ترن کی چھائی پی کر
 یہ بچہ جنگل کا شکاری بنے گا۔ ایک دن جنگل چھان مارے گا۔
 اور تجھ کو مار کر تیری کمال نہ کھینچی ہو۔ تو میرا نام ترن نہیں، خیر
 ہے تو سیدھا پلجا جا۔ نہیں تو میا غریب بیٹھ کر روئے کی۔ کہ بھولا
 تین ٹانگ سے دو ہی ٹانگ کے رہ گئے۔ دُور ہو مٹے مردے
 نور۔ جنگل کے جلے جانور۔ لنگڑے بیوی!"

یہ تقریر سن کر بھیڑیے کے سبھی اوسان خطا ہوئے۔ اور وہ
 وقت آنکھوں میں پھر گیا۔ جب کہ شباب کا عالم تھا اور بندھا
 جل کے پہاڑوں میں ان بلائے بے درماں سے پہلی ٹھہر گیا
 ہوئی تھی۔ جب بھی ترن ہی کے نام سے یہ مشہور تھیں۔ دس
 پانچ دہائی بھیڑیے جن کی ہیبت سے سارا جنگل ہڑاتا تھا۔ ان
 کے ساتھ بوس میں رہتے تھے۔ بڑی بڑی خون ریزیوں کے بعد

یہ زہت آئی۔ کہ زمرہ اسباب میں شامل ہو کر ان سے بیاہ کی ٹھیر
جائے ۛ

شیر خاں کا حال یہ تھا۔ کہ بھیڑیے کا یعنی شوہر کا مقابلہ تو وہ
آسانی سے کر لیتے۔ لیکن قہرن سے ان کی رُوح بھی فنا ہوتی تھی۔
اول تو بھٹ ایسا تنگ و تاریک تھا۔ کہ وہاں لڑنا سخت دشوار تھا
دوسری شکل یہ تھی۔ کہ زچہ خانے میں لڑ کر جی کھو دینا بی قہرن کے
زہد کو کوئی بات نہ تھی۔ غرض شیر نے لڑنا مناسب نہ سمجھا۔ اور غار
کے منہ سے اُٹے پاؤں غزانا ہوا باہر آیا۔ اور دو قدم ہٹ کر
کہنے لگا۔

”بھونکے جاگتیا تیرے ساتھ کون بھونکے۔ دیکھ تو سہی کیسا
بتاتا ہوں بڑی چودھرا ان بن کر بیٹھی ہے۔ جنگل کے اُور بیچ بھی
تو ابھی جیتے ہیں۔ وہ بتائیں گے آدم زاد کا پالنا کیسا ہوتا ہے۔
یاد رکھو۔ یہ بچہ ایک دن ہماری ڈاڑھ گرم کرے گا۔ ٹھہر جاؤ۔ دم دا
چوٹی۔ کل جی ڈاڑھ اس بد زبانی کا مزہ ایک دن خوب چکھ لو گے ۛ“
یہ کہہ کر شیر خاں اپنے رستے چلے گئے، طبقاتی بھی دل میں
شرمندہ روم دہائے کان نیچے کئے ہر کار سے کی چال روانہ ہوئے۔
چاند کو دیکھ دیکھ کر روتے جاتے تھے۔ اور سوچتے تھے کہ پاں

کوئی بوہڑ ملے تو ڈوب مرے۔ مگر بے غیر توں کو موت کہاں۔
تھوڑی دُور دوڑنے کے بعد سب کچھ بھول گئے۔ اور آدمی پر
ابھی ایک نہ بچا تھا۔ کہ اُور بھائی بندوں کے ساتھ بن کی پوکیدارا
کرنے لگے ۛ

اب سُنے۔ کہ جب شیر بھٹ سے چلا گیا۔ تو بی قہرن اپنے
بچوں میں آن پڑیں۔ جنہوں نے رو رو کر مارے بھٹ کو سوچ
اُٹھا لیا تھا۔ آخر عورت ذات تھیں۔ دم قابو میں نہ رہا۔ ناتوانی
سے ہانپنے لگیں۔ اور دیر تک چپٹ بیٹھی نختے کو دھبا کیا کریں ۛ
دیر تک میاں بیوی خاموش بیٹھے رہے۔ آخر کو بھڑیا بولا۔

”ایک بات شیر خاں نے ذرا طیر بھی کہی ہے۔ ذرا خوب سوچ
سمجھ لو۔ اگر اس بچے کو اپنے ماں رکھتی ہو۔ تو ایک دن بچوں
کے سامنے سے لے جانا ہوگا۔ یا بالکل جی میں ٹھان لی ہے
کہ اس کو پالو گی، ہم تو جانیں کھانی کہ فیصلہ بھی کر دو۔ کیوں
بات بڑھائی۔ کسی کو خبر تک نہ ہوگی ۛ“

قہرن پگڑ کر بولیں ”مجھے یہ بے وقت کی ہنسی بھلی نہیں
لگتی۔ آخر تمہارے منہ پر بھی تو دیدے ہیں۔ راتا نہیں سوچتا۔ کہ
کہ یہ ٹکڑا ذرا سی جان اول تو گزرا پڑتا اپنے آپ ہمارے بھٹ

نک آیا۔ رات گئے آیا۔ بھوکا آیا۔ تنگ آیا۔ کسی سے نہ ڈرا۔ آتے ہی چاتی بیٹے لگا۔ پھر پوچھے ہو۔ یا لوگی؟ یہ بات بھی پوچھنے کی ہے۔ آدمی خود تو سوچے۔ پھر یہ بات منہ سے نہ نکالنا۔ تمہارا کیا جلسے گا۔ اس منہ سے لنگڑے نصائی کی طرح تم بھی کھاپی کہ گنگا کے کنارے جا سونا۔ اور اس بھٹ کو آگ لگا دینا ہوتا تھا کہ منہ موڑ پتے کی طرف ہونٹھی۔ اور نیچے سے پیار کی باتیں کرتے کرتے دم سے تھپک تھپک کر اس کو سلا دیا۔

بھڑیا دل میں بہت ادم ہوا۔ اور بولا "یہ تو سب سچ ہے پر اس کا بھی کچھ نکر ہے۔ کہ برادری داسے نہیں گے تو کیا کہیں گے۔" تھن نے میاں کی بات کا کچھ جواب نہ دیا۔ اور بچوں میں مصروف رہی۔ بھڑیا اس وقت بہت پریشان تھا۔ شکار کا وقت نکل چکا تھا۔ دوسرے طبیعت یک سو نہ رہی تھی۔ اس حالت میں نکال کو نکلتا ہی تو کیا خاک ملتا۔ پھر یہ قصہ آدمی کے نیچے کا ایسا پھڑا تھا۔ کہ انجام سمجھ میں نہ آتا تھا۔ غرض جب اپنی عقل نے کچھ مدد نہ کی۔ تو ضابطہ جنگلات پر اس طرح غور کرنے لگا۔

جنگل کے قانون میں لکھا ہے کہ شادی کرتے ہی ایک بھڑیا کو اختیار ہے۔ کہ غول سے علیحدہ ہو جائے۔ لیکن اگر اس مخالفت

کے زلمنے میں اس کے ہاں نیچے پیدا ہو جائیں۔ تو پھر اس کا فرض ہوتا ہے۔ کہ ان بچوں کو جس وقت وہ چلنے پھرنے کے قابل ہوں۔ پہنچا کر بت پر حاضر کرے۔ جہاں مینے کے مینے چلنے کی پودھوں رات کو بھڑیوں کی پنچایت ہوا کرتی تھی۔ اور برادری کے سب چھوٹے بڑے اس میں شریک ہوا کرتے تھے۔ پنچایت میں بچوں کا بلانا اس لئے قرار پایا تھا۔ کہ سب بڑے بوڑھے بھڑیے برادری کے بچوں کو شناخت کر لیں۔ اور ان کو خوب پہچان لیں۔ تاکہ آئندہ ملاطمتی کی وجہ سے کوئی فعل کسی بھڑیے سے ان قواعد کے خلاف عمل میں نہ آئے۔ جن میں بچوں کی تہذیب و تربیت و حفاظت کے لئے خاص احکام منضبط کئے گئے تھے۔ جس وقت اس قاعدے کے بموجب تمام چھوٹے بڑے پلوں کا مسانہ ختم ہو جاتا تھا۔ تو پھر یہ پتے کچھ دنوں تک بالکل آزاد کر دئے جاتے تھے۔ کہ جہاں چاہیں اچھلتے کودتے پھریں جن جھٹ میں چاہیں بے پوچھے چلے جائیں۔ بس بھڑیے کا چاہیں کان کپڑا کر لنگ جائیں۔ یا دم کپڑا کر گھسیٹ لیں۔ اور سب تک یہ پتے جوان ہو کر اپنا پہلا ہرن خود شکار نہ کر لیں۔ کسی بھڑیے کو خواہ بھوکا ہو یا پیٹ بھرا۔ یہ حکم نہ تھا۔ کہ ان پلوں میں سے

کسی کو جان سے مار ڈالے، اور اگر کوئی بھیڑ یا ایسا کرنا تھا تو فوراً گرفتار کر کے نقل کر دیا جاتا تھا، بھالو جی نے اس سزا کی کوئی خاص وجہ تو نہیں لکھی ہے، لیکن اگر آپ ذرا بھی نقل سے کام لے کر سوچیں گے۔ تو فوراً سمجھ لیں گے۔ کہ یہ قانون کس قدر انصاف پر مبنی تھا۔

پنچائیت

ہم یہ بیان کر چکے ہیں کہ بھڑیے کے لئے یہ زمانہ سخت ترود کا تھا۔ اول تو بیوی کی آٹے دن کی بد مزاجی سے بجائے ناک کے تھنی میں دم رہنے لگا تھا۔ ایک ایک جھول میں تھے نیچے دیتی تھیں۔ کہ شکار راستے ہارتے ایک طرف کی پیدیاں ڈری طرف کی پیدیاں سے وصل ہو گئی تھیں۔ پھر مرے پر سو ڈرتے آدمی کا پلاؤ اور پال بیٹھیں۔ ادھر شہ نجاں اور طباقی کی طرف سے اندیشہ تھا۔ کہ معلوم نہیں برادری میں کیا جا لگا ہیں۔ سر مجلس آبروریزی کے درپے ہو جائیں۔ غرض اس فکر میں دن سو سو کر اور رات شکار کے پیچھے دوڑ دوڑ کر دو تین پنچائیتیں ٹالیں۔ اور جب نیچے ذرا ہوشیار ہو گئے۔ تو ایک دن شام کو سو دھویں لات

کا چاند نکلتے ہی مع اہل وعیال کے بھٹ سے نکلے۔ آگے آگے خود ہوئے۔ بیچ میں بچوں کو لیا۔ بیوی بچوں کو گھر کتی گھر کاتی کہ کہیں کم بخت بھٹک نہ جائیں تیجھے تیجھے چلیں۔ اور بہ ہزار دستواری پنچائیت والے پہاڑ پر صحیح سلامت پہنچیں۔

یہاں پہاڑ کی چٹیل چوٹی پر اُونچے اُونچے چٹانوں کے ٹکڑے بے قریبے پڑے تھے۔ جن کی اوٹ میں اگر خدا نخواستہ بڑا وقت آئے۔ تو سینکڑوں بھیڑیے فوراً چھپ جائیں۔ ان پتھر دیوں میں جو سب سے اُونچا پتھر تھا۔ وہاں قوم کا سردار ایک بڑا چٹانا گرگ باراں دیدہ جو جنگل کے صدھاطوں کو جمیل کر دشت و کوہ سار کے جملہ نشیب و فراز سے اپنے غول کی رہنمائی میں شہو آفاق ہو چکا تھا۔ بڑے ٹھاطے سے ہاتھ پاؤں پھیلانے لگے پنچوں پھٹنی رکھے لیٹا تھا۔ قوم کے شاہستہ لوگوں میں اس کا نام کیناٹی مشہور تھا۔ مگر عرف عام میں اس کو پودھری کہا جاتا تھا، صحرائی زندگی میں آزمودہ کار ہونے کے علاوہ عالم شباب میں کہ عقل بچنے نہ ہوتی تھی۔ کئی بار انسان کے دام میں گرفتار ہو چکا تھا۔ لیکن بخت کی یادوری اور عقل خدا داد کی رسائی نے گردن عیدتہ سلامت رکھی۔ ایک دفعہ گاؤں والوں کے اتنے لٹھ کھائے۔ کہ بیا بیان مرگ

کی سرحد تک پہنچ گیا۔ اور جنت کی نیل گائیں نظر آنے لگیں۔ قاتلوں نے مواتجھ کر نقش کو بے گور و کفن چیل کوڑوں کے سپرد کیا۔ اور بڑے بڑے گدھ مگھٹوں سے اٹھ کر کربا کرم کے لئے حاضر ہو گئے۔ مگر سخت جان تھا موت نہ آئی۔ جلد تو اناوند درست ہو گیا + غرض ایک مدت کی سیاحی اور بادیہ چمانی نے ساکنان صحرا کے حالات ہی سے آگاہ نہ کیا۔ بلکہ انسان کے فضائل و عادات کا تجزیہ ہی ہوتا رہا کبھی گردن پچی تو تختنی پر زخم آیا۔ اور کبھی ٹانگ سلامت نکل آئی۔ تو دم کٹ کر رہ گئی + غرض قوم کی رہبری کے لئے اس سے زیادہ لائق اور تجربہ کار بھیڑیے کا مناد شوار تھا۔ اور اب ایک برس ہونے کو آیا تھا۔ کہ اس جلیل القدر منصب کی سخت ذمہ داریوں کو نہایت نیک نامی سے انجام دے چکا تھا +

چٹان کے نیچے جس پر سردار بیٹھا تھا۔ پہاڑ کی مہوار چوٹی پر غول کے جلد خورد و بزرگ جمع تھے + خالی رنگ کے جوان بھیڑیوں سے لے کر جن کو بزرگوں کی مجلس میں نچلا بیٹھنا دشوار تھا۔ اور جو آداب محفل کے خلاف اکثر دم سے نیچے جھاڑتے تھے۔ یا بچوں سے کان کھانے لگتے تھے + بڑے بڑے رُسن آزمودہ کار بھیڑیے سیاہ رنگ کلیم پوشان خوئی چشم جو یکہ و تنہا اپنے سے جو گئے ڈیل

کے بارہ سنگھ کو چشم زدن میں خاک کا پوند بنا دیں حاضر تھے۔ اور ایک حلقے میں ادب سے دوزانو بیٹھے نہایت منانت کے ساتھ ہلکے تنفس میں ہانپ رہے تھے۔ حاضرین کی تعداد چالیس سے کم اور پچاس سے زیادہ نہ تھی + حلقے کے اندر وہ خاندان جمع تھے جو اپنی اولاد کو قوم کی شناخت اور معائنہ کے لئے لائے تھے۔ اور بچوں نیچ بی قہر بچوں کو سامنے لئے میاں کے پہلو میں کسی قد چین بچیں بیٹھی تھیں۔ ہر طرف سکوت کا عالم تھا + نیچے البتہ کشتیاں لڑتے لڑتے چوٹ کھا کر رونے لگتے تھے۔ تو ماں باپ فوراً دو جاگھر کیاں دے کر ان کو خاموش کر دیتے تھے + چودھویں سات کا چاند آسمان سے جنگل اور پہاڑوں پر نور برسا رہا تھا۔ کبھی کبھی کوئی بڑھا بڑا بیٹھرا یا ضعف بصارت سے معذور حلقے سے اٹھتا۔ اور کسی نیچے کے پاس آ کر اس کو خوب غور سے دیکھ بھال کر پھر اٹھ پڑوں دبی چال اپنی جگہ جا بیٹھتا + کبھی کبھی کوئی ماں اس خیال سے کہ کہیں برادری والے میرے نیچے کو پہچاننا نہ بھول جائیں نیچے کا کان پکڑ کر کہیں چاندنی میں بٹھا آتی تھی + کبھی کبھی چودھری چٹان پر سے دم ہلا کر آواز لگاتا تھا۔ بھیڑیو دیکھ لو۔ بھال لو۔ پہچان لو۔ اپنی نسلوں کو نہ بھولو + اتنا سنتے ہی نیچے

والیاں بھی یہی آواز لگاتی تھیں۔ اور سارا جنگل گونج اٹھتا تھا۔
لیکن تھوڑی دیر میں پھر وہ ہی پہلا سناٹا ہو جاتا تھا۔

اُور اب وہ وقت آیا۔ کہ آدمی کا بچہ بھری پنچایت کے
سالنے پیش ہو۔ قرن کی گردن بھول کر گھٹیا ہو گئی۔ اور چند باکے
بال کھڑے ہو کر سوتیلوں کی طرح چکنے لگے۔ بھیڑیے نے اُٹھ کر
زلفی کی ٹانگ پکڑی۔ اور اس کو حلقے کے بیچوں بیچ لاکر بٹھادیا۔
(ہم شاید یہ لکھنا بھول گئے ہیں۔ کہ بھیڑیے کی بیوی نے اس بچے
کا نام زلفی رکھا تھا۔ اور پیار سے میگھا بھی کہا کرتی تھیں کہ لکھ
ان کو آدمی کے بچے کی صورت میں ڈک سے بہت ملتی جلتی معلوم
ہوتی تھی) بچہ پہلے تو کچھ بسورا۔ مگر پھر چاندنی میں حکمتی کنکریوں کو
دیکھ کر خوش ہو کر ان سے کھیلنے لگا۔

چودھری نے بچوں پر سے سرنک نہ اٹھایا۔ اور اسی گھر کھڑی
آواز سے پکارتا رہا۔ "بھیڑو بھیڑو۔ دیکھ لو۔ بھال لو۔ دستور کو نہ
بھولو" اتنے میں بچانوں کے بیچے سے شیر خاں کی آواز اُترتی
گٹھاکے بادل کی طرح گرجی۔ اور ہوا کے جھونکے کے ساتھ بھیڑیوں
نے سنا۔ کہ "اے بھیڑیوں کے سردار! یہ بچہ ہمارا شکار ہے۔ اور تم
کو ملنا چاہئے۔ بھیڑیوں کی آزاد قوم کو آدم زاد سے کیا واسطہ؟"

چودھری نے اس فریاد پر اتنی توجہ بھی نہ کی جتنی مُنہ کی کھٹی اُٹانے
میں کان کو زحمت ہوتی ہے۔ اور اسی طرح بچوں پر مُنہ رکھے کپڑا
رہا۔ بھیڑو بھیڑو دیکھ لو دیکھ لو۔ پہچان لو۔ ہم آزاد لوگوں کو
سوائے اپنی قوم کے کسی کا حکم ماننے کی ضرورت نہیں۔ دیکھ لو اور
پہچان لو۔ برادری کے بچوں کو نہ بھولو؟

شیر خاں کی آواز سنتے ہی سب برادر نعرانے لگے۔ اور ایک
جوان بھیڑیا جو یمن چار برس سے زیادہ کا نہ ہوگا۔ اٹھا اور سرداً
سے مخاطب ہو کر بولا۔ "بے شک ہم آزاد لوگوں کو انسان سے
کیا غرض اور واسطہ ہے؟"

اب ذرا قصہ سمجھنے کے لئے جنگل کا ایک دستور اُور سن
لیجئے۔ بھالو سب اپنی پوتھی میں لکھتے ہیں۔ کہ اگر کبھی کوئی بھیڑیا
کسی بچے کو جو بھیڑیے کا بچہ نہ ہو اپنی برادری میں شامل کرنا چاہے
تو جب تک برادری کے دو بیچ اُور جو اس بچے کے ماں باپ نہ
ہوں۔ بچہ کو شامل کرنے کی رائے نہ دیں۔ اُس وقت تک وہ
بچہ غول میں ہرگز نہ شامل نہ ہو سکتا تھا۔ چونکہ جملہ حاضرین کو ہول
قانون میں غایت درجہ کی مہارت تھی۔ اس لئے صدرِ راجن کی
طرف سے سوال ہوا۔

اس بچے کا جو حائیتی ہو۔ وہ کھڑا ہو۔ اور اپنی رائے ظاہر کرے۔

جب کسی نے جواب نہ دیا۔ تو سوال پھر پڑھا۔ اس پر بھی جب کسی کی طرف سے کوئی صدا بکند نہ ہوئی۔ تو قرآن ہلکی سی جھجھری لے جان کھونے کو مستعد ہو گئی۔ اور دل میں سوچ لیا۔ کہ آج کا مقابلہ بیچے پالنے کی مصیبت سے ہمیشہ کو آزاد کر دے گا۔ پھر نہ اپنا جی ہو گا نہ یہ عذاب۔

اب سنئے کہ بھیڑیوں کی بیچاریت میں کسی غیر قوم کے جانور کو شریک ہونے یا گفتگو کرنے کا اختیار نہ تھا۔ مگر بھالو جی جھوڑے جو ایک بڑے کاہل وجود بھوری رنگت کے ریچھ تھے۔ اور بھیڑیوں کے بچوں کو بن کی پوتھی پڑھایا کرتے تھے۔ اس قاعدہ سے مستثنیٰ تھے۔ چونکہ صرف سیووں اور شہد پر ان کا گذران تھا۔ اس لیے سب لوگ عزت کی نگاہ سے ان کو دیکھتے تھے۔ اور ان کی لعل حرکت پر کوئی بھیڑیا معترض نہ ہو سکتا تھا۔ غرض جب دو ذوق ال پڑھا گیا۔ اور کسی نے جواب نہ دیا۔ تو ایک چٹان کے پیچھے سے بھالو جی یہ کہتے ہوئے نکلے۔ "بچو بچو ہمارا جی بھی سن لو ہم سید اور سچی بات کے کہنے والے ہیں۔ جو کہیں وہ مان لو۔ اس آدمی

کے بچے کو غول میں شریک کرنے میں کچھ تباہت نہیں ہے۔ اس کی تعلیم و تربیت کے ہم ذمہ دار ہوتے ہیں۔ بس ہماری اتنی سفارش کافی ہے۔"

یہ سن کر چودھری چٹان پر سے بولا۔ "بھائیو سنئے ہو۔ بھالو ہمارے بچوں کا گرو اور ہمارا بڑا ہے۔ سچی بات جو تھی وہ اس نے کہہ دی۔ اب ایک بھائی کوئی آڈر اٹھے۔ اور گرو کی ہاں میں ہاں ملائے۔ تو اس بچے کا جی بیچ جائے۔"

اتنا کہنا تھا۔ کہ ایک کالی کالی چلتی پرچھائیں حلقے کے بچوں بیچ دکھائی دی۔ اور بھیڑیوں میں غل پڑا۔ کہ بگھیرا آن بچیا۔ دم کی نوک اور ناک کی پھینگ تک بالکل سیاہ جیسے اندھیری رات سیاہ نخل کی پوسٹین پر دھوپ چھاؤں کے گل بوٹے کالی اطلس کی سی بھک دکھاتے تھے۔ اس وقت جتنے بھیڑیے موجود تھے وہ بگھیرے کو خوب جانتے تھے۔ کیونکہ یہ وہ بزرگ تھے جن کو رستے میں ٹوکنا کسی بھیڑیے کے لئے آسان کام نہ تھا۔ فزانت فزانت میں طباقی کے کان کاٹتے تھے۔ ہمت و مردانگی میں جنگی بجا رکے چھاتے۔ اور جب بگڑ بیٹھے تھے۔ تو مست ہاتھی کی بھی کچھ حقیقت نہ سمجھتے تھے۔ مگر زبان کے بہت میٹھے تھے۔ آواز ایسی

نازک اور شیریں تھی جیسے درخت کے پتوں پر شہد کی بوندیں ٹپکتی ہوں۔ اور جلد ایسی نرم تھی جیسے ریشم کے پتے ۶

جلے میں قدم رکھتے ہی غزائے کہ "اے قوم کے سردار اور سیونی کے آزاد بھیڑ بوا گو مجھ کو اس مجمع میں گفتگو کرنے کا حق نہیں۔ لیکن چونکہ ایک بڑے اصول قانون کو نظر انداز کیا جا رہا ہے۔ اس لئے محض یہ کہنا ہے۔ کہ کسی مسئلہ قانون پر جو متعلق خوزیری کسی بچہ شیر خوار کے ہو۔ اگر کوئی منقطع راستے قائم نہ ہو سکے تو ایک معمول معاوضہ قبول ہونے کے بعد اس بچے کی جان کو ملاق دی جا سکتی ہے۔ اور قانون نے کہیں تخصیص نہیں کی ہے۔ کہ اس معاوضہ کا بیش کرنے والا کون ہو۔ اب اہل جلسہ فرمائیں کہ جو کچھ عرض کیا۔ وہ واجب ہے یا غیر واجب ۶

بست سے بھوکے بھٹیشے جن کے پیٹ میں ہمیشہ آگ لگی رہتی ہے۔ بول آٹھے۔ جبے شک آپ کا فرمانا بالکل بجا و درست ہے۔ بھائیو۔ من لو۔ پیٹ کی آج بڑی ہوتی ہے۔ اگر کچھ کھانے کو ملے۔ تو اس بچے کی جان سلامت چھوڑ دو۔ جنگل کا یہی دستور ہے ۶

بگھیرا۔ اچھا تو یہاں تک آپ نے میری بات کو تسلیم کیا۔



اب میں اجازت چاہتا ہوں۔ کہ جو کچھ مجھے آگے کہنا ہے وہ بھی
گزارش کروں؟

بھیرٹھیے۔ ہاں ہاں۔ ضرور ضرور۔

بکھیرا۔ پہلی بات تو یہ ہے۔ کہ ایک دودھ پیتے بھوکے
بچے کو ہلاک کرنا سخت بزدلی اور کوتاہ اندیشی کی بات ہے۔
ممکن ہے کہ یہی بچہ جوان ہو کر ایک زیادہ لذیذ اور فریبہ شکار آپ
صحابوں کے حق میں ثابت ہو، دوسرا امر یہ ہے۔ کہ ابھی ابھی جاوچی
نے اس بچے کی سفارش کی ہے، میں کسی لائق نہیں۔ مگر اس سفارش
کی تائید میں ایک بہت فریبہ اور خوبصورت بیل جس کو ابھی سٹکا
کر کے یہاں سے ہزار قدم پھوٹ آیا ہوں۔ برادری کی
ضیافت کے لئے پیش کرتا ہوں۔ اس کو قبول فرمائیے۔ مگر شرط یہ
ہے۔ کہ اس آدمی کے بچے کی جان ہی سلامت نہ رکھی جائے۔
بلکہ اس کو غول میں شریک ہونے کے بعد تمام ایسے حقوق وقتاً فوقتاً
حاصل ہوتے رہیں۔ جو برادری کے ہر ایک آزاد بھیرٹھیے کو حاصل
ہو، اگر تھے ہیں۔ آپ صاحبوں کو اس میں کیا عذر ہے؟
بھوکے بھیرٹھیے سب کے سب بول اٹھے۔ ہرگز کسی قسم کا
عذر نہیں۔ اس وقت کی ضیافت چھوڑنی حرام ہے ہم کیوں اپنی

گردن پر خون لیں۔ جاٹے پالے میں آپ مرجائے گا۔ ماہوٹوں کے بیسنے شروع ہوتے ہی کام تمام کر دیں گے۔ جاڑے میں بیج لگایا۔ تو جیٹھ بیاکھ کی گرمی میں مل بھن کر ناک ہو جائے گا۔ ماں مان ہم کو سب کچھ منظور ہے۔ وہ آوازہ ننگا فرمائیے کہ مر ہے؟

یہ غل سُنتے ہی چودھری نے فقط ایک کان کھڑا کر لیا۔ اور پچان پر سے آواز لگائی۔ ”بھیڑو بھھیڑو۔ دیکھ لو۔ سمجھ لو۔ بات کو نہ بھولنا“

زلفی جس جگہ بیٹھا تھا۔ وہیں بیٹھا لنگڑوں سے کھینتا رہا۔ اور کچھ خبر نہ ہوئی۔ کہ کس طرح ایک ایک بیٹرا یا اُس کے پاس آیا۔ اور اس کو خوب اچھی طرح پچان کر چلا گیا۔ غرض جلسے کے جب آؤ۔ سب امور طے ہوئے۔ تو پچانیت برخواست ہوئی۔ بیٹھے شکار کا پتہ پوچھ کر ضیافت کھانے چل دئے۔ اور پہاڑ کی چوٹی پر اب فقط چودھری۔ بھالو۔ بگھیرا۔ زلفی اور اس کے نئے اماں باوا رہ گئے۔ شیر خاں رات کے سناٹے میں پچھلے پہرے تک دھاڑتے رہے۔ بہت خفا تھے کہ زلفی نے ڈاڑھ گرم نہ کی۔

جب کبھی ہوا کے جھونکے کے ساتھ دُور کی پہاڑیوں سے شیر کے دھاڑنے کی آواز آتی تھی۔ تو بگھیرا بے اختیار یہ شعر

پڑھتا تھا۔

ابتدائے عشق ہے روتا ہے کیا
آگے دیکھئے ہوتا ہے کیا

اب تو غصّہ میں دھاڑتے ہو۔ میری جان۔ کوئی دن جاتا ہے کہ موت کی تکلیف میں دھاڑو گے۔ یہ آدمی بد بلا۔ ہم سے نہ پوچھو؟

کچھ سکوت کے بعد چودھری بولے۔ ”آج کی پچانیت اچھی ہو گئی۔ بات زیادہ بڑھنے نہ پائی۔ سچ ہے۔ انسان اور انسان کی نسل نہایت مائل و زریک ہے۔ گو ہم کو اپنی قوت و درندگی پر بہت ناز ہے۔ لیکن ممکن ہے۔ کہ یہی بچہ جو اس وقت ایسا تھیر و نا توڑاں ہے۔ ایک دن ہمارا قوت بازو بن جائے۔ اور ضرورت کے وقت ہر طرح کی مدد کرے؟“

بگھیرے نے کہا۔ ”بجائے۔ کچھ شبہ نہیں۔ کہ آئندہ اس نیچے سے بہت سی توقعات وابستہ ہیں۔ کیونکہ ظاہر ہے کہ جو منصب حکومت اس وقت قوم کے سردار کو حاصل ہے اس کو دوام نہیں؟“

چودھری یہ فقروں کر پی گیا۔ اور اس وقت ناگزیر کو سوچنے

لگا۔ جو ایک قوم کے سردار کو ایک نہ ایک دن پیش آتا ہے یعنی وہ وقت جب کہ قوت زائل ہوتے ہوتے نثار مارنے کی قوت نہیں رہتی۔ اور سب بھیڑیے مل کر سردار کو ہلاک کر دیتے ہیں تاکہ اُس کا جانشین بنائیں۔ اور جب اس کا وقت آئے۔ تو اس کو بھی چاڑ کھائیں، چودھری جب اس منکر سے کسی قدر ہوشیار ہوا۔ تو بھیڑیے اور اُس کی بومی سے کہنے لگا۔ اچھا اب خدا حافظ۔ جاؤ اور اس بچے کو اچھی طرح تعلیم و تربیت کر کے جنگل کا سورا بناؤ۔“

غرض اس طرح ہمارا پیارا زلفی بھالو جی کی سفارش اور دیکھنے کی ضیافت سے سیونی کے بھیڑیوں کا بھائی برادر بن گیا۔


زلفی کا لڑکپن

اب ہم کو دس بارہ برس آگے بڑھ جانا چاہئے۔ کیونکہ اگر اس زمانہ کے حالات یہاں لکھیں گے تو قصہ طویل پکڑ جائے گا۔ صرف اس قدر لکھنا کافی ہے۔ کہ اس عرصے میں زلفی کی پرورش بھیڑیے کے بچوں کے ساتھ ہوتی رہی، یہ بچے تو بلدی جوان ہو کر بڑے شکاری بھیڑیے ہو گئے۔ لیکن ہمارا زلفی بچہ یا یہ کہو

کہ لڑکا ہی رہا۔ تعلیم و تربیت میں ماں باپ کی طرف سے کمی نہیں ہوئی۔ ذہن کا ہمیشہ سے تیز تھا۔ تمام صحرائی علوم و فنون جلد سیکھ لئے۔ اور تھوڑے ہی زمانہ میں جنگل کے کاروبار میں بڑا شائق ہو گیا۔ یہاں تک کہ رات کے سئلے میں گرم ہوا کے جھونکے پتوں کا کھڑکا۔ گھاس کی آہٹ۔ سر پر آلو کی آواز۔ پانی میں پھلیوں کی اچھل کود۔ یا ڈالی پر گرتے ہی چمکا ڈرکے اٹنا لنگ جانے کا مطلب وہ اسی طرح سمجھنے لگا۔ جیسے کوئی پڑھا لکھا آدمی اپنے دفتر کا کام کرتا ہے، چھٹی کے وقت اکثر دھوپ میں پڑے پڑے سو جاتا تھا۔ بھوک پیاس ستاتی۔ تو کچھ کھاپی کر ایک مینہ لے لیتا۔ جب گرمی سے جی گھبراتا۔ یا بدن پر میل کھٹنے لگتی۔ تو کسی پوکھرنڈی یا تالاب میں جا کر خوب تیرتا۔ اور محسوس ہوتا، شکار کھاتے کھاتے جی اکتا جاتا۔ تو درختوں پر چڑھ شہد کا چھتہ توڑ لاتا۔ اور اس کو خوب مزے لے لے کر کھاتا۔ شہد کی چاٹ بھالو جی نے لگا دی تھی۔ اُن کا مفہوم معلوم تھا۔ کہ تازے تازے میووں اور شہد کے مقابلہ میں گوشت کی کچھ تصدیق نہیں۔ پاپ بھی ہو۔ دھرم بھی جائے۔ اور خاک مزا بھی نہ آئے۔

زلغی درخت پر خوب پڑھتا تھا۔ کیونکہ اس فن میں مددوں
بگھیرے کی شاگردی کی تھی۔ بگھیرا کسی اونچے پیر کے موٹے سے
موٹے ٹہنے پر خوب آرام سے جا بیٹھتا تھا۔ اور پکارتا تھا کہ آؤ
بھائی زلغی۔ تم بھی یہاں چلے آؤ۔ جگہ بہت ہے۔“

پہلے پہل تو زلغی کو بڑا ڈر لگتا تھا۔ مگر پھر کوئی دن میں ایسی
مشق ہو گئی کہ لمبی دم کے کالے منہ والے لنگور بھی جو اس فن کے
استاد مانے جاتے ہیں۔ اس کے سامنے کان پکڑنے لگے۔ مہینے
کے مہینے پنچایت میں شریک ہوتا تھا۔ اور وہاں خالی بیٹھا بھڑول
سے آنکھیں لڑایا کرتا تھا کسی کو تاب نہ تھی۔ کہ اس سے بازی
لے جائے۔ بازی تو درکنار ایک پل کسی کی آنکھ نہ ملتی تھی۔ مددوں
زلغی کو یہ ہی کھیل رہا۔ بار دوست سب اس کے محتاج رہتے
تھے۔ کیونکہ جب کسی کے بچے یا پوسٹین میں کانٹے پھج جاتے
تو یہ ان کو نکال دیتا۔ یا اگر کسی بار کو چھڑیاں ستائیں۔ تو یہ
ایک ایک کر کے پُنی لیتا۔ کبھی کبھی رات کو بھٹ سے نکل کر پہاڑ کے
نیچے جوار باجرے کے کھیتوں میں نکل جاتا۔ اور گنواروں کے
گھر دیکھ کر پہلے تو تعجب کرتا۔ اور پھر بنیزا ہو کر گھر چلا آتا۔
کچھ عرصے سے انسان کو وہ بہت بے وفا اور مکار جانو۔



سمجھنے لگا تھا۔ کیونکہ ایک دفعہ حضرت انسان کی ایک بڑی کایکری اس کی نظر سے گذری تھی + قصہ یہ ہوا تھا۔ کہ جاڑے کے موسم میں ایک رات بگھیرے کے ساتھ گشت کو نکلا۔ اتفاق سے ایک کھیت سے دوسرے کھیت میں جو جانے لگا۔ تو گھاس میں پڑھے دان کی قطع کا ایک صندوق جس کا پٹرا اوپر کو اٹھا تھا نظر پڑا + زلفی تو اس کو خاک بھی نہ سمجھا۔ کہ کیا بلا ہے لیکن کھیرے کو اس کی تحقیق معلوم تھی۔ لیاقت دکھانے کا شوق ایسا پڑا۔ کہ جھٹ صندوق کے پاس جا اس کی ترکیب سمجھانے لگا، وہ تو خدا نے خیر کر لی۔ ورنہ گردن پھینسنے میں کیا باقی رہا تھا۔ اُس دن سے زلفی کو انسان کے دعا باز ہونے کا پورا یقین ہو گیا تھا۔

بگھیرے کو زلفی سے بڑا افس پیدا ہو گیا تھا۔ اور گرمی کے دنوں میں جب دھوپ بہت ستاتی تھی۔ تو یہ دونوں دور کسی جنگل میں چھاؤں اور ٹھنڈک کی کوئی جگہ نکال کر دن کا دیا کرتے تھے۔ شام ہوتے ہی بگھیرا شکار کھیلا کرتا تھا۔ اور زلفی تماشا دیکھتا تھا۔ کہ بگھیرا ٹھوڑی ہی دیر میں دائیں بائیں شکار مار کر جانوروں کا ڈھیر لگا دیتا ہے + زلفی بھی غضب کا شکاری

ہوا تھا۔ کوئی چیز نہ چھوڑنا تھا۔ گائے بیل مارنے کی البتہ اس کو
قسم دلا دی گئی تھی۔ اور بگھیرے نے سمجھا دیا تھا۔ کہ میں زلفی
سارا جنگل تمہارا ہے۔ جس جانور کو مار سکو۔ شوق سے مار کر تناول
فرماؤ۔ لیکن گائے بیل یا بچھڑے بچھیا کو بھولے سے بھی نہ ستانا۔
اسان فراموشی ہم لوگوں میں بھی بڑا عیب ہے۔ یہ ایک جوان
نوبصورت بیل کی جان کا صدقہ ہے۔ کہ آج آپ کی صورت چلتی
پھرتی نظر آتی ہے، جو وہ اپنے خون سے تمہاری جان کا مول
نہ دیتا۔ تو بھڑیئے تو اب تک آپ کو کھاپی کر بھول بھی گئے
ہوتے۔ زلفی نے ہمیشہ اس نصیحت پر عمل رکھا۔

اب سُنو۔ کہ جس قدر زمانہ گزرتا گیا۔ زلفی خوب چھت و
چالاک تو انا د مضبوط ہوتا گیا۔ اور سچ ہے جس لڑکے کو مدرسے
یا پاٹ شالے میں بیٹھ کر سبق یاد نہ کرنا پڑے۔ اور سوائے شکار
کے کسی بات کی دُھن نہ ہو۔ وہ کیوں جلدی ہاتھ پاؤں نکال کر
کڑیل جوان نہ ہو جائے۔

بچے تو سب ہی پیارے تھے۔ لیکن زلفی پر بی قہر جان
فدا کرتی تھیں۔ اکثر جھلیا کرتی تھیں۔ کہ بیٹا خدا کے لئے شیر خاں
پر کبھی بھروسہ نہ کیجئے۔ یہ ٹوڈی بڑا دغا باز ہے۔ زلفی کو اپنے

تئیں بھڑیا سمجھتا تھا۔ لیکن پھر آدمی کا بچہ تھا۔ ماں کی نصیحت کو
بھول بھول جاتا تھا۔ شیر سے رستے میں کبھی کبھی ملاقات ہوتی تھی
زلفی نے چاہا بھی۔ کہ صاحب سلامت پیدا کرے۔ لیکن شیر نے
ہی مُنہ نہ لگایا۔ اب کچھ عرصے سے شیر کی آمد و رفت اس طرف
زیادہ رہنے لگی تھی۔ وجہ یہ تھی۔ کہ چودھری بھیڑیوں کا سردار است
بوڑھا ہو چلا تھا۔ اور نئی پود کے بھیڑیئے اب اس کی کچھ حقیقت نہ
سمجھتے تھے۔ شیر خاں نے اس موقع کو غنیمت جانا۔ اور جوان بھیڑیوں
سے رسم پیدا کر نی شروع کی۔ کم سہنی میں عقل تو بچی ہوتی ہی ہے۔
اکثر نادان بھیڑیئے گل کی پیدائش بچے کچھے شکار کے لالچ میں
شیر خاں کے ساتھ رہنے لگے۔ چودھری کا ضعف اب اس حد
کو پہنچا تھا۔ کہ وہ اپنے اختیارات کو پورے طور پر عمل میں لاسکتا
تھا۔ ورنہ اس کو یہ ذلت کب گوارا ہو سکتی تھی۔ کہ ایک آزاد
قوم کے نوجوان بے غیرت بن کر شیر خاں کی غلامی کو اعزاز کا لقب
سمجھیں۔ شیر خاں کا وظیرہ اب یہ تھا۔ کہ جوان بھیڑیوں کو چالو
کی باتوں سے گمراہ کرتا تھا۔ اور تاسف کر کے ان سے کہتا تھا۔
اے اے بد نصیبو۔ یہ تمہاری جوانی۔ یہ بھرتی۔ یہ صیادی۔ اور
پھر کیا خدا کی بھٹکار ہے۔ کہ ایک بوڑھے مرن ہار بھیڑیئے

اور ایک دو ٹانگ کے پتلے یعنی آدم زاد کی غلامی کرتے ہو۔
بلکہ مشہور تو یہ ہے کہ اس آدمی کے لڑکے سے تم چار آنکھیں
تک نہیں کر سکتے۔ آفرین ہے اس کی آدمیت پر۔ اور حیف ہے
تمہاری گزرتیت پر کہ ایسے کمزور جانور سے ایک پل آنکھ نہ ملا
سکو۔ بھڑیے یہ ملامت سن کر سخت شرمندہ ہوتے تھے۔ اور
غیرت کے مارے گردنیں چھلا چھلا کر غرانے لگتے تھے۔

بگھیرے کا تردد

بگھیرا جس کی فہم و فراست جنگل جنگل مشہور تھی۔ یہ سب خبریں
سنا رہتا تھا۔ زلفی کو سمجھاتا تھا۔ کہ دیکھو صاحب زادے ہوشیار
رہنا۔ ایک نہ ایک دن یہ شیر خاں تم کو چٹ کر جائینگے۔
زلفی سن کر ہنستا تھا۔ اور کہتا تھا۔ کہ تمہارے اور برادری
کے ہوتے تو یہ نہیں ہو سکتا۔ اور پھر بھانوبی میرے موٹے گرد
ہی تو ہیں۔ گو ان کو خور و خواب سے کم محنت ملتی ہے لیکن میری
حمایت میں تو وہ بھی بھوں بھوں کر کے دو چار ٹکے نکا ہی دینگے۔
اب ایک دن کا ذکر سنئے۔ جب دن چڑھے گرمی زیادہ ہوتی
تو بگھیرا اور زلفی باقیں کرتے ہوئے دوڑ ایک بن جانے لگے۔

درختوں کی ٹھنڈی ٹھنڈی چھاؤں دیکھ کر ایک تھری سی جگہ بیٹھ
گئے۔ زلفی بگھیرے کی نرم گردن پر سر رکھ کر لیٹ رہا۔ بگھیرا ہل
چپ تھا۔ اور اکثر آنکھیں بند کر کے دایاں پنجہ چاٹنے لگتا تھا۔
معلوم ہوتا تھا۔ کہ بہت فکر مند ہے۔ زلفی کو چھاؤں اسی جلی
لگی۔ کہ آنکھ بھکنے لگی۔ بگھیرے نے سوچتے سوچتے زلفی کو پوچھا
کیا۔ اور کہا۔ زلفی۔ زلفی۔ بار بار کہہ چکا ہوں۔ کہ شتر تمہارے
خون کا پیاسا ہو گیا ہے۔ لہذا تم کو مطلق خیال نہیں۔ اگر تم اس بات
کو نہ پہنچے۔ تو سخت پچھاؤ گے۔

زلفی نے آنکھیں کھول کر کہا۔ بار بار کہنا کیسا۔ آپ نے
تو یہ بات انہی دفعہ کہی ہے۔ کہ سامنے کی جھاڑی پر اتنے بیر
بھی نہ ہوں گے۔ (زلفی کو گنتی کہاں آتی تھی۔ کہ ٹھیک ٹھیک
بتاتا) پر اس وقت اس ذکر کی کیا ضرورت تھی۔ میرا تو نوند کے
مارے برا حال ہے۔ آپ کو شیر خاں کی پڑی ہے۔ وہ تو یونہی
بکا کرتا ہے۔ نام کو تو شیر ہے۔ پر سوائے مور کی طرح اترا اترا کر
ناچنے اور جھکارنے کے اس کو اتنا ہی کیا ہے؟
بگھیرا۔ ذرا اٹھ کر بیٹھو۔ یہ بھی کوئی سونے کا وقت ہے۔
کچھ نبر بھی ہے۔ پہلے تو شیر دل ہی دل میں تمہارا دشمن تھا لیکن

اب اس کی عداوت کسی پر پوشیدہ نہیں۔ مجھے تو شروع ہی سے ایک ایک بات کا علم ہے۔ اب بھالو جی کو خبر لگ گئی ہے۔ بیٹریوں کے پچھتے پچھے کی زبان پر یہ ہی قصہ ہے۔ جنگل میں جو جگہ جگہ اسی کا چرچا ہے۔ جو بند پرند کون نہیں جانتا، دوڑ کیوں جاوے وہ سلسلے درختوں کی اوچھل جو پرندوں کی بھولی بھولی ڈاریں جرتی ہیں۔ ان تک کو شیر کی عداوت کا حال معلوم ہو گیا ہے۔ خود طباقی نے کئی دفعہ صاف صاف تمہارے منہ پر کہا۔ پرا فوس تمہارے کان پر جوں نہ جی۔

زر لہنی۔ واہ واہ۔ یہ تو آپ نے خوب یاد دلایا۔ طباقی کا حال تو میں نے آپ سے کہا ہی نہیں + ایک دن اُس نے بغیرت نے مجھے ننگا دھڑکا کہہ کر چھڑا۔ مجھے بھی غصہ آیا۔ اور دو دو گروم بکڑی۔ اور ادھر اٹھا کر اتنی پک پھیریاں دیں۔ کہ یاد ہی کرتا ہوگا۔ جب جینا چلایا۔ تو دھائی سالی ایک درخت سے دے مارا۔ دوڑ جا کر پڑا۔ اور دو چار لڑکئیاں کھا سیدھا منہ ٹیاؤں ٹیاؤں کرتا اس زور سے بھاگا۔ کہ ہنسی کے مارے پیٹ میں بل پڑ پڑ گئے۔

زر لہنی اتنا کہ پھر زور زور سے ہنسنے لگا۔

بھگمیرا۔ بڑی بے وقوفی کی حرکت تھی۔ طباقی بڑا حرفوں کا بنسبت۔ اُس کو بار بنا لیتے تو بہت سی باتیں معلوم ہوتی رہتیں۔ یہ بڑی نادانی تھی کہ اُس کو مار کر بھگا دیا + پھر سوئے جاتے ہو ذرا سنبھل کر اپنے سہارے بیٹھو۔ بات یہ ہے کہ اس جنگل میں تو کسی کی مجال نہیں۔ کہ تم کو ہاتھ لگا سکے۔ لیکن مشکل یہ سہی ہے کہ چودھری بڈھا ہو چلا ہے۔ اور اب کوئی دن جاتا ہے۔ کہ اس سے نکرنا مارا جائے گا۔ جس دن یہ نوبت آئی۔ اسی دن برادری والے اس کی چودھرات چھین لیں گے + تم کو کیا خاک یاد ہوگا۔ دودھ پیتی جان تھے۔ دس برس سے زیادہ کا زمانہ گذرتا ہے۔ کہ جس وقت تمہارے بیٹھے اماں باوانے تمہیں پنچایت کے سامنے لا کر ڈالا۔ تو بہت سے بیٹریوں کو تمہارا نخل میں شریک ہونا ناگوار ہوا + وہ بیٹھے اب تک جیتے ہیں جو اُس وقت جوان تھے اب بڈھے ہیں۔ اور جو بچے تھے۔ وہ جوان ہو کر شیر کے چیلے بنے ہیں۔ اور تمہارے خون کے پیا اور گوشت کے بھوکے ہیں۔

زر لہنی۔ میری سمجھ میں نہیں آتا۔ کہ مجھ میں وہ کون نقص ہے۔ کہ بیٹھے مجھ کو اپنی برادری سے نکال دیں + اسی جنگل میں

پیدا ہوا۔ ہمیں پرورش پانی ہمیشہ بھائیوں کی خدمت کی۔ جس
بھائی کے پیچھے یا پستین میں کانٹے پیچھے وہ نکالے۔ پچھڑیاں
چھڑائیں۔ سب طرح کا دکھ دور کیا۔ پھر مجھ سے دشمنی کرنے کا
کیا سبب ہے۔ وہ میرے بھائی ہیں۔ میں ان کا بھائی ہوں۔
دشمنی بیچ میں کیونکر ان کو دی؟

گھیرا اتنا سُننے ہی ٹھنڈی زمین پر ہاتھ پاؤں پھیلا جت
لیٹ گیا۔ اور مُنہ اُدبھا کر کے سر تھپے کو ڈال کر کہنے لگا: بھائی
زلفی ذرا میرے جبرے کے نیچے گردن میں ہاتھ ڈال کر دیکھو
تو یہ کیا چیز ہے؟

زلفی نے اپنا سُوکھا سخت لکڑی سا ہاتھ بگھیرے کی گردن
میں ڈال کر ٹولنا شروع کیا۔ تو ٹھوڑی کے نیچے جہاں ریشم
سے نرم بالوں میں گردن کے مضبوط رگ پٹے پوشیدہ تھے۔
ایک جگہ معلوم ہوا۔ کہ جلد پر سے بال اُڑ گئے ہیں۔ اور کھال
موٹی پڑ گئی ہے۔ جب زلفی کا ہاتھ ٹھوڑی کے نیچے پہنچ گیا۔
تو بگھیرے نے کہا: بھائی زلفی اس جھگل میں سوائے میرے
کوئی نہیں جانتا۔ کہ بگھیرے کی گردن میں کوئی نشان ہے۔ اوہ
نشان بھی کس چیز کا۔ طوق کا۔ سُن پیارے زلفی میں وہ اتنا

نامراد بگھیرا ہوں۔ جو انسان کے گھر میں پیدا ہوا۔ جس کی مال سبکدوش
کے ایک محل میں مدتوں قید میں رہ کر مری۔ رانیوں اور راجکاروں
کی مصاحبت میں زندگی عیش آرام سے بسر ہوئی۔ مگر قید پھر قید تھی
لوہے کے پتھروں میں زندگی کا بڑا حصہ گزارا۔ سلاخوں میں سے
ہمیشہ کھانا ملا۔ لوہے کے تیلے سے ہمیشہ پانی پیا۔ قید میں صحرا
کے چشمے اور جنگل کی ہریادوں کہاں۔ غرض اس حالت اسیری میں
انسان سے طبیعت مانوس ہو گئی۔ اور یہی باعث تھا۔ کہ آج سے
دس برس پہلے اور آج تک تیری جان بچانے میں کبھی کسی بات سے
دریغ نہیں کیا۔ لیکن خیر اس کا ذکر فضول ہے۔ اپنا قصہ مختصر یہ ہے
کہ زنداں ہی میں پیدا ہوئے۔ اور زنداں ہی میں پروان چڑھے
جھگل کی صورت کبھی خواب میں بھی نہ دکھی۔ یہاں تک کہ ایک رات
طبیعت بہت گھبرائی۔ اور خود بخود خیال آیا۔ کہ اسے بد نصیب
ماں کے بد نصیب بیٹے۔ تو پھر بگھیرا ہے۔ آدمی کا کھیل نہیں اس
خیال کے آتے ہی کچھ ایسا جنون سوار ہوا۔ کہ ایک ہی نیچے میں
تقل زنداں کو توڑ ڈالا۔ اور جنم قید سے اپنے آپ کو آزاد کیا جس
وقت جنگل میں پہنچا۔ تو یہاں کے لوگوں نے شیر سے بھی زیادہ
میرا خوف کیا۔ کیونکہ میں نے آدمیوں میں رہ کر انسان کی عقل

سیکھی تھی ؟

زلفی نیند کا ماتا تو ہو ہی رہا تھا۔ کہانی سُننے سُننے بالکل سو چلا۔ لیکن جب بگھیرا چُپ ہوا۔ تو آنکھیں بند کی بند مُسکرا کر کہنے لگا۔ ”جنگل والوں نے آپ سے خوف کیا ہوگا۔ میں تو آپ سے ذرا بھی نہیں ڈرتا“

بگھیرا زلفی کی اس بھولی بات پر بے اختیار ہنس دیا۔ اور بولا ”تیری بلا جانے ڈر کس کو کہتے ہیں۔ آخر کار انسان کا پُت ہے جانور تو نہیں ہے۔ خیر ذرا اٹھ کر بیٹھو۔ اس ذکر کو اس لئے چھپڑا تھا۔ کہ میں جنگل کا جی تھا۔ آخر کار جنگل میں پہنچ گیا۔ تو انسان ہے اور بھیلوں سے جان سلامت بچ گئی۔ تو تو بھی ایک دن اپنے ہچھیسوں میں جا کر آباد ہو جائے گا“

زلفی۔ یہ سب کچھ سہی۔ پر بھیلوں سے کیوں میری جان سلامت نہ بچے گی ؟

بگھیرا۔ ذرا اٹھ کر میری طرف دیکھو تو بتاؤں ؟
زلفی نے اٹھ کر بگھیرے سے آنکھیں ملائیں۔ ایک لمحہ نگہ راز تھا۔ کہ آنکھیں چھپک جاتی تو درکنار وہ شیر کا سا کلاہ اور بھاری۔
بھوکم گردن تک دوسری طرف کو پھر گئی ؟

بگھیرے نے نشست بدل کر زمین پر زور سے بیچہ مارا اور کہا۔
”اب بھی سمجھے کہ عداوت کا کیا سبب ہے۔ میں بگھیرا ہوں۔ آدمیوں میں بلا ہوں۔ تمہارے ساتھ غایت درجہ اُنس رکھتا ہوں پھر یہ حال ہے۔ کہ ایک پل تمہاری آنکھوں کے سامنے اپنی نظر نہیں ٹھہرا سکتا۔ بس یہ ہی تمہاری نظر کے سامنے کسی کی نظر کا نہ ٹھہرنا۔ دوسروں سے عقل میں تمہارا زیادہ ہونا۔ ہمدردی نہ کر بھیلوں کے تنوں سے خار چُسنے۔ یہی عداوت کے اسباب ہیں۔ فقط تمہارا انسان ہونا ان کی عداوت کی دلیل ہے“

زلفی کی تیوری پر پل پڑتے ہی کالی کالی جُبی بھوڑوں کے نیچے دیدے سُرخ ہو گئے۔ اور آرزو ہو کر بولا ”جانی میرے مجھے ان باتوں کی کیا خبر تھی۔ بھلائی کر دبرائی ملے۔ یہ بات تو کچھ سمجھ میں نہیں آتی“

بگھیرا۔ ہاں پیارے زلفی۔ جنگل کا یہی دستور ہے۔ پہلے بیچہ۔ پھر زبان۔ چھوٹے ہی طمانچہ رسید کرو۔ پھر بات سوبات + تمہاری اس بے پروائی کا تو رونہ ہے۔ جس سے ظاہر ہے کہ آخر پھر ہو تو انسان ہی۔ پر اب اتنے بڑے ہو گئے۔ سمجھ سیکھو۔ اپنی بُرائی بھلائی دیکھو۔ اس دفعہ اگر چودھری سے شکار چھوٹ گیا۔

اور بارہ سنگا نہ مر سکا۔ تو بس سمجھ لو۔ کہ تمہارا قصہ بھی تمام ہو گیا۔
 برادری تم پر اور چودھری پر ٹوٹ پڑے گی۔ پھر جان بچنی ناممکن
 ہے۔ اور یہ بھی یاد رکھو۔ کہ اس دفعہ کاشکار چودھری کے بس کا
 نہیں ہے، اس غریب کا حال تم جانتے ہی ہو۔ پہلے تو خیر کیا کیا
 ہی ہوتی تھیں۔ اب بچوں میں ناخن بھی بیکار ہو چکے ہیں، شکار
 چھوٹے ہی دوسرے دن پتھایت بیٹھ جلتے گی۔ اور سردار کو
 ہلاک کرتے ہی تم کو تکتا بوٹی کر دیا جائے گا، لیکن خیر تمہاری بہت
 نے دیوانہ بنا رکھا ہے۔ ہم سے بھی جو بچ پڑے گا کریں گے۔ اور
 ایک بات جو جائے تو واہ واہ کیا کہنا ہے۔ پھر
 اتنا کہتے ہی لگھیرا جوش میں آ زمین سے چار ہاتھ اونچا اٹھ
 گیا۔ اور خوش ہو کر بلا پوچھو وہ کیا بات ہے؟
 زلفی نے حیران ہو کر کہا: آپ ہی فرمائیے۔ میری سچ سے
 باہر ہے؟

لگھیرا۔ بات کچھ نہیں ہے۔ ذرا سنی تکلیف کرو۔ اٹھو۔ اور
 پہاڑ کے نیچے آدمیوں کی لستی میں چلے جاؤ۔ اور گھروں میں چپکے
 چپکے جھانکتے پھرو۔ جہاں کہیں کسی جھونپڑی میں تم کو لال لال
 دیکھتے ہوئے پھول نظر آئیں۔ ان کو چن کر کسی چیز میں لے آؤ۔

پھر ہمارا دیکھنا۔ کہ ان سُرخ گل بوٹوں سے جو کام نکلے گا۔ وہ نہ گھیرے
 کی دوستی کام دے گی۔ نہ جہانوں کی خیر خواہی۔ بس ابھی چل دو۔
 دیر نہ لگاؤ۔

لال لال پھولوں سے لگھیرے کی مُراد آگ تھی۔ جنگل کے سب
 جانور اس چیز سے ایسے ڈرتے ہیں۔ کہ اس کا نام نہیں لیتے۔ اور
 آؤر بہت سے نام ایجاد کر رکھے ہیں۔ جو آگ کے لئے استعمال
 کئے جاتے ہیں۔

زلفی۔ لال پھول، اچھا وہ چیز جو کبھی جھونپڑیوں کے
 اندر کبھی باہر سُرج ڈوبتے ہی چمکا کرتی ہے۔ یہ کون سی بڑی
 بات ہے۔ ابھی لو۔

لگھیرا۔ کیوں نہ ہو۔ آخر آدمی ہے۔ تیرے برابر زود فہم
 کون ہو سکتا ہے۔ پر زلفی جانتے تو ہو۔ اتنا خیال رکھنا۔ کہ ان
 پھولوں کے آس پاس ہی کہیں کوئی مٹی کی ہندیاں پڑی ہوئی۔
 ایک ہنڈیا اٹھا کر جلدی جلدی چن کر اس میں ڈال دینا۔ نہیں
 تو وہ کاٹ لیں گے۔ یہ پھول کانٹوں سے بھی زیادہ تیز ہوتے
 ہیں۔
 زلفی۔ اچھا تو لیجئے میں چلا۔ پر میرے پیارے۔ اور

اتنا کہ زلفی نے بگھیرے کی خوبصورت نرم گردن میں باہیں ڈال
دیں۔ پیارے بگھیرے اتنا بنا دو۔ کہ کیا یہ سب کزوت شیرخاں
کے ہیں؟

بگھیرے کی آنکھوں میں آنسو آگئے۔ اور کہنے لگا۔ پیارے
زلفی۔ تم ہے اس فضل زندان کی جس نے امیری سے آزاد کیا۔
کہ ساری یہ مصیبت شیرخاں تمہارے سر پر لایا ہے؟
زلفی۔ تو بس مجھے بھی سوگند ہے اُس جاندار کی جس نے
اپنے خون سے میری جان کا مول دیا ہے۔ کہ شیرخاں میرے ساتھ
کچھ نہ کر سکا۔ جو میں اس کے حق میں کروں گا؟
اتنا کہ زلفی یہ جاؤ جا۔

دہکتے ہوئے پھول

زلفی جوں ہی درختوں کی اوچھل ہوا۔ بگھیرے نے بڑے
درد سے کہا۔ "ارے انسان ارے انسان ہاتھ کو خدا نے
عجب مخلوق بنایا ہے۔ تیرا کوئی کچھ نہیں بگاڑ سکتا۔ افسوس تو اس
کالی دھاریوں والے احمق کا ہے۔ او بد نصیب شیرخاکار تو تو
نے بہت مارے پر آج سے دس برس پہلے یہ آدم زاد شکار

تیرے حق میں پیغام اجل ہو گیا؟

زلفی دیر تک بن میں دوڑتا ندی نالے تیرا پھاندا شام
ہوتے گھر پہنچا۔ بھٹ کے پاس کچھ دیر دم لے کر اندر دیکھا۔ تو
کوئی نہ تھا۔ بجائی سب شکار کو نکل چکے تھے۔ اماں البتہ بھٹ
کے پیچھے خاموش بیٹھی تھیں۔ زلفی کو ہانپتے دیکھ کر سمجھیں۔ کہ آج
بچہ کچھ پریشان ہے۔ پوچھنے لگیں۔ بیٹا خیر ہے۔ آج ایسے
سراسیمہ کیوں ہو؟

زلفی۔ جی کچھ نہیں۔ شیرخاں کی ستر گرہ گئیوں نے جان
غضب میں دے دی ہے۔ آج ذرا کھیتوں میں شکار کھیلنے جاتا
ہوں۔

اتنا کہ بھاڑیوں کو کووندتا پھاندا پھاٹے اتر کر ندی کے
کنارے آیا۔ چاہتا تھا۔ کہ قدم تیز کر کے کھیتوں میں اترے۔ کہ
ایک دفعہ ہی بہت سے بیٹریوں کا شور سنا۔ شور سنتے ہی زلفی
کے پاؤں ایک ایک من کے ہو گئے۔ گردن موڑی تو کیا دیکھتا
ہے۔ ایک جوان مست بارہ سلگھا کچھ دور ندی کے کنارے ایک
اوپنچے ٹیکے پر ہر طرف سے گھرا کھڑا ہے۔ سارا بدن کا تپ رہا
ہے۔ اور کان کھڑے کئے پھنکارے مارتا ہے۔ چاروں طرف

گھبرا گھبرا کر نظر ڈالتا ہے۔ کہ کہیں رستے ملے۔ تو چار چو کڑیوں میں دشمن کی زد سے کہیں کا کہیں نکل جائے۔ مگر ہر طرف بھیڑیوں کے غول ہوشیار کھڑے ہیں :

زلفی دل میں سوچنے لگا۔ کہ یہ کیا ماجرا ہے۔ کہ اتنے میں سب بھیڑیے مل کر چلائے۔ چودھری کدھر ہے۔ چودھری کو لاؤ۔ شکار کو گھیر لیا ہے۔ آئے اور اس بارہ شنگے کو مارے نہیں تو۔۔۔“ اتنا کہنے نہ پائے تھے۔ کہ چودھری آیا۔ اور دو چار چکر کاٹ کر بارہ شنگے پر گرا۔ چودھری کو دیکھتے ہی زلفی اس قصے کو سمجھ گیا۔ اور اس زور سے بھاگا۔ کہ تھوڑی ہی دیر میں بھیڑیوں کا شور اس کے کانوں میں ہلکا ہوتے ہوتے بالکل جاتا رہا۔ زلفی اتنا ضرور سمجھ گیا۔ کہ چودھری کا وار خالی گیا۔ آخر کار بھاگتے بھاگتے کسانوں کے گھر تک پہنچ گیا۔ اور ایک جھونپڑی کے پیچھے پولیوں کے ڈھیر میں چھپ کر بو بیٹھا۔ اور دل میں کہنے لگا۔ کہ بگھیرا سچ کہتا تھا۔ کہ کل کا دن میرے اور چودھری کے حق میں قیامت سے کم نہ ہوگا :

جب ذرا دم قابو میں آیا۔ تو کھڑے ہو کر دیوار کے موکھے میں سے جھونپڑی کے اندر جھانکنے لگا۔ دیکھا۔ ایک طرف الاؤ

لگا ہے۔ کسان کی بور و گھڑی گھڑی اٹھتی ہے۔ اور کوئی کالی کالی چیز اس میں ڈال دیتی ہے۔ زلفی رات بھر یہی تانا بچھتا رہا۔ جب صبح ہونے میں تھوڑی رات باقی رہی۔ تو کسان کا لڑکا اٹھا۔ اور ایک ہنڈیا میں آگ بھر کر دروازے کی طرف چلا۔ زلفی بھی اسی دروازے کی طرف ایک پھلانگ میں آیا۔ لڑکے نے جوں ہی پٹ کھول کر نکلنا چاہا۔ زلفی نے پھکی سنائی۔ اور ہنڈیا اس کے ہاتھ سے چھین چلا بنا۔ لڑکا پہلے تو ڈر کے مارے سما کا سمارہ گیا۔ جب ذرا ہوش آیا۔ تو ڈھائی چلانے لگا۔ زلفی اتنی دیر میں کہیں کا کہیں پہنچا تھا :

جب بستی سے دور جنگل میں نکل آیا۔ تو جس طرح کسان کی بیوی کو آگ چھونکتے دیکھا تھا۔ خود بھی اسی طرح آگ چھونکتے لگا۔ اور دل میں کہتا جاتا تھا۔ کہ کاؤں کے جانوروں کی شکل و صورت مجھ سے بہت ملتی ہے۔ ادھر اڑے اڑے۔ یہ پھول تو مر چلے۔ کہیں ان کو بھوک تو نہیں لگی۔ کچھ کھلانا چاہتے۔ یہ کہہ ہنڈیا زمین پر رکھ مہمت سی سوکھی پتیاں ٹہنیاں چن کر آگ میں ڈال دیں۔ اور ہنڈیا اٹھا جھانکنا شروع کیا۔ ہمارے آدمی دور چڑھا تھا۔ کہ ایک طرف سے سورج نکلا۔ اور بگھیرا سامنے کھڑا

ہو گئے۔ اور دم دبا کر اس زور سے بھاگا کہ کسی کی نہ سنی، زلفی
 ہتیرا چلایا۔ کہ ابھی چوہدار صاحب سنئے تو ذرا دم تو لیجئے۔ مگر
 چوہدار صاحب کو اس غرض میں پہلی چک پھریاں یاد آگئی تھیں۔
 دوران سر کی نکایت ابھی باقی تھی۔ سیلیوں کی دھکن اور دم کی
 سونچ کو ابھی تک پورا آرام نہیں ہوا تھا۔ اس حال میں کس کی
 سنتے تھے ہنر غرض جب گھڑی بھرات گئی تو زلفی نے آگ کی
 ہڈیا اٹھائی۔ اور بیچ پر ت پر پہنچا۔ اب تک سنہی کے مارے
 یہ حال تھا۔ کہ رستے بھر تھکے لگا آپرٹ پکڑے پکڑے گیا۔

بیچ پرست

ہماز کی چوٹی پر پہنچ کر دیکھا کہ آج چوہدری چٹان پر نہیں
 ہے۔ بلکہ چٹان کے نیچے ایک طرف کو بہت دیکر بیٹھا ہے۔ یہ
 گویا علامت تھی۔ کہ آج بھیڑیوں کی سرداری کا عہدہ خالی ہے
 سامنے تیر خاں دس میں جوان بھیڑیوں کے جلو میں جو جھوٹا شکار
 لکھا لکھ کر خوب چکے پکے بیٹھے ہو گئے تھے۔ ٹہل رہے ہیں خوش
 کا بازار گرم ہے۔ بجاد درست۔ "جی حضور" اور "جو حکم" کی حدیں
 ہیں۔ زلفی چپکے سے آگ کی ہڈیا لئے ایک طرف بگیرے

کے پہلو میں بو بیٹھا۔ جب پوری بیچایت بڑلی۔ تو شیر خاں ٹہلتے
 ٹہلتے ایک جگہ ٹھہرے۔ اور ارادہ کیا۔ کہ بیچایت کے سامنے گفتگو
 کرے۔ تقدیر کی بات دیکھئے۔ کہ شیر اور سیدنی کے آزاد بھیڑیوں
 کے سامنے بلا اجازت منہ سے بات نکالنے کی جرأت آج کو
 چوہدری میں دم ہوتا تو بھلا کسی کو اتنی ہمت ہو سکتی تھی؟

بھیرے نے شیر کی نیت دیکھتے ہی زلفی کے کان میں کہا۔
 "زلفی زلفی دیکھو۔ شیر کو اس صبح میں گفتگو کا حق حاصل نہیں ہے۔ ذرا
 کھڑے ہو کر اتنا کہ دو۔ کہ شیر شیر کا بچہ نہیں ہے۔ بلکہ کتے کا بچا
 ہے۔ پھر دیکھو اس کا کیا حال ہوا ہے؟ زلفی فوراً کھڑا ہوا۔ اور
 بولا۔ "اے آزاد بھیڑیو! کیا اب شیر کو اپنا سردار بناؤ گے۔ اگر
 ایسا قصد ہے تو حیف ہے تمہاری نسل پر؟"

شیر نے زلفی کی طرف توجہ نہ کی۔ اور بولا "بھیڑیو! چونکہ
 اس وقت تک غول کا کوئی سردار مقرر نہیں ہوا ہے۔ اور مجھ سے
 اس جلسہ عام میں تقریر کرنے کی درخواست کی گئی ہے۔ اس لئے
 میں....."

زلفی بیچ میں بول اٹھا "وہ کون ہے جس نے تجھ سے
 ایسی درخواست کی ہے۔ کیا ہم اب بھیڑیوں سے گیدڑ ہو گئے ہیں

سے بڑھ کر کون جانتا ہے۔ کہ میری مصنفی ہی اس ذلت کا باعث نہیں
 ہوئی ہے۔ بلکہ بھائیوں نے رموا کرنے کے لئے سازش کی۔ اور
 ایک ایسے ناکندہ جاور کو گھیر لائے۔ جو اس وقت تک کسی دہسے
 کے حملے سے آشنا تھا۔ خیر جو کچھ بڑا اچھا ہوا۔ اور ایک دن یہ ہی ہونا
 بھی تھا۔ اب بھائیوں کو اختیار ہے۔ کہ اسی پچاسیت کے سامنے
 مجھے ہلاک کر دیں۔ ایک ایک بھائی اٹھے اور مجھ سے لڑے یا
 وہ مجھے مار ڈالے۔ یا خود اپنی جان موت کے حوالے کرے۔ جو
 قاعدہ ہے اس پر عمل کرنا چاہئے؟

یہ سنیں و سنجیدہ تقریر سن کر تو سب خاموش رہ گئے معزول
 چودھری سے تنہا کشتی لڑ کر اس کو جان سے مارنے کی ہمت کسی
 میں نہ تھی۔ جب کوئی بھیڑ مانا اٹھا۔ تو شیر خاں ایک دفعہ ہی منہ
 اوجھار کر کے دھاڑے۔ "بھائیوں اس بوڑھے پوپلے ناخن ٹوٹے احمق
 کا کیا ہے۔ آج نہ مرا گل مارا جائے گا۔ اصل فساد کی جڑ تو یہ آدمی کا
 پلا گول سر کا بانور ہے۔ اب یہ بہت جی لیا۔ کچھ آج سے نہیں دس
 برس سے ہم اس کے ذائق میں دانت تیز کر رہے ہیں؟

"اے آزاد بھیڑیو! اب اس آدم پرستی سے باز آؤ۔ بروں
 سے اس منحوس نے جنگل کو تار کھا ہے۔ اب کچھ تامل نہ کرو۔ اور اس

کو ہمارے حوالے کرو۔ ورنہ سمجھ لو۔ کہ ان ہی پہاڑیوں میں بُو د با ش
 اختیار کر کے رات دن طرح طرح کے شکار نہایت لذیذ اور فربہ تمہارے
 سامنے مار مار کر کھاؤں گا۔ اور حصہ بخرہ تو درکنار اُلٹے پونجے سے
 چچڑی ہڈی تک تمہاری طرف نہ پھینکوں گا۔ یہ انسان ہے۔ اور
 انسان وہ حیوان ہے۔ جس سے جنگل کے رہنے والوں کو غضب اللہ
 رکھنا واجب بلکہ فرض ہے؟

یہ سن کر بہت سے پیچ بول اٹھے "سچ تو ہے۔ اس بلا کو دُو
 بھی کرو۔ جہاں کا ہے وہیں جانے دو؟"

شیر خاں۔ واہ جہاں کا ہے وہیں جانے دو کی بھی خوب کمی
 چوروں کو گھر دکھا کر دھن ٹٹو دو۔ گنواروں کو دشمن بنا کر جنگل میں
 آئے دن قیامت برپا رکھو۔ تو یہ بھی نکالی۔ تو کیا خوب نکالی۔ آگ
 نادانو! سوائے اس کے کوئی تدبیر نہیں ہے۔ کہ اس کو میرے سپرد
 کر دو۔ ہزاروں دفعہ کہہ چکا ہوں۔ کہ انسان بُری بلا ہے۔ جس سے
 تم ایک پل آنکھ نہ ملا سکو۔ اس کو اب بھی اپنا دست بچھے جاؤ۔ تو
 بس روٹنا چاہئے تمہاری اس دانائی پر؟

چودھری نے پھر ہمت کر کے سر اٹھایا۔ اور بولا "بھیڑو بھیڑیو!
 یاد رہے۔ یہ وہ بھیڑیا ہے۔ جس نے ہماری قوم کے ایک نہایت معزز

تھے
 سب
 نے
 سب
 کی
 ایک
 پر
 کیا

کو بھول نہ جانا۔ تمہارے باوا بڑے ہو گئے ہیں۔ وہ اسی غم میں اپنا جی کھودیں گے۔ گو تم آدمی کے نیچے تھے۔ پر جنگل بانٹتا ہے کہ تمہارے سامنے اپنے پیٹ کی ماتا کی بھی کچھ حقیقت نہ سمجھی۔ ہو ہو ہو!

زلفی۔ نہیں اماں۔ میں ضرور رازوں کا۔ اور اب کے جب آؤں گا۔ تو اس شیر خاں موذی کی کھال کھینچ کر ساتھ لاؤں گا۔ اور چوہری والی چٹان پر اس کو بچھا کر بھیڑوں کے سردار کو اس پر بٹھاؤں گا۔ اماں دیکھنا تمہارے پیچھے جنگل کے سو دھندے لگے رہتے ہیں کہیں چھکو بھول نہ جانا۔ نہیں تو میں مر جاؤں گا۔ لو اب میں جاتا ہوں۔ جنگل والوں سے کہہ دینا۔ کہ زلفی تم سب کو یاد کرتا ہوا جنگل سے رخصت ہوا۔ ہو ہو ہو!

اس رونے پینے اور رخصت ہونے میں صبح کے آتنا مشرق سے ظاہر ہوئے۔ اور ہمارا زلفی افسردہ دل خستہ حال آنکھوں میں آفسودل میں درد پہاڑ سے اُتتا۔ تاکہ ان جانوروں میں بود و باش اختیار کرے جن کو دنیا میں انسان کے نام سے پکارتے ہیں۔

پیارے لڑکے کو

جنگل کی پہلی کہانی ختم ہوئی۔ تم جی میں خفا ہو گئے۔ کہ شیر کو جیتا چوڑ دیا۔ اور زلفی کا حال آگے کچھ نہ سُنا یا۔ ایک ایک سے پوچھو گے۔ کہ "پھر کیا ہوا؟" پھر کا حال تو یہ ہے۔ کہ زلفی خدا کے فضل سے اب تک زندہ سلامت ہے۔ جنگل میں اس۔ نے بڑے بڑے کام کئے۔ ہر ایک کام کی ایک جُدا کہانی ہے۔ اگر اس کہانی کو پسند کیا۔ تو اور کہانیاں بھی سنائیں گے۔ کہانیاں سُنانے والے تو بہت ہیں۔ پر کوئی دل سے سُنا ہے۔ کوئی اوپر سے دل سے۔ اب تم ہی کہو یہ کہانی کیسی محنت سے کہہ کر تمہیں سُنائی ہے۔ جہاں کہیں سچ میں نہ آئے۔ مجھ پر خفا نہ ہونا۔ کسی بڑے سے مطلب پوچھ لینا۔

جنگل کی دوسری کہانی

بھالو جی کا پاپٹ شمالہ

یہ تو آپ جنگل کی پہلی کہانی میں پڑھ چکے ہونگے۔ کہ بھیلویوں کی بے وفائی سے بیزار ہو کر زلفی جنگل سے رخصت ہوا۔ مگر جو حال ہم اس کہانی میں لکھتے ہیں وہ اس سے کئی برس پہلے کا ہے۔ یہ وہ زمانہ ہے کہ زلفی پورا چھ برس کا ہو کر ساتویں میں لگا ہے۔ اور بھالو جی کے سامنے بیٹھا سبق سن رہا ہے۔

بیٹے بھائے شامت ہو آئی تو چھوڑے بندروں سے باز نہ جا
گانٹھا ایک دن بے خبر پڑا سوتا تھا۔ کہ بہت سے بندر آئے۔ اور
موقع پا کر اس کو اٹھالے گئے۔ آگے پڑھو گے۔ تو معلوم ہوگا کہ بھالو

جی اور بکیرے نے اس کے پیچھے کہاں کہاں کی خاک چھانی کیسی
کیسی مصیبتیں اٹھائیں۔ اور کس کس جتن سے اس کو بندروں کی قید سے
چھڑا کر لائے ؟

ہاں تو بھالو جی جنگل کے پرنے استاد اور ان کے پڑھانے کا
ڈھنگ بھی سب سے نرالا۔ کسی مندر یا ستوالے میں تو آپ کا گڈر
کہاں ہوتا۔ بن کے بیچوں بیچ ایک پرنے پیل کی جڑ میں جا بیٹھتے۔
اور سامنے ہری ہری دُوب پر بھیرڑیوں کے لوندوں کا پاٹ تالا
جا لیتے تھے۔ پاٹ تالا کا ہے کہ ہوتا تھا۔ بس صحرائی لڑکوں کا دل
سجھنے۔ خیر دل ہو پاٹ تالا۔ اب تو جنگل میں ہی ایک جگہ رہ گئی
تھی۔ جہاں سے درندوں کی اولاد اُن فائق ہو کر نکلتی تھی ؟
سبق تو خدا جانے یہ لڑکے کیونکر یاد کرتے تھے۔ مگر کشتیاں
لو کر غل جمانے کا تو یہ حال تھا۔ کہ پیروں پر سے شہد کی مکھیا تک
چھتے چھوڑ چھوڑ کر بھاگ جاتی تھیں۔ اور جب تک بھالو جی ایک آدھ
لوندے کو ٹھونک پیٹ کر تختہ نہ بنا ڈالتے۔ کوئی لڑکا دم سمیٹ کر
ادب سے نہ بیٹھتا تھا ؟

بی تھرن نے میاں سے مشورہ کر کے لڑکے کو ریچھ کے حوالے
کر دیا تھا۔ ریچھ کو بھی زلفی کی طرف خاص تو تہ تھی۔ اس کی وجہ یہ

تھی۔ کہ بھیرڑیوں کے لڑکے ایسے بدشوق اور کھلنڈرے ہوتے تھے۔
کہ اُستاد کا دل ان سے اُچاٹ رہنے لگا تھا۔ ان لڑکوں کو جہاں جنگل
کی بھاکا میں دوچار اکھتر وہ بھی اپنی ٹولی کے یاد ہو گئے۔ پھر وہ کبھی
مکتب کا رخ نہ کرتے۔ پہاڑوں اور گھاٹیوں میں شکار کھیلتے پھرا
کرتے ؟

ان کا بڑا سبق یہ تھا۔ کہ بھیرڑیوں کو بچانے لگیں۔ پھر یہ سبق
کچھ ایسا مشکل بھی نہ تھا۔ فقط یہ منمون تھا۔

چلتے ہیں دسے پاؤں نہیں چال میں آہٹ۔
انکھیں گھرا نہ جیسے میں بھی ہوتی نہیں پوٹ۔
بچانے ہیں جوٹ میں پڑے سُخ کو ہوا کے۔
کیا خوب ہے کیا خوب ہے کلنوں کی بناوٹ۔
ہیں کچیاں اور دانت چمکدار نو کیلے۔
اس قوم کے گن ہیں ہی بچان لے جھٹ پٹ۔
ہے گیدڑوں کا جو دھری البتہ طباقی۔
گنتوں پہ لپکتا ہے گڈ بھگا بھی سر پٹ۔

اس کے آگے پھر یہ لڑکے ایک حرف نہ یاد کرتے تھے۔ بھالو کو
اس کا بڑا تعلق رہتا تھا۔ مگر اب تو زلفی کی ذہانت دیکھ کر سب کچھ

بھول کیا تھا ؟

زلفی اول تو آدمی کا بچہ۔ پھر استاد کی خاص توجہ۔ جو سبق اس کو ملتا۔ ایسا لبا چوڑا ہوتا۔ کہ یاد کرتے کرتے بالکل بار جاتا۔ پھر بھی باوکے بغیر نہ چھوڑتا ؟

کبھی کبھی نگہ را بھی ننگار کھیلتا اُدھر آنگنا تھا۔ اور یہ دیکھ کر کہ زلفی بیٹا استاد کو سبق سن رہا ہے۔ خوش ہوتا۔ اور کسی درخت سے چند یا کھانے لگتا ؟

جنگل کی بہت سی باتیں زلفی نے سیکھی تھیں۔ پیڑ پر چڑھنے کی مشق تیرنے سے زیادہ۔ اور تیرنے کی مہارت دوڑنے سے بڑھ کر ہو گئی تھی۔ اور بھاگنے کا تو یہ حال تھا۔ کہ ہرن بھی صورت دیکھ کر چو کر یاں بھولتے تھے، نگریہ سب باتیں تو زلفی کو جنگل کی پہلی کتاب نعمت کرتے ہی آگئی تھیں۔ مشکل چیزوں کا وقت تو اب آیا تھا ؟

کچھ دنوں سے بجائے جنگل کی پوتھی میں سے روکھ و دیا اور جل و دیا کے منہ شروع کر اڈے تھے۔ اور ٹھوڑے ہی دن میں ننگار کو ایسا استاد بنا دیا۔ کہ پیڑ پر چڑھتے ہی ابھی ڈال پر پاؤں نہیں رکھا ہے۔ اور بول اٹھا۔ کہ شاخ مضبوط ہے یا کمزور۔

اُدھی مجال کو تاڑتے ہی کتھیوں کو دم جھانے دے کر کسی پھلوار کا پتہ بتا دینا اور ان کے جاتے ہی پھتوں میں سے شند پھوڑ سپٹ کر جانا اس کے بائیں ہاتھ کا کھیل تھا۔ جلتی دوپہر اور چلپانی دھوپ میں پیڑوں پر چڑھ پتوں کے بھر مٹ میں پیٹھ کر سو جانا اور سونے کو جی نہ چاہا تو غریب چچکا ڈر کو سگا کر ستانا روز کا مشغلہ تھا ؟

دکھو بی دیدوں پھوٹی آج تمہارا جی کیلے ہے، خیر سے اُلٹی کیوں لنگی ہو؟ کوئی چٹ پٹی کمانی سناؤ۔ تو ہم بھی تمہارے ہی پاس اُلٹے لٹک رہیں ؟

چچکا ڈر غریب بھجلا کر کہتی۔ ”دُر مٹے میری آنکھیں دکھتی ہیں؟ اور پھوڑ پھوڑ کرتی ڈال سے دو گز نیچے کہیں لنگ رہتی۔ اور زلفی اس زور سے ہنستا کہ ایک بیری کی پڑیاں بھڑ بھڑ کر کے دوسری بیری پر ایک سپاٹے میں پہنچ جاتیں۔ اور کچھ دیر غل پچا کر چپ ہو جاتیں پانی میں اترنے سے پہلے پانی کے سانپوں اور کچھڑ کی جو کول کو سخر دار کرتا۔ کہ ہم آتے ہیں۔ اور مینڈکوں کو ڈانٹتا۔ کہ بڑوں کو دیکھ کر ٹر ٹر فوراً بند کرنی چاہئے ؟

جب تک ان باتوں کو کوئی بتائے نہیں۔ بھلا آپ سے آپ کس

کو آسکتی ہیں؟ اور ان کے بے سیکھے جنگل میں کون ایک گھڑی جی
سکتا ہے؟

اور پھر بن باسیوں کی نازک مزاجی کا حال کچھ جنگل والوں ہی
سے پوچھئے۔ کہ جہاں کسی پر دیسی جانور نے اپنا نک ان کی بستی میں
قدم رکھا۔ اور یہ سمجھے کہ بس اب زندگی بے حلاوت ہوئی۔ سب ہی
تو مل کر مسافر غریب پر ٹوٹ پڑتے ہیں، یوں تو سبق سب ہی مشکل
تھے۔ مگر اپنے دین سے نکل کر پردیس میں جھوک کے وقت شکار کی
صدا لگانی زلفی کو بہت دنوں میں یاد ہوئی۔

اول تو اپنا علاقہ چھوڑ کر دوسرے کی زمین میں جانا اور پھر غریبوں
سے شکار کی اجازت مانگنی۔ اور جب تک جواب نہ ملے۔ بھوکے
بھیڑوں کی لے میں صدا لگانی "بھوکے ہیں یار۔ وکر لیں شکار، ہدف
سخت عفت، سخت مشکل کام تھا۔ اگر کسی نے سُن لیا تو میاں پر دیسی
کو شکار کی اجازت مل جاتی تھی۔ لیکن وہ کوئی بڑا سا شکار تاکتے تھے
تو فوراً پہاڑ کی چوٹی یا چٹان کی لگڑ سے جنگل کا کوئی سچو دھری لگا کر اٹھتا
کہ خبردار بھوک سے زیادہ ڈیل ڈول کا شکار اس بن میں مارا۔ تو
تم جانو گے! بھیرلوں کے اخلاق پر تو بھلا کس کی مجال ہے۔ کہ منہ
آئے۔ لیکن یہ آواز پہاڑوں اور جنگلوں میں ایسی گونجی پھرتی تھی

کہ جھاڑی کی اوٹ سے کوئی نہ کوئی شکار گھبرا کر نکل ہی پڑتا تھا۔ اور
میاں پر دیسی کھاپی کر اپنا راستہ لیتے تھے۔

بس اس پر تیا س کر لیجئے۔ کہ زلفی کو کتنی باتیں بر زبان یاد کرنی
پڑتی ہوں گی، اور ایک ہی بات کو سو سو دفعہ رٹنے میں کیسی جان پر
بستی ہوگی۔ سچ تو یہ ہے۔ کہ بھالو جی بھی جو بات کہتے تھے بہت دور
کی کہتے تھے۔

ایک دن بگھیرے کے سامنے زلفی سبن میں کچھ ٹھولا۔ اور استاد کا
چہیت لگاتے ہی جھلا کر درخت پر جا چڑھا۔ تو بھالو بگھیرے سے بولے
"بزرگوں نے سچ کہا ہے۔ کہ آدمی کا بچہ پھیر آدمی کا بچہ۔ دو ٹانگ کا
پلا ہے۔ غصہ تو دیکھو ہر دخت تک پر دھرا رہتا ہے۔ بیٹا چاہے
خوش ہو کر پھوگے پھوگے۔ چاہے خن ہوگا۔ جنگل کی پوتھی جب تک پوری نہ یاد
کر لو گے۔ جنگل میں کوئی دن بیٹا مشکل ہے، کیوں بیٹا بگھیرے سچ
کہتا ہوں یا بھوٹ؟ بھیرٹے کا پوت ہوتا تو خیر بڑی بھلی طرح کی زور
بھی لیتا۔ آدمی کا بچہ جھلا تم ہی بتاؤ جنگل میں کیا کر سکتا ہے؟ اس کو
بن کی پوتھی یاد کرانی تو لوہے کے چنے پہانے ہیں۔

بگھیرا۔ چنے پہانے ہوں یا بادام چوڑنے۔ آپ کے نزدیک
تو سب شہد کے گھونٹ ہیں، لیکن ذرا سوز تو فرما بیٹا۔ اس مختصر سے

کام چڑکتا ہے جو ابا بھوں کے دستگیر ہوں وہ خود خنجر ہو کر دوسروں کے سامنے کیا ہاتھ پھیلائیں گے، اور اتنا کہہ لکھیرے نے ایک ہاتھ آگے بڑھایا۔ اور سمٹے ہوئے پنجے کو پھیلا کر انگلیاں چھدری کر لیں۔ اور نگلیوں کے سرے پر اُدے اُدے فولاد کے سے ڈھلے ہوئے نائٹوں کو جو لوہار کی کتھیاں یا سنگ تماش کی چھینیاں معلوم ہوتے تھے عوز سے دیکھ کر بولا۔ ان سے بڑھ کر جنگل کا کون سا منتر ہو گا؟

ذرا اس بچے کے منہ سے وہ منتر ضرور سنا لیے؟
بھانوں نے مختلف کے ساتھ گردن پھیر کر بہت اطمینان سے آواز دی: زلفی زلفی! بیٹا! بس غصہ کو تھوک دو۔ اور ذرا ادھر چلے آؤ؟

درخت پر سے کسی نے منہ پڑایا۔ اور آواز کی نقل اتاری: بلی بلی۔ ہاؤں ہاؤں۔ سر میں تو میرے اب تک تپتے کاٹھ سے ہیں۔ اور انہوں نے پھر زلفی زلفی جینا شروع کر دیا۔ اب کیا مجھے جان سے مارو گے؟ اور اس آواز کے آتے ہی ڈال پر سے کوئی چیز پھیلی۔ اور دم سے زلفی زلفی پر کودا۔ اور جدھر پہنچے بیٹھا تھا ادھر سے کتر کر لکھیرے کے پاس چلا آیا۔ اور کہنے لگا۔ میں تو اپنے لکھیرے کے پاس آیا ہوں۔ کوئی تمہارے پاس

نہیں آیا۔ بھانوں جی موٹے! بھانوں جی موٹے!!
ریچھ اپنے جی میں کڑھ کر بولا: ان کے پاس آئے یا میرے پاس۔ بات ایک ہی ہے۔ اچھا جب جانیں کہ آج کا سبق فر فر سنا جاؤ؟

زلفی۔ اچھا تو کس جانور کا منتر سنئے گا۔ جنگل کے تو میسروں منتر ہیں۔ وہ پوچھتے جو نہ آتا ہو؟

بھانوں۔ واہ وا۔ شاباش۔ دو چار ہی باتیں سیکھ کر ایسے پھولے؟
سنا ہے یا لکھیرے۔ اس زمانہ میں استاد کی کیا قدر ہوتی ہے؟ اور ایسے عس کا احسان کیونکر مانا جاتا ہے؟ اسی جنگل میں لوٹنے پر پڑھاتے عمر گزار گئی۔ مگر آج تک کسی بھیڑیے کے لٹکے کو اتنی توجہ نہ ہوئی۔ کہ کتب چھوڑے پیچھے پھر کبھی استاد کے سلام کو اتنا۔ اچھا دانستہ ذرا درندے شکاریوں کا منتر تو سناؤ۔ بڑے لائق بنے پھرتے ہوئے زلفی کو سبق تو یاد ہی تھا۔ بہت خوش ہو کر استاد کے لیے میں زور زور سے دھاڑنے لگا۔ جس کا خلاصہ یہ تھا۔

جو خوں خوار ہو تم۔ تو خوں خوار نہیں ہم۔
کسی بات میں تم سے ہرگز نہیں کم +
ہمارا تمہارا ہے خوں ایک بارو +

کھتے
ایسا
دل
بچ
کے
تیل
یری
ایک
پ
تہ

نہ ہم تم کو ماریں نہ تم ہم کو مارو +
 بھالو دل میں بہت خوش ہوئے۔ باچھیں کھل گئیں۔ یہ نہیں معلوم
 اپنی لیاقت پر یا شاگرد کی تیزی پر۔ اور بولے "اچھا اب سنبھی پھیرو
 کا بھی منتر سنا ڈالو؟"

زلفی نے دو چار تیز بولیاں بول کر اخیر میں بڑے زور سے زلفی
 دی۔ اور سیٹیاں بجا کر چپ ہو گیا۔
 بھالو۔ اچھا اب سانپ کا منتر اور سنا دو۔ پھر چھٹی۔
 زلفی نے اس سوال کے جواب میں کلمے اور نعتیں پھلکا کر ایسا
 ٹھنکارا مارا۔ کہ بگھیرا چار ہاتھ اٹھل کر دور جا کھڑا ہوا۔ اور بے اختیار
 سہ نچا کر کے گھاس میں ادھر ادھر سو گھسنے لگا۔

اور اب چھٹی ملتے ہی زلفی زمین پر ہاتھ ٹھیک۔ ہوا میں دو لٹیاں
 جھاڑتالیاں بجاتا ہوا کود کر بگھیرے کی پیٹھ پر جا سوار ہوا۔ اور
 دونوں پاؤں ایک طرف کو ڈال کر جلدی جلدی لگا اڑیاں چلانے
 اور بگھیرے کی سپلیوں پر ڈھول بجانے۔ اور بھالو کے ایسے ایسے
 منہ چڑائے۔ کہ جو جنگل والا ادھر سے نکلا۔ مارے ہنسی کے گھاس
 پر لوٹنے لگا۔ یاد دم دبا کر بھاگ گیا۔

بھالو غصے کی صورت بنا کر پیار سے بولے "دیکھو دیکھو یہی

باتیں تو مار کھانے کی ہیں۔ ارے بے وقوف سینڈک! جب سبھ آئیگی
 تو یاد کرے گا۔ کہ ماں بھالو بھی کوئی تیرا بڑا بوڑھا تھا؟"

یہ کہہ کر ریچھ بگھیرے سے باتیں کرنے لگا۔ ادھر ادھر کی کپشپ
 اور جنگل کی خیر خیر کے بعد بولتا یہ منتر جو آپ نے ابھی ابھی اس لڑکے
 کی زبان سے سُنے نہایت مشکل سے دستیاب ہوئے ہیں۔ گپال ہاتھی
 کی توتہ سے جو اکثر مست رہتے ہیں۔ اور تن پر بھجوت ملے کھیتوں
 میں گتے کھایا کرتے ہیں۔ یہ علم مجھ تک پہنچا۔ بلکہ انہوں نے تو پہل
 تک تکلیف گوارا کی۔ کہ ایک دن زلفی کو کندھے پر چڑھا کر سر جھیل
 تک لے گئے۔ اور وہاں اپنے پُرانے دوست جل ناگ سے اس کو
 سانپ کا منتر یاد کر لائے۔ میرا حال تو آپ جانتے ہی ہیں۔ کہ نہ
 گلا پاپا ہے نہ کلپٹھے۔ ٹھنکاروں تو کیونکر ٹھنکاروں؟ اور جب
 کوئی چیز خود نہ آتی ہو۔ تو دوسرے کو کیا سکھائی جائے؟ غرض آپ
 کی توجہ سے اب یہ قرن کا لاڈلا اتنا ہو گیا ہے۔ کہ جنگل کا کوئی
 اھیل جانور خواہ درندہ ہو یا پرندہ۔ چرنے والا ہو۔ یا ریگنے والا۔
 اس کو گزند نہیں پہنچا سکتا۔ اور اب یہ لڑکا صحرا کے سب کھٹکوں
 سے بے جوک ہے؟"

بگھیرا۔ یوں فرمائیے۔ کہ بھیڑیوں کی ہمداری کے سوا جنگل

کے آؤ زخموں سے محفوظ ہے۔ کیوں جیسا زلفی۔ تم بھی کچھ سمجھتے ہو؟
ارے ارے پیدیاں کیوں توڑے ڈالتا ہے۔ بیٹھا ہے تو چلا بیٹھ
ناچنے کیوں لگا؟

جنگل کی اچھوت جاتی

بڑوں میں باتیں ہو رہی تھیں۔ زلفی کو بھی بیچ میں بولنا ضرور
تھا۔ کبھی بگھیرے کی گردن میں ہاتھ ڈال کر نشانہ کی کھال کھینچتا کبھی
زور زور سے لائیں مار کر چیختا۔ یہاں تک کہ بات کرنی دشوار کر دی
ناچار بھالو نے کہا۔ اچھا کہو کیا کہتے ہو؟

زلفی چمک کر بولا۔ گرو جی۔ آپ کو کچھ خبر بھی ہے۔ ہم کہاں
گئے تھے؟ ابھی ابھی جب درخت پر چڑھے تھے ہم نے قلاب
پیڑ والوں سے یارانہ گانٹھا ہے۔ ایک بڑی ساری فوج تیار کی ہے۔
جنگل میں خوب ڈاکے ڈالیں گے۔ وہ ہماری فوج ہوگی اور ہم اس
کے سردار!

بگھیرے نے گٹر کر کہا۔ ارے بے وقوف۔ یہ کیا بکتا ہے۔
چپ رہ!

زلفی۔ ہاں ہاں۔ جب لڑنے بھڑنے سے چھٹی ملے گی تو

پیڑوں پر بیٹھ کر گرو جی کی چندیا پر خوب کھڑا کر کٹ چدینا کریں گے
مجھ سے ان سے خوب پکا قرار ہو گیا ہے۔ گرو جی سمجھے؟
بھالو نے بھوں بھوں کر کے اٹے ہاتھ کا کچھ زلفی کے جڑا۔
اور زلفی گرتے ہی لڑکنیاں کھا بگھیرے کے اگلے دونوں پاؤں کے
بیچ میں لیٹے لیٹے کن انکھیوں سے دیکھنے لگا۔ کہ بھالو جی تو سچ جُج
نخا ہو گئے۔

بھالو کو حقیقت میں غصہ آ گیا تھا۔ کہنے لگا۔ زلفی میں مطلب
سمجھا۔ نابکار تو نے بندروں سے دوستی کی ہے۔ اور ان ہی کے پاس
ٹو گیا تھا۔ ہم تو یوں راستہ دن تیری سیوا کریں۔ اور تو یہ کروت
سیکھے۔ اب بتا تیری کیا سزا ہے؟

زلفی نے بھالو کی طرف سے نظر ہٹا کر بگھیرے کی صورت دیکھی۔
کہ کہیں بھالو کی طرح یہ بھی تو نخا نہیں ہو گئے۔ لیکن بگھیرے کی آنکھوں
سے کچھ پتہ نہ چلا۔

بھالو غصے میں تو بھرے بیٹھے ہی تھے۔ زلفی کو پھر ڈانٹنا
شروع کیا۔ میرا شاگرد ہو اور بندروں میں بیٹھے۔ اور بندر بھی
بھورے بندر۔ لال منہ والے۔ جن کا نہ کوئی دالی ہے نہ وارث
جن میں کھانے کی احتیاط ہے نہ پینے کی۔ شرم نرہ!

زلفی - اچھا تو پھر آپ نے مجھے مارا کیوں تھا؟ میں بھی روٹھ کر نکل گیا۔ تھوڑی دُور گیا تھا۔ کہ پڑوں پر سے ہنٹ سے بندر دھم دھم کر کے کود پڑے۔ اور میرے پاس آئے ہی سب مجھ پر ترس کھانے لگے، آپ کو مجھ پر ترس آتا۔ تو بندر میرے پاس کیوں آتے؟

اتنا کہتے ہی زلفی اُلٹی ہتیلی سے ناک رگڑنے لگا۔ خدا معلوم استاد کی خنگی کا اثر تھا۔ یا کوئی مکھی لات مار کر اڑ گئی تھی؟
بھالو - ارے الحق! بندر اور کسی پر ترس کھائیں؟ جھیلہ بیسا کہ کا سورج ٹھنڈا پڑ جائے سچ۔ پہاڑ سے رُواترے اور شور نہ ہو سچ۔ پر بندروں کو کسی پر ترس آئے جھوٹ۔ اور سوکا ایک جھوٹ آگے تو بتا کیا ہوا؟

زلفی - پھر مجھے بھوکا دیکھ کر وہ جلدی جلدی گئے۔ اور ہنٹ سارے کچے پکے پھل کٹوں میں بھر کر میرے پاس لائے۔ اور ڈونڈا ڈولی کر کے مجھے درختوں پر چڑھالے گئے۔ اور ڈال ڈال پات پات کی سیر کرائی۔ اور میری صورت خوب غور سے دیکھ کر بولے۔
"اوہو۔ تم تو ہمارے بڑے پرانے یار ہو۔ یار کیسے بلکہ بھائی ہو۔ اتنے دن سے کہاں تھے؟ اچھا۔ اور یہ کیا آدم کماں چھوڑ آئے؟

دیکھو یار۔ یہ دم کی کسر ابھی نہیں۔ خیر۔ اب آگئے ہو تو ہم تم کو اپنا سردار بنا نہیں گے؟

بھالو - ارے مُورکھ! بندروں کا کوئی سردار نہیں۔ اس پوٹے کا ہانکنے والا آج تک جنگل میں پیدا ہوا نہ ہو۔ وہ کیا جانیں سردار کس چڑیا کا نام ہے۔ سدا کے جھوٹے لپاٹے ہیں؟

زلفی - جھوٹے ہوں یا سچے میری تو انہوں نے بہت غلامر کی۔ اور پھر بلاوا دیا ہے، گردن تو آپ کو ہر بات پر ہلا دینی آتی ہے۔ جیسے میں بندروں میں گیا ہی نہ تھا۔ صورت شکل پوچھ لیجئے بھالو جی، وہ یہ کہتے تھے۔ جب سے ہماری پٹیا اڑی ہے چند یا میں فقط دوکان رہ گئے ہیں۔ اہا ماہا! اور دیکھنا بھالو جی تم ذرا سنو تو۔ چھوٹے چھوٹے گول گول دیدے خوب پٹ پٹ جھپکاتے ہیں۔ اور صورت بڑی پیاری پیاری منگنا سی ہوتی ہے اور ادھر تو دیکھو۔ کبھی کبھی میری طرح پاؤں پاؤں چلنے لگتے ہیں۔ تو بڑی ہنسی آتی ہے۔ اور ایسے بڑے بڑے لکڑی سے ہاتھوں سے نہیں مارتے جیسے آپ کے ہیں۔ سارے دن نئے نئے کھیل نکال کر کھیلتے ہیں۔ اچھے میرے بھالو۔ اس پیر پر چڑھ جاؤں؟ دیکھو۔ وہ پتوں کی اوٹ۔ ادھر نہیں۔ وہاں تو کو آ بیٹھا ہے۔

ادھر دیکھو وہ جہاں ہری ہری ٹہنیاں ٹوٹی ہیں۔ دو تین پاس پاس بیٹھے دیدے شکار ہے ہیں، اچھے میرے بھالو۔ اس پیڑ پر چڑھ جاؤں اسی کیسی کر چلا آؤں گا ؟

بھالو بہت بھلا کر بولے "آدمی کے نیچے سُن لے" اور بھالو کی آواز ایسی ڈراؤنی تھی جیسے گرمی کی مات میں چپکلے پرے آنٹی کا بادل گرتا ہو، سُن لے میں نے تجھ کو جنگل کی پوتھی سے بن کی بیا سیکھائی۔ اور تمام بن باسیوں کے بڑے بڑے منتر یاد کرائے کہ کسی موذی جانور سے تجھ کو اذیت نہ پہنچے۔ بندروں کا کوئی منتر نہیں ہے۔ ان کے خفقان کی دوا لیمان کو بھی یاد نہ تھی۔ وہ پیڑوں کے رستے والے ہیں۔ ان کے ہاں کسی قانون کا رواج نہیں۔ جات برادری سے باہر ہیں۔ کوئی ان کی بولی نہیں ہے۔ جو بات جس کے مُنڈ سے سُنی۔ اسی کی نقل اتارنے لگے۔ چور ہیں۔ اچکے ہیں۔ اٹھائی گیرے ہیں۔ ورنہ تیل میں چُھپ بیٹھے رہتے ہیں۔ اور پتوں کی اوٹ سے جنگل والوں کو تاکتے جھانکتے رہتے ہیں، ان کا طوق بہاڑا طریقی نہیں۔ ان کا کوئی ہادی و رہنا نہیں۔ کوئی بات ان کو کبھی یاد نہیں رہتی۔ مات دن ڈیکھیں مارتے اور گپیں بانکتے ہیں۔ خوشبختیاں بگھار بگھار کر خیالی ہلاڈ پکاتے ہیں۔ جنگل میں اپنی قوم سے بڑھ کر

کسی کو نہیں مانتے۔ اور سمجھتے ہیں کہ جب کوئی جنگل میں بڑا کام ہوگا وہ ان ہی کے پُرفن دماغ کا نتیجہ ہوگا، لیکن حقیقت حال یہ ہے۔ کہ اگر پیڑ پر سے ایک بڑلا گولا بھی ٹپک پڑتا ہے۔ تو سب کے سب کلکاریاں مار کر ہنسنے لگتے ہیں۔ اور برسوں کے منصوبے ایک آن میں بھول جاتے ہیں۔ ہم جنگل کے جھلے جانوروں کو ان سے کچھ پروکا نہیں۔ جس گھاٹ وہ پانی پئیں۔ اُس گھاٹ ہم پانی نہیں پیتے۔ جس رستے ان کے قافلے جائیں۔ اس رستے پر ہم قدم نہیں دھرتے جہاں وہ مرتے ہیں۔ وہاں ہم کو مرنا بھی ناگوار ہوتا ہے۔ آج سے پہلے کبھی اس ناپاک نوم کا نام تو نے میری زبان سے سُننا تھا۔ تو ہی بتا ؟

زلفی بگھیرے کے پیروں میں پڑے پڑے ہی چپکے سے بولا "جی نہیں کبھی نہیں" اور زلفی کی آواز سب نے سُن لی۔ کیونکہ بھالو کے خاموش ہوتے ہی جنگل میں ایسا سناٹا ہو گیا تھا کہ تنکا بھی گرتا تو سب سُن لیتے ۔

بھالو نے پھر اسی طرح کڑک کر کہنا شروع کیا "اور ہم وہ ہیں کہ بندر کا خیال دل میں اور بندر کا ذکر زبان پر نہیں لاتے، وہ یہ ہیں بے شرم ہیر، ناپاک ہیں اور بے شمار ہیں۔ اور اگر ان کی

کی عادت ہے۔ کہ منہ اٹھا کر بہت کم اوپر دیکھتے ہیں + اس لئے
 نہ یہ ان کا راستہ کاٹتے تھے نہ وہ ان کا۔ لیکن بندروں میں
 خود نمائی کا شوق اس قدر بڑھا ہوا تھا۔ کہ راہ چلتے شکاریوں کو
 پھیرتے + اگر بیمار بھڑیا۔ تھکا مارا ریچھ یا زخمی تین دو زمین پر
 پڑا مل جاتا۔ تو پھر وہاں سے نہ ٹلتے۔ جھپٹ جھپٹ کر آتے اور
 مٹھیاں چوم چوم بیمار کو لائیک دوسری طرف کو دجاتے۔ اور پھر زخمیوں
 کے سر ہانے نالچ رنگ کی ٹھنٹھیاں بھا دیتے۔ اور ایسے بے سرے
 گیت گا گا کر اور دھرتیں الاپ الاپ کر غل مچاتے۔ کہ کوئی نہ ترتا
 ہو تو مر جاتے ۞

پیڑوں پر چڑھ کر رہ گھروں پر آواز سے کہتے۔ کہ اوپر آؤ
 تو بنا میں۔ اس پر کوئی منہ نہ لگاتا تو کسی ام کی گٹھلی اور امرود
 کے چھلکے ہی پر لڑائیاں مٹھن جاتیں۔ اور ٹولیاں بنا کر گشت و
 خون میں مصروف ہو جاتے۔ اور اپنے مردوں کو بے گور و کفن
 و رنجوں کے نیچے پڑا پھوڑ جلاتے۔ کہ جنگل والوں کی نظر پڑے
 اور وہ ان نا پاک مردوں کو سو گھ سونگھ کر زبان سے ناک چاٹتے
 ہوئے بھاگ جاتیں ۞

مگر باوجود ان زیادتیوں کے کوئی کان تک نہ ہلانا تھا۔

اور بچپائیں ہوا کرتی تھیں۔ کہ کسی بڑے بوڑھے بندر کو چودھری
 بنایا جائے۔ قانون و آئین جاری ہوں۔ نظم و نسق کا سلسلہ قائم
 ہو۔ جس پر سارا جنگل سسخت کرے ۞

لیکن کبھی یہ منصوبے پورے نہ ہوتے تھے۔ آج کی بات کل
 کو یاد رکھتے تو سب کچھ ہوتا + اگر کسی کو کچھ خیال بھی رہا تو بزرگوں
 کی یہ مثل یاد کر کے کہ سواج بچاریں بندر وہ کل بچاریں بھالو ۞
 دل کو تسلی دے لیتے تھے ۞

غرض ہر بات میں تقسیم و ایجاد کا شرف بندروں ہی کو حاصل
 رہتا تھا۔ درندوں کی بیخ سے باہر تھے۔ اور باہر کیوں نہ ہوتے
 جس صورت میں بندر کا ذکر کرنا تو کیسا بندر کا خیال تک ذہن میں
 لانا باعث شرم سمجھا گیا ہو۔ تو پھر صحرا کا وہ کون سا شکاری تھا
 جو ان کی مزاج پرسی کی ترکیب نکال کر اس رسوائی کو اپنے
 سر لینا ۞

اور یہی وجہ تھی۔ کہ جب زلفی بندروں میں کچھ دیر کھیل کر
 بھالو کے پاس گیا۔ اور بھالو اس پر نفا ہوا۔ تو یہ بندر دل میں
 بہت خوش ہوئے۔ کہ خیال کرنا کیسا۔ آج تو ہمارے قسے بڑوں
 کی زبان پر ہیں۔ اور بجز اس کے کہ ادا نے باتیں اور خفیف

حکمتیں کر کے دل میں خوش ہو لیں۔ ان کی زندگی کا کوئی مقصد
 ہی نہ تھا۔ نہ اس کی پروا تھی۔ کہ کیا کرتے ہیں۔ نہ اس کا فکر
 تھا۔ کہ کیا ہوگا ؟

چنانچہ ایک دن ایک صاحب ڈال پر بیٹھے جدھر کا ہاتھ تھا
 اُدھر ہی کی بغل بٹھا رہے تھے۔ کہ دفعۃً دماغ میں ایک خفیف سا
 خیال پیدا ہوا۔ سمجھے کہ بات خوب نکالی۔ بلا تامل شاخ سے کود
 ملکہ اجاب میں آتے ہی کہہ اُٹھے۔ کہ اگر زلفی کو قید کر لیا جائے
 تو بڑا کام نکلے۔ سفر اور حنہ دونوں میں آسائش ہو جائے ؟

اس پر یارانِ طریقت بولے۔ کہ وہ کیا آرام سوچا ہے۔
 ہم پر بھی ظاہر ہونا چاہئے ؟ تو فرمانے لگے۔ یہ لڑکا ہمارے
 پیڑوں میں سے ہری ہری ٹہنیاں توڑ کر لے جاتا ہے۔ اور ان
 کے پتے سونت کر کہیں اکیلا بیٹھا طرح طرح کی چیزیں بنا یا کرتا
 ہے۔ اس کام کا سیکھنا ہمارے لئے ضروری ہے، بیٹھنے کو تو
 ہم سب کچھ ایک دن میں سیکھ سکتے ہیں۔ لیکن اس لڑکے کو کپڑا
 اب ذرا ڈیرھی کھیر ہے ؟

اس میں شک نہیں۔ کہ زلفی کا باپ کبھی کبھی جنگل میں لکڑیاں
 کاٹا کرتا تھا۔ اور اس کی ماں لوکڑیاں بنا کرتی تھی۔ یہ خون کا

اثر تھا۔ کہ زلفی آپ سے آپ ہری ٹہنیوں کو بن کر چھوٹی چھوٹی مٹیوں
 بنا لیتا۔ اور جب جاڑے میں ہوا تیز چلتی۔ تو یہ عزیز پچ برس کی
 جان کی درخت کی آڑ میں ان ٹٹیوں کی چھوٹی سی جھونپڑی ڈال کر
 لیٹ رہتا :

کہیں ان کم بخت بندروں نے بھی اس کو یہ کھیل کھیلے دیکھ لیا
 تھا۔ اور اب اس بندر کی بات سنتے ہی سب کے سب دل میں سوچنے
 لگے۔ کہ آدھی۔ سینہ۔ جاڑے۔ پالے اور اولوں کے طوفان سے بچنے
 کے لئے واقعی اس سے بہتر کوئی تدبیر نہیں۔ کہ زلفی کو کپڑے لے لیں
 اور برسات سے پہلے پیڑوں پیڑوں چھاڈنیاں چھوڑا دیں :

اب تو بندروں کو پورا یقین ہو گیا۔ کہ بس آج ہماری قوم کا سوا
 بہ اجلاس کامل منتخب ہو گیا۔ اور کوئی دن جاتا ہے۔ کہ ہم جنگل میں سب
 سے بڑھ کر لائق ہو جائیں گے۔ اور ہماری لیاقت کا شہ وادیاں عام ہوگا۔
 کہ جنگل کے بننے شکاری ہیں۔ سب ہی تو چندیا کے بل تھلا بازیاں
 کھاتے ہوئے دُور دُور سے ہمارے دربار میں حاضر ہوں گے۔ اور
 کمر سے دُور میں کھول کھول کر اپنا سر ہمارے قدموں میں ڈال دیں گے
 غرض جب تھوڑی سی قیل قال اور بہت سی نوح کھڑے کے
 بعد یہ مسکد قطعی طور پر طے ہو گیا۔ کہ زلفی کو گرفتار کر لینا چاہئے۔ تو

اس پر عملدرآمد شروع ہوا ۞

قصد اور عمل کے درمیان تامل کرنا تو بندروں کو آتا ہی نہ تھا۔ ہمیشہ ہتیلی پر سروسوں جاکرتی تھی + ادھر زلفی بھالو اور بگھیرے کے ساتھ ساتھ جا رہا تھا۔ کہ سینکڑوں بندر درختوں کی اوٹ پُچکے پچکے ان کے پیچھے ہولیا۔ یہاں تک کہ دوپہر ہو گئی۔ چیل نے انڈا چھوڑا ہی تھا۔ کہ ننگاریوں کی نیند کا وقت آیا۔ زلفی استاد کی گھر کیوں اور بھر کیوں سے جی میں بہت شرمندہ تھا۔ اور یہ قسم کھا کر کہ اب بندروں میں کھیلنے نہ جاؤں گا۔ بھالو اور بگھیرے کے بیچ میں لیٹ کر آنکھیں بند کرتے ہی پٹ سے سو گیا ۞

زمین اور آسمان کے بیچ میں

اس کے بعد جو کچھ اس کو معلوم ہوا یہ تھا۔ کہ کسی نے نہایت سخت اور ٹوکھے ہاتھوں سے اس کے بازو پکڑ لئے ہیں۔ اور سارے بدن پر کوئی جھاڑوسی چلا رہا ہے، آنکھ کھول کر دیکھا۔ تو خود درخت کی چوٹی پر ہے۔ اور نیچے بھالو نے جاگتے ہی ایسی دُہائی مچائی ہے۔ کہ سارے جنگل کو سر پر اٹھا لیا ہے۔ بگھیرا بھی کچلیاں نکال نکال کر ایک ایک درخت پر چڑھتا ہے اور پھل پڑتا ہے۔ بندر پیڑوں میں دھماچوکڑیاں

چھا کر بھالو کی جے پکارتے ہیں۔ "نناج لے جمورے نناج لے بگھیرے واہ رے ہم واہ رے ہماری پھرتی ۞ اس کے سوا کان بڑی آواز نہیں سنائی دیتی۔ ایک بندر ڈال پر کو دکر آتا ہے۔ اور بھالو کا منہ چڑھا کر کہتا ہے۔ "کیوں گرو جی! اب تو سمجھے۔ کہ جنگل میں بندر بھی بستے ہیں ۞ دوسرا دُور ہی سے خم ٹھونک کر بگھیرے کو بھسکی دیتا ہے۔ "کیوں بھیا صیدا ننگن! آج تو تم بھی ہمارا لوہا مان گئے ہو گے ۞ کچلیاں کسی اور کو دکھانا۔ آج تو سارا جنگل ہماری استاد کی قائل ہے۔ اب تو آپ کے خیال شریف میں آیا۔ کہ یہ ناچیز بھی بڑی چیز ہیں۔ ان ہی کے دادا پر نے لنگا چھوئی تھی ۞

اب سنئے کہ بن کے ان لٹیروں میں بھاگڑ پٹی۔ اور پٹروں کے رن میں بندروں کی بھاگڑ معاذ اللہ! انسان کی طاقت نہیں کہ بیان کر سکے، ایک طبقہ زمین کا ہوتا ہے۔ جس کو بندروں کی بھالو پورب سے بچھ اور اتر سے دکن تک سمجھنا چاہئے۔ جنگل میں درختوں کی چھتریوں ایک سے ایک ملی کوسوں تک چلی جاتی ہیں۔ اور ان میں بندروں نے بڑی بڑی سڑکیں۔ گلیاں۔ پک ڈنڈیاں۔ ڈالوں کے ٹھوٹے اور جھولوں کے پُل زمین سے بیس بیس تیس تیس ہاتھ آدے بنا رکھے ہیں۔ اور ان ہی کے رستوں رات ہو یا دن جس منزل پر

چلتے ہیں پہنچ جاتے ہیں۔ زمین پر قدم رکھنے کی ضرورت نہیں ہے۔
 زلفی کی کیفیت یہ تھی۔ کہ دو بڑے جگادری ٹرانسٹ بندروں
 نے اپنا ایک ایک ہاتھ اس کی بغلوں میں دے رکھا تھا۔ وہ
 ان کے بیچ میں جھولتا درختوں درختوں کہیں کا کہیں گھسٹتا چلا
 جاتا تھا۔ اور دونوں بندر باوجود اس بوجھ کے ایک زقند میں دس
 دس بارہ بارہ ہاتھ ایک چوٹی سے دوسری چوٹی پر اڑ جاتے تھے۔
 زلفی حیران تھا۔ کہ کیا ماجرا ہے۔ اور چکر پر چکر اس کو آتے
 تھے۔ مگر پھر بچے تھا۔ رفتار کی تیزی دل میں امنگ پیدا کرتی تھی۔
 اگر کہیں شاخوں کے ٹٹنے سے زمین دکھائی دے جاتی تھی۔ تو
 خون خشک ہو جاتا تھا۔ لیکن بندر تھے کہ زقند پر زقند لگاتے تھے
 نالی نالی ہوا میں جھلکے کھاتے کھاتے زلفی کا کلیجہ مرنے کو آئے لگا۔
 کبھی دونوں حوالدار بیڑوں پر اتنا اونچا چڑھ جاتے۔ کہ اوپر کی
 پتلی ٹہنیوں کو بوجھ کی سہارہ رہتی۔ اور جب وہ ٹوٹنے کو ہوتیں
 تو کسی نیچی ڈال کو پاؤں سے پکڑ لے کر تے ہوئے نیچے اتر آتے۔
 اور کبھی اونچی ڈالوں کا ایک ایک ہاتھ سے سہارے اوپر اڑ جاتے۔
 مگر کسی صورت سے زلفی کو نہ چھوڑتے تھے۔ کبھی کبھی زلفی کسی
 بیڑے کی پھنگ سے ہرے ہرے سنسان جنگل کا نظارہ اس طرح کرتا

تھا۔ جیسے کوئی ملاح جہاز کے مستول پر چڑھ کر کوسوں تک سمندر کی
 موجوں کو دیکھتا ہو۔ اور پھر دیکھتے ہی دیکھتے پتوں میں اس کا مرنے
 چھپ جاتا۔ اور آنا فنا میں بندر اس بلندی سے اتر کر نشیب میں
 پہنچ جاتے۔ کہ پھر زقند لگا کر دوسرے بیڑے کی چوٹی پر اڑ جائیں منہ
 اسی طرح بیڑوں بیڑوں بھاگتا دوڑتا جست پر جست اور زقند
 پر زقند لگاتا یہ شیطانی لشکر زلفی کو ندا جانے کہاں کا کہاں لے
 پہنچا۔

کئی دفعہ زلفی ڈرا۔ کہ بندر مجھے زمین پر پھینک دیں گے۔
 اور ایک دفعہ تو وہ اسی خوف سے کچھ کھسایا بھی۔ لیکن لڑکا ہوشیار
 تھا۔ فوراً منجھل گیا۔ اور اسی طرح چھپ چاپ تن زقند پر دونوں
 کو بندروں کے حوالے کر اس مصیبت سے رہائی کی تدبیریں
 سوچنے لگا۔

پہلی بات یہ سمجھ میں آئی۔ کہ کسی طرح بھاگو اور بگھیرے کو اپنے
 حال سے خبردار کرے۔ کیونکہ وہ سمجھتا تھا۔ کہ جس تیزی سے بندروں
 کا قافلہ اس وقت جا رہا ہے۔ اس حساب سے اس کے دوست
 بہت پیچھے رہ گئے ہوں گے۔ اس امید میں کہ بھاگو کہیں دکھائی
 دے گا۔ زمین کی طرف دیکھنے کی کوشش فصول تھی۔ کیونکہ نیچے جس

چیز پر نظر پڑتی تھی۔ وہ درختوں کی ٹہنیاں تھیں۔ جو زمین کی مثل
کوسوں تک پھیلی ہوئی تھیں۔ سر پر البتہ آسمان تھا جس کے چاروں
گوشوں پر زلفی نظر دوڑا تھا۔ ایک طرف سورج چمک رہا تھا باقی
آسمان بالکل کورا پڑا تھا۔ اتنے میں دو ایک نقطہ سادکھائی دیا۔
سمجھ گیا۔ کہ ہونہ ہو آسمان کی چیل ہے ❖

جنگل کی پہرہ دار چیل جو گنی

یہ جنگل کی مشہور پہرہ دار تھی۔ چیل بل جو گنی اُن کا نام
تھا۔ اور اس وقت اس منکر میں بلند پردہ اڑتھیں۔ کہ دیکھوں آج
جنگل میں کون مڑا ہے، زلفی کی نظر پڑتے ہی چیل کو بھی شبہ ہوا
کہ آج بندروں نے کہیں ڈاکہ مارا ہے۔ ذرا اتر کر دیکھنا چاہئے۔
شاید کوئی چیز کھانے کے قابل ہو ❖

یہ سوچتے ہی شہست باندھی اور جھٹ گنڈے جوڑ سو گرنے لگی
اولے کی طرح آئی۔ اور چوٹیوں سے ابھی بہت اونچی تھی۔ کہ پہلے
ہوا پر قائم ہوئی۔ اور اسی سطح پر چکر باندھ کر بڑی شان سے منگلا
لگی ❖

دیکھا تو یہ دیکھا۔ کہ بندر ایک نئی صورت کے جانور کو اٹھا کر
بھاگے ہیں۔ فوراً زلفی دے کر جنگل کو ہوشیار کرنا چاہا۔ کہ اتنے میں
زلفی نے پنجھیوں کا منتر پڑھ چھونکا۔ چیل متوجہ ہوئی۔ کہ کچھ اُڑ کے
تو سُنوں۔ مگر اس عرصہ میں درختوں نے زلفی کے مُنہ پر پردہ ڈال دیا
چیل بھی شہباز کی حالت تھیں۔ بازو کے ایک اشارے میں رُخ بدل
درختوں کے اوپر اوپر اسی رستے پڑیں۔ جس رستے بندروں کا
گارد قیدی کو لئے جاتا تھا ❖

اتنے میں پتوں کی اوٹ سے زلفی کا منہ نکلا۔ اور اُس نے
پکار کر کہا۔ چیل! اچھی چیل! اونچی چیل! تیری آنکھوں میں کاجل۔
میرا کھوج لیتی جا۔ پر بت کے گھیرے اور سیونی کے بھاگو کو میل حال
جاسنا ❖

چیل نے پوچھا۔ کس کی طرف سے بیٹا۔ کس کی طرف سے؟
چیل نے زلفی کا حال تو سنا تھا۔ مگر صورت نہیں دیکھی تھی ❖

زلفی نے جواب دیا میری طرف سے۔ میری طرف سے۔ زلفی
میرا نام ہے۔ پیار سے میڈنگ بھی کہتے ہیں اور بچہ آدم کے نام
سے جنگل میں مشہور ہوں۔ چیل۔ اچھی چیل۔ پیاری چیل۔ تیرے
گھر میں پارس۔ میرا کھوج لیتی جا۔ لیتی جا۔

..... بھالو ۛ

یہ آواز چیل کے کانوں تک اڑتی سی پہنچی۔ کیونکہ بندرا ایک بھٹی سے دوسری چوٹی کی طرف اڑ چکے تھے۔ لیکن چیل مطلب سمجھ گئی۔ اور جب دم کی تپور موڑ بازو مالتی ہوئی حلقہ باندھ ایسی اُونچی اڑی کہ دیکھتے ہی دیکھتے تارا ہو گئی۔ اور جب اس بلندی پر پہنچی تو کچھ دیر تیا م کیا۔ اور دونوں آنکھوں کی دُور بین لگا کر دیکھنے لگی۔ کہ درختوں کی شاخیں کس طرح ایک ہی سمت میں جھومتی چلی جاتی ہیں۔ اور دل میں کہنے لگی ۛ یقینی یہ ہی کھوج ہے اُن لپیروں کا جو زلفی کو لے کر بھاگے ہیں ۛ

کچھ دیر کے بعد دیکھا۔ تو درختوں میں حرکت نہیں رہی تھی۔ جی میں نہیں کہ بولی ۛ ارے واہ رے بے پُر کے بھگڑو! تمہاری بھی وہی مثل ہے۔ کہ فودن میں چلیں اڑھائی کوس۔ بڑی منزل ماری تو دس پانچ کوس چل کر گنڈھا ڈال دیا۔ کام دن بھر میں سو پچارو نہ بڑے ایک نہیں۔ اب تو وہ جوانی کی نظر کہاں رہی۔ پر ہماری منتقار پر بھی دیر سے ہیں تو دکھا دیں گے۔ کہ آج کے کئے کا بہت بُرا چیل چکھو گئے بھالو پھر بھالو بھوٹان کا ریچھ ہے۔ فاختہ کی دم نہیں، رہا بگھیرا تو اس کو کون نہیں جانتا۔ گردن میں زنجیر بڑ گئی ہو۔ تو سنبر نہیں لیکن

ہاتھوں میں چوڑیاں پہننے نہیں دیکھا ۛ

چیل نے دل ہی دل میں یہ باتیں کر کے دم کے نیچے نیچے سمیٹ لئے۔ اور بازو چلا کر اُونچی اڑنی شروع ہوئی، لیکن پھر کچھ سوچا۔ اور فوراً پروں کو تان کر چُپ چاپ بندلانے لگی۔ اور یہ علما تھی۔ کہ کسی بات کا سخت انتظار ہے ۛ

اب بھالو اور بگھیرے کا حال سنئے۔ کہ اس عرصہ میں زلفی کے پیچھے وہ بالکل دیوانے ہو گئے تھے۔ بگھیرا درختوں پر ایسا بے دریغ چڑھتا تھا۔ کہ اس سے پہلے کبھی اس کو اتنی جرأت نہیں ہوئی تھی۔ لیکن کمزور شاخیں بوجھ سے ٹوٹ پڑتی تھیں۔ اور یہ دل میں حسرت اور ہتھوں میں ہلک پھال نوپتے ہوئے نیچے آن رہتے تھے غصہ تو اپنی بے بسی اور بیکسی پر آتا تھا۔ اور ڈانٹتا تھا۔ بچارے بھالو کو ۛ ارے گرو۔ کبل کے پوٹے۔ پہلے ہی لوڈنے کو کیوں نہ جووا کر دیا۔ کہ آج اس مصیبت میں نہ پڑتا جب تجھ سے اتنا بھی نہ تباہا گیا۔ تو تو اس غریب کو پٹیا کیوں کرتا تھا ۛ

بھالو کو بات سننے یا جواب دینے کا ہوش کہاں تھا؟ روتا پٹیتا۔ گرتا پڑتا۔ لوٹتا لٹھکتا چلا جاتا تھا۔ کہ شاید بندروں کو پکڑ لے۔ دوڑتے دوڑتے بھول گیا تھا۔ اور پیٹ کا پانی اس طرح بولتا تھا۔ جیسے

ستے کی ادھ بھری کچال ۔ بگھیرا سب کوئی بات پوچھتا ۔ ہانپتا کا پنتا یہ
 ہی جواب دیتا ۔ کہ "پل چلا چل بھیتا ۔ چلا چل ۔ ابھی کچھ نہیں گیا ہے"
 بگھیرا ۔ جانے کو اب رہا کیا ہے ۔ جس چال سے آپ جا رہے
 ہیں ۔ اس چال سے تو لنگڑے ٹٹو کو بھی پسینہ نہیں آتا ۔ مگر آپ تو مٹی
 دیر میں پانی ہو کر بہ جائیں گے ۔ لونڈوں کو پینا ہی سیکھا تھا یا کچھ آؤ
 جی آتا ہے ؟ گرو گھنٹال ۔ اگر آدھ کوں بھی اس طرح آؤر سڑک پر ملین
 پھرتے پھلے تو پیٹ پھٹ کر ادھ نکل پڑے گا ۔ ذرا بیٹھ کر سہتا لو ۔
 اور سوچ لو کہ کیا کرنا ہے ۔ بندروں کا پیچھا نہ تم سے ہوگا ۔ اور نہ
 پیچھا کرنے سے کچھ حاصل ہوگا اور جو ان تک پہنچ بھی گئے ۔ اور تمہاری
 صورت دیکھتے ہی انہوں نے لونڈے کو نیچے پھینک دیا ۔ تو آپ کی
 یہ برسوں کی کرائی کماٹی سب خاک میں مل جائے گی ۔
 بھانڈو بگھیرے کے منہ سے یہ فال سُنتے ہی بکھر گئے ۔ اور لگے
 چلانے ۔ ارے باپ رے باپ ۔ کون جانتا ہے کہ اب تک گرا کر
 ہڈیاں چورانہ کر دی ہوں گی ۔ ارے میرے زلفی ۔ میرے لال ۔
 بندروں نے تجھے کب جیتا چھوڑا ہوگا ؟ ارے کیا کروں ؟ جنگل والو
 تم ہی کچھ بتاؤ ۔ سانپ کے منہ میں چھو بندر ۔ بنگلوں تو اوندھا اگلوں
 تو کوڑھی ۔ تھرن کو کیا منہ دکھاؤں گا ؟ کوئی طباقی ہی سے کہہ دو ۔

کنبے والوں کو لاکر مجھے جیتا نکل جاٹے ۔ مہال کی تھپیو ۔ تم ہی آکر
 قصہ پاک کر دو ۔ زلفی میرے کندھوں کے سوار ۔ اس دن کی کسے
 خبر تھی ؟ تیرا سر تو روز کچلوں ۔ اور بندروں سے تجھے خبر دار نہ
 کروں ۔ اور جو تم نے بھانڈو کے ساتھ جنگل کے منتر بھی بھلا دئے
 تو اب جنگل میں تمہارا پوچھنے والا کون رہا ؟
 بھانڈو غریب روتا تھا ۔ اور کنبٹیوں کو بہنوں سے کپڑ تین
 پر لوٹتا تھا ۔

بگھیرا یہ دیکھ کر گھبرا گیا ۔ اور بولا "ہائیں ہائیں گرو جی اتنی
 بدحواسی ! ذرا ہمت سے کام لو ۔ پوئی خاریشت کی طرح گولابن کر
 لڑھکنے سے کیا حاصل ؟ جنگل والے کیا کہتے ہونگے ؟"
 بھانڈو جس کا جو جی چاہے سو کہے ۔ اب مجھے کسی سے کیا
 زلفی جیتا ہوتا تو سب کچھ تھا ؟
 بگھیرا ۔ اگر تو ہی تماشا دیکھنے کے لئے مار ڈالا ہو ۔ تو اس
 کی تو کہتا نہیں ۔ باقی کچھ فکر نہ کرو ۔ لٹکا بہت عقلمند اور ہوشیار ہے
 اور اس کی آنکھ میں ایسی قوت ہے ۔ کہ کوئی جانور اس کو ہلاک نہیں
 کر سکتا ۔ لیکن پھر بھی بندر کا قیدی اور بندر کا زخم برابر ہیں ۔ مگر اس
 کا کیا علاج ! وہ پیڑوں کے رہنے والے ۔ ہم زمین کی خاک

چھاننے والے۔ تدبیر ہو تو کیا ہو؟
یہ کہہ کر بگھیرا دم سے جھاڑو دے زمین پر بیٹھ گیا۔ اور فکر سے
دونوں پنبے چاٹنے لگا۔

بگھیرے کے کہنے سننے سے ریچھ کے حواس کسی قدر درست
ہوئے۔ اور یا تو خاک پر پڑا لوٹ رہا تھا۔ یا ہلکی سی بھڑبھڑی لے
کھڑا ہو گیا۔ مگر نہایت زار و زوار۔ اور بگھیرے سے کہنے لگا۔ ”سچ
ہے۔ جب بڑا وقت آتا ہے تو جانور زار بچ رہ جاتا ہے۔ بلکہ
گھسیارے کا موٹا جھوٹا کبل کھڑ پانہ جالی۔ پنچوں سے بڑیں کھودو
اور کھاؤ۔ اب کچھ یاد آتے ہے۔ کہ کچھال ہاتھی نے ایک دن کہیں کی
کہاوت کہی تھی۔ کہ ”ہر فرعون نے راموسی“ بندروں کی اکیڑھے
کے پاس ہے۔ وہ بھی ان کی مویا بی خوب تیار کرتا ہے مجھے بھی
کون سا اژدھا؟ وہ ہی بابا جی اجگر جو کالے پہاڑ والے
کر کے بھی مشہور ہیں۔ درختوں پر چڑھنے کی مہارت ان کو بندروں
سے بڑھ کر ہے۔ اور جب تک رات کو منہ میٹھا کرنے کے لئے
دو چار بندریوں کے بچے نوش نہیں کر لیتے۔ کمر سیدھی نہیں کرتے۔
اور ان کے نام کی وہ تاثیر ہے۔ کہ اگر کوئی مجھوٹ موٹ بھی کہہ دے
کہ ”وہ اژدھا آیا“ تو ان بے ایمان بندروں کی شریہ دین تک

ٹھنڈی پڑ جاتی ہیں۔ بس اب ہی مناسب ہے۔ کہ اژدھے سے چل کر
فریاد کریں۔

بگھیرا۔ اجی اژدھا کیا کر لے گا۔ مفت میں اوقات خراب
ہوگی۔ وہ خاک کا لوٹنے والا۔ پن پاؤں کا روگی۔ کوئی ہمارے پنتھ
کا ہے۔ کہ اس آڑے وقت میں کام آئے گا؟ اور پھر اس کی نظر
خدا کی پناہ! نہایت خوفناک ہے۔

بھالو۔ بڑھا پلے میں کس کی نظر رہتی ہے؟ اب وہ بوش
جوانی کہاں۔ الیہ تھستی و چالاکي بدستور قائم ہے۔ اور یہ کیسا وصف
ہے۔ کہ بارہ عینے بھوکا رہتا ہے۔ بھیا بگھیرے جو کچھ ہو۔ اب
تو اژدھے کے پاس چلنا ضرور ہے۔ اس وقت اور کیا ہو سکتا
ہے۔ دو چار پہاڑی بکریاں ہی بھینٹ پڑھا دیں گے۔ کسی طرح
کام تو نکلے۔

بگھیرا۔ اور جو وہ سوتا ہوا؟ سنا ہے ناشتہ کرتے ہی سو
جاتا ہے۔ اور پورے ایک عینے تک پڑا سویا کرتا ہے۔ بلکن ہے
اس وقت خواب نوبتیں میں ہو۔ اور جو ہمارے کہنے سننے سے
اٹھا بھی۔ اور کہہ دیا۔ کہ ہم تمہاری نذر قبول نہیں کرتے ہیں
بکریوں کی کمی نہیں۔ تو پھر کیا؟ اپنا سامنہ لے کر واپس آنا

پڑے گا۔

بگھیرے نے یہ خواہ مخواہ کے اعتراض اس وجہ سے پیدا کئے تھے۔ کہ اژدھے کے حالات سے واقف نہ تھا۔ اور ناواقفیت کی حالت میں حیوان کو حیوان سے جس قدر بدگمانی ہو کم ہے؛ بھالو۔ واہ تم بھی پُرانے شکاری ہو کر کیسی بات کہتے ہو + انکار کیا تو کیا ہے؛ اب ایسے بھی ہم بالکل گئے گذرے نہیں ہیں۔ یوں نہ سمجھا۔ تو اور طرح پر سمجھانے کو موجود ہیں۔ یہ کہہ کر بھالو نے ایک قدم آگے بڑھایا۔ اور اس واجب لتظیم بھوری پونین کا شانہ جو آج مٹی میں لتھڑ کر بہت ڈھک گیا تھا۔ بگھیرے کے کندھے سے لٹا کر کہا: چلتا بھی ہے میرے بار۔ یا یہیں کھڑا لے بالے بتائے جائے گا؟

کندھوں کے لڑتے ہی دونوں جوان باباجی اجگر کے اٹھان کا ارادہ کر کے چل پڑے۔

باباجی اجگر کے دوارے

کالے پہاڑ پر پہنچتے ہی دُور سے دیکھا۔ کہ باباجی ابھی ابھی موکھے سے نکل کر چٹان کے چھجے پر دھوپ کھانے نکلے ہیں۔

مدت سے چل کھینچ رہے تھے۔ آج ہی کینچلی بدل کر باہر آئے ہیں کہ ذرا اُجالے میں بیچ کر نیا رُوب لیں، پھین سے لے کر دُم کی نوک تک ایک اینچ کم نہ زیادہ۔ پورے تیس فٹ کے تھے جس کے نمبری حساب سے دس گز ہوتے۔ وزن کا حساب لگانا مشکل ہے مگر بیٹھ پر سے اتنے موٹے تھے۔ کہ اچھے خاصے جوان بندر کی کوئی میں مشکل سے آتے۔ اب رہا رنگ رُوب۔ تو بس اس کا حال دیکھو۔ سنہری زہین پر روپے کا باریک ماہی جال۔ اور اس پر سیاہ زنجیرے میں جھمکی گل بوٹے ڈھلتے سورج کی کرن میں پہاڑ پر بجلیاں کوندا رہے تھے۔ اور یہ کالے پہاڑ والے جو بن کی ترنگ میں بیٹھ اینٹھ کر بیس ہاتھ کا موٹا رستہ بڑی آب و تاب سے بٹ رہے تھے بل پر بل کھا کر طرح طرح کی کنڈلیاں مارتے تھے۔ مگر کسی نشست پر قرار نہ تھا + کبھی لہریں آکر اپنے ہی ڈھیر پر قد آدم بلند ہو جاتے اور محض سستی اتارنے کے لئے دو دو چار چار گز بیچھے ہٹ کر پتھر و پریں کی موگیاں مارتے۔ اور جب ناشتہ کا خیال آتا۔ تو جلدی جلدی زبان نکال کر ہونٹ چاٹنے لگتے تھے۔

اژدھے کو دُور سے دیکھتے ہی بھالو نے کہا۔ بھتیجا بھگیے شکر کرو۔ کہ ابھی تک کھانے کو کچھ نہیں ملا ہے۔ ذرا ہوشیار رہنا۔

کینچلی بدل کر نکلتے ہیں تو ذرا سو بھٹنا کم ہے۔ اور چوٹ کرنے میں بھی جلدی کر جاتے ہیں۔“

اژدھا بھی ایک قسم کا سانپ ہے۔ لیکن زہریلے سانپوں میں اس کا شمار نہیں، زہریلوں کا ہنڈران کے دانت ہیں اور زہر کے چھالے۔ اور اژدھوں کی قوت بدن کے جوڑوں میں ہے۔ کہ جس جانور پر لپٹ کر چپٹن جوڑ کس دئے۔ پھر اس مرحوم کا ذکر صرف کہانیوں میں رہ جاتا ہے۔

بھانوں نے دور ہی سے اژدھے کو سلام کیا۔ اور پتھوں کے بل ادب سے ہو بیٹھا۔ نقل ساعمت یعنی اونچا سٹنے کا مرض جو اژدھوں کی نسل میں مدت سے چلا آتا ہے۔ بابا جی میں بھی موجود تھا۔ کسی کا سلام سٹنے تو جواب بھی دیتے لیکن کچھ آسٹ پا کر پورے اٹھارہ ہاتھ نہ ہو گئے۔ اور کنڈلی پر گز بھر سیدھے ہو کر گردن پیچھے کو ڈال پھین آگے کو بٹھا لیا۔ کہ اتفاق ہی تو ہے۔ خدا جانے کیا موقع پیش آئے۔

اور اب ہنڈھی پنڈھی آنکھوں سے ادھر ادھر دیکھ کر بولے۔
سلام بھیا سلام! آہا بھانوں ہیں۔ سیونی والے؟ کہئے کیسے آنا ہوا؟ اور اچھا آپ بھی نہیں بگھیرے پر بت والے خوش رہو



شکاری خوش رہو۔ پیٹ تو اس وقت ایک نہ ایک کا ضرور خالی ہوگا۔
 کہو کچھ شکار و کار کے بچن بھی نکالے؟ کوئی بھیڑ۔ بکری۔ ہرنی۔ مندراں
 جنگل میں کچھ ہے ہی۔ یا ساما بن سونا پڑا ہے؟ یہاں تو اوپر سے لیکر
 نیچے تک ایسے خالی پڑے ہیں جیسا اندھا کنواں؟

بھالو۔ جی ہاں۔ ہم بھی شکار ہی کیلئے کھیلے ادھر آنکے ہیں؟
 بات بچا کر کہنی بھی بھوٹ میں دہل ہے۔ مگر ریچھ اڑو سے
 کے مزاج سے واقف تھا۔ کہ ڈیل ڈول زیادہ رکھتے ہیں۔ جلدی میں
 ان سے کوئی کام نہیں نکل سکتا۔

اڑو دھا۔ اچھا گرو کو بھی شکار کا شوق ہو گیا؟ ساتھ تو اچھا
 ہے، پھر کہو تو ہم بھی چل پڑیں؟ تم جوانوں کا کیا ہے۔ اس کھونٹ
 نہ ملا۔ دوسری کھونٹ چھاپ جا مارا۔ مشکل تو ہماری ہے۔ وہی کہاوت
 ہے۔ کہ اجگر کے داتا رام۔ ہمیں اؤر کون پوچھے؟ فکر شکار میں پٹیا
 کے کنارے اس سرے سے اس سرے تک پڑے پڑے اٹھو اڑو
 گذر جاتے ہیں۔ اور کچھ نہیں ملتا۔ ایک ایک جوان بندر کے لئے
 آدھی آدھی رات پیڑ پر چڑھنے میں گذر جاتی ہے۔ اور پھر خالی
 پیٹ کھسکنا پڑتا ہے۔ جنگل کا یہ حال ہے۔ کہ لکڑی میں ذرا جان
 نہیں۔ ایک روکھ ہماری جوانی کے تھے۔ کیسے ہرے بھرے لکڑی

کے مضبوط۔ ایک آج کل کے ہیں۔ کہ ایندھن بھی ان سے اچھا ہوتا ہے۔

بھالو پنجنے جوڑ کر بولے۔ مست پنجن ہمارا ج۔ ہڈی تو اب بھی صاف ہیں۔ یہ کہئے کہ آپ ہی کا وزن بڑھ گیا ہوگا؟

اڑدھا ہنس کر بولا۔ ”وزن تو خیر کیا رہا ہے۔ قوی البتہ اچھے ہیں۔ اور وہ بھی اچھے کیا ہیں۔ یہ کہئے کہ بڑوں کا نام قائم ہے۔ اور سچ پوچھئے تو قصور قوی کا ہے نہ وزن کا۔ ساری خرابی اس نئی پود

کے جنگل کی ہے جو ہمارے تہاڑے دیکھتے جوان ہوا ہے۔ اگلے وقتوں کے بن کہیں ایسے ہوا کرتے تھے؟ تھوڑا ہی عرصہ گزرتا ہے۔

کہ ایک دن گرتے گرتے بچا۔ جڑ پر دم جا کر پیڑ پر پڑھتا تھا۔ تھوڑی ہی دُور پہنچا تھا۔ کہ جڑ چٹنی اور جڑ کے پٹختے ہی دم نے گرفت چھوڑ

دی۔ جب جڑ کا یہ حال ہوا تو ڈالوں کا کیا حال پوچھنا ہے۔ سب کی سب ٹھکنے لگیں۔ لاجا رہے قابو ہو کر پھسلنا پڑا۔ پھسلنے کی آواز سننے ہی بندر ہوشیار ہو گئے۔ اور مجھے دیکھتے ہی ایسے ایسے ناشائستہ

الفاظ زبان پر لائے ہیں۔ کہ اب تک غصے سے بدن کا جوڑ جڑ پر غصہ رہا ہے۔ کہ اگر ان بندروں کو کہیں پالے۔ تو ایک ایک کا نکل کر

چھوک کی طرح پھینک دے۔

بگھیرا یہ سنتے ہی کچھ مونچھوں ہی مونچھوں میں بڑبڑا اٹھا۔ ارے واہ سے کیڑے۔ تجھ بھی کیا دن لگے ہیں۔ اس کی کچھ اچلتی سی صہک اترنے کے کان میں بھی بڑی۔ اور جھٹ پھن اٹھا کر بولا۔

ہیں! یہ کیا لفظ آپ نے کہا۔ پھر تو کہئے؟

بگھیرا۔ جی کچھ نہیں۔ ان شریر بندروں کے ناشائستہ الفاظ کچھ یاد آگئے تھے حقیقت میں نہایت گستاخ ہوتے جاتے ہیں۔ مجھے بھی کچھ یاد پڑتا ہے۔ کہ کوئی ایسا ہی سخت لفظ مٹی کا یا مٹی سے بندر کسی چیز کا کیڑا آپ کا نام رکھا ہے۔

اڑدھا غصے سے پھول اٹھا۔ اور بھنگارے مار کر پوچھنے لگا۔ کیا نام رکھا ہے۔ پھر تو کہو۔ مٹی کا کون؟ یہ لفظ اور ہماری شان میں اور وہ بھی بندروں کے منہ سے آ

بگھیرے نے چبا چبا کر کہنا شروع کیا۔ جی ہاں۔ کوئی ایسا ہی لفظ تھا۔ پچھلے ہی چاند کا تو ذکر ہے۔ کم سخت نہایت بے باک ہو گئے ہیں۔ پرسوں ہی دوپہر کو پیڑوں میں بیٹھے پر سچے دوڑا بسپے تھے۔

کہ آپ کے دانت ٹوٹ گئے ہیں۔ اور آپ بالکل پوپلے ہو گئے ہیں اور سوائے بکرنی کے نیچے کے وہ بھی جو دودھ پیتا ہو۔ اب آپ کسی چیز کے قابل نہیں رہے۔ کیا عرض کروں۔ یہ بندر نہایت بے ادب

اور گستاخ ہیں۔ روز بزرگوں کا منہ کھرتے ہیں۔ خود ہی سوال کرتے ہیں۔ اور خود ہی جواب دیتے ہیں۔ ایک صاحب نے آپ کی اس معذوری کی وجہ پوچھی۔ تو دوسرے صاحب بولے۔ کہ اگر آپ پہاڑی بکرا نکل جاتے ہیں۔ تو سینک حلق میں پھنس جاتے ہیں۔ اور پھر آپ کی بُری گت مٹی ہے۔ اور اس بات پر یہ نامعقول سب تھمے لگا کر پھنس گئے۔

اژدہ کے غصے کو چھپانا ذرا مشکل ہے۔ لیکن دونوں ننگاری تار کئے۔ کہ مطلب نکل آیا۔ اژدہ کے گلہڑے کبھی پھولتے ہیں کبھی پٹختے ہیں۔ اور نختنوں سے بھاپ نکلنے لگی ہے۔

جب ذرا پھنکاروں کی دھونکنی ٹھہری۔ تو اژدہ نے بھالو سے پوچھا۔ "معلوم ہوتا ہے۔ آج بندروں نے کسی طرف کوچ کیا ہے۔ توڑی دیر ہوئی پیڑوں میں نکل سا ہور ہا تھا؟"

بھالو۔ "جی ہاں۔ ان ہی بندروں کے پیچھے تو ہم بھی خاک چھان رہے ہیں۔"

بھالو نے یہ فقرہ کہنے کو تو کہہ دیا۔ لیکن بندر کا نام حلق میں اٹکا سا لگیا۔ جیسے کسی نے گلا بکڑ لیا ہو۔ یہ پہلا موقع تھا۔ کہ جنگل کے کسی شریف جانور نے بندروں کے افعال سے باضابطہ بحث کی ہو۔

اژدہا۔ ہائیں۔ آپ اور بندروں کا تقابہ، خود شکاری نہ سہی۔ گرشکاریوں کے استاد۔ دونوں صاحب جنگل کے شریف لڑے اپنی اپنی قوم کے سردار۔ یہ باجرا کیسا ہے؟ معلوم ہوتا ہے کوئی نہایت سخت مرحلہ درپیش ہے؟

بھالو نظر میں نیچی کر کے بولے۔ "جی۔ کس کا شکار اور کس کی شرافت۔ یہ ناچیز تو محض ایک بھوری رنگت کا ریچھ ہے۔ اور اب تو ریچھ بھی نہ رہا۔ بقول شخصے ایک مُشتِ پشم۔ وہ بھی اژدہ پُشت میں رہ گیا ہے۔ سیونی کے جنگل میں بھیڑیوں کی اولاد کو پڑھانا تو ایک مسکین سامعہ ہے۔ جس سے آٹھویں دسویں کوئی نہ کوئی حفاظت ہوتی رہتی ہے۔ البتہ یہ میرے ساتھی بے چارے...."


بگھیرا کسر نفسی کا تامل نہ تھا۔ جھٹ مٹہ پھاڑ کھلیاں نکال بن پر پنجہ مار بیچ میں بول اٹھا۔ "اس جانب فقط بگھیرے ہیں۔ ایک کلہ وچہار جنگل۔ کورے سپاہی۔ آگے ناتھ نہ پیچھے پگھلا۔ یہ کہہ کر کھٹ سے مٹہ بند کر لیا۔ اور اژدہ سے سے لکار کر کہا۔ کہ "اے اژدہ"

کو ہسار اُس نے لے۔ بہاری داستان بہت مختصر ہے۔ تیر سے ان بندروں نے کہ پیڑوں کے رہزن پھیل پھولاریوں کے چور۔ بانوں کے کپڑے اور جنگل کے فزاق ہیں۔ ہمارا آدمی کا بچہ چرا لیا ہے

کیا آپ سمجھے تھے۔ کہ ایسے ذلیل شکار کے لئے مجھے کوئی تردد و کرنا
پڑتا ہے ؟

سُراغ

”چل چل چلو چلو۔ بھالو اوپر دیکھ۔ بگھیے اوپر دیکھ !“
بھالو نے گردن اٹھا کر اوپر دیکھا۔ تو چیل چکر باندھے نیچے اتر
رہی تھی۔ شہ پدوں کے سفید انتر پر سورج کی کرن ہے۔ گردن اور
نشت کے پر ہوا سے پریشان ہیں۔ منٹار جھکی ہے۔ بیریے کا وقت
قریب ہے۔ اور پورا ایک پہر ہونے کو آیا ہے۔ کہ بھالو کو جنگل میں
ڈھونڈتی پھری ہے۔ اب شام ہوتے پہاڑ پر نظر پڑی۔ تو بھالو کو
آواز دے کر نیچے اترتی ہے کہ مظلوم قیدی کا پیغام سنا دے ۔
بھالو گھبرا کر دونوں بچوں پر کھڑا ہو گیا۔ اور چیل زبیل دے کر
بولی۔ بھالو سیونی والے سن لے۔ کہ تیرا زلفی بندروں کی قید میں ہے
دریا پار سردیرانوں کی طرف جہاں کہ انسان کا بنایا ہوا ایک شہر
صحرا کے دامن میں ویران پڑا ہے قیدی کو لے گئے ہیں۔ یہ تمہیں
سلوم۔ وہاں کب تک قیام ہو، شہر کو رستے کہ آئی ہوں۔ کہ جب
جنگل میں اندھیرا ہے قافلہ کی نقل و حرکت سے خبردار رہے۔ او



بس یہ ہی خبر تھی بوسنائے آئی تھی۔ اب میں جاتی ہوں۔ بسیرے کا وقت قریب ہے۔ نیچے روتے ہو گئے؟

بھالو جی تو اتنی خبر سنتے ہی خوشی سے بے دم ہو کر خاک پر گر پڑے اور بگھیرا ستر اُغ پا کر پھیل سے کہنے لگا۔ اے چیل! چیلوں کی ملکہ! جب تک جنگل آباد ہے۔ تو اور تیرے نیچے سلامت رہیں۔ قلہ کوہ پر اُٹھنا بلند رہے۔ اونچی سیج پر سونا نصیب ہو۔ پوٹے میں چارہ۔ پروں میں توٹ۔ پنچوں پر کڑے اور چونچوں کھائے! جو سلوک آج تو نے ہمارے ساتھ کیا ہے۔ جنگل کچھ کو اس نیکی کا اجر دے! اب کے جس دن ہرن شکار کیا۔ دل و جگر تیری نذر کروں گا؟

پھیل۔ اتنا شرمندہ نہ فرمائیے۔ میرا اس میں کون سا بڑا کام تھا۔ تعریف تو اس لڑکے کی ہے۔ کہ دور سے دیکھتے ہی مجھے پہچان لیا۔ اور اپنا سارا حال سُنا دیا؟

اور یہ کہہ کر پھیل بسیرے کے لئے اُٹھانے کی طرف اڑ گئی؟
بھالو فطرت میں خاک پر لوٹ پریٹ کر پوستین جھاڑتے ہوئے اُٹھے۔ تو بگھیرے سے کہنے لگے۔ دیکھئے۔ دیکھئے۔ کیا ذرا سی جان ہے اور کس مصیبت میں گرفتار ہے۔ اور پھر بھی منتر نہ بھولا؟

بگھیرا۔ کیوں نہیں۔ بھلا آپ کے یاد کر لائے ہوئے منتر جیسے

سر میں معین ٹھونک دیں۔ مجال ہے داغ سے نکل جائیں! اب خیر سے کھڑے ہو جائیے۔ اور سرد ویرانوں کی طرف کوچ بول دیجئے؟

اس جگہ کو سیونی کا بچہ بیچہ جانتا تھا۔ کہ کہاں ہے۔ لیکن یہ مقام ایک ویران شہر تھا۔ جس کے چاروں طرف بن کھڑا ہو گیا تھا کسی زمانہ میں وہاں انسان کی بُود و باش تھی۔ مگر اب کچھ عرصہ سے بندروں نے باوجود اس خانہ بدوشی کے اپنا مولد اور مسکن مشہور کر دیا تھا۔ اس لئے سوائے لوطیوں اور گیدڑوں کے جنگل کا کوئی شریف شکاری جانور وضع کا پابند اس ویرانے کے پاس تک نہ پہنکتا تھا۔ البتہ گرمی کے موسم میں جب جنگل میں پانی کا قحط ہو جاتا۔ تو یہاں کے چُنڈے تالابوں اور سنگین حوضوں سے جن میں برساتی پانی کسی قدر باقی رہ جاتا تھا بعض درندے پانی بچھانے چلے آتے تھے۔ اور غالباً یہی وجہ تھی۔ کہ یہ

برباد شہر سرد ویرانوں کے نام سے جنگل میں مشہور ہو گیا تھا؟
بھالو چلنے کو تیار ہوا تو بگھیرا بولا۔ ”گرو جی۔ چلنے کو تیار تو ہو گئے۔ کچھ منزل کی بھی خبر ہے؟ پوری آدھی رات دوڑنا پڑے گا؟
بھالو نے کہا۔ ”تم چلو تو۔ آج بھی ان ہاتھ پاؤں نے کام نہ دیا۔ تو پھر کس دن کام کریں گے؟“

بگھیرا۔ بجا ہے۔ یہ کہئے۔ کہ آؤ دن تو کچھ کام دے بھی

جاتے۔ آج کیا کام دیں گے، بہتر یہ ہے کہ میں اژدہے کے ساتھ چلتا ہوں۔ آپ پیچھے آتے رہتے گا۔ پاؤں تو اژدہے کے بھی نہیں ہیں۔ مگر خیر ہم دونوں کسی طرح پہنچ رہیں گے۔

اژدہا یہ سُن کر بولا۔ "واہ کیا خوب! پاؤں ہوں یا نہ ہوں۔ اپنے سے چار ہانس آگے دیکھ لینا؟"

یہ کہہ کر بگھیرے کے ساتھ اژدہا بھی چل پڑا۔ بھاگو بھی کچھ دُور ساتھ چلا۔ مگر شک کر بیٹھ گیا۔ اور اب اژدہے اور بگھیرے میں دوڑ شروع ہوئی، اژدہا مُنہ بند کر کے شاٹیں نشاٹیں کرتا تیر کی طرح چلا۔ بگھیرا بھی اچھلتا کودتا چوکیڑیاں بھرتا روانہ ہوا۔ جب کبھی سوچتا تھا کہ آگے نکل گیا ہوں اژدہے کو دس قدم اپنے سے آگے ہی پاتا تھا۔ کہ اتنے میں پہاڑی ندی زور سے بہتی ہوئی رستہ میں آئی۔ بگھیرا ایک چھلانگ میں پار پہنچا۔ اژدہے کو پانی میں اترنا پڑا۔ اور مُشکل سے تیر کر بہت دیر میں کنارے پر نکلا۔ بگھیرا اتنی دیر میں بہت آگے بڑھ گیا تھا۔ مگر اژدہا ایسا اڑا۔ کہ تھوڑی ہی دیر میں بگھیرے کو جا پکڑا۔

شام تو ہو گئی۔ آسمان پر شفق چھوئی۔ اور سارا جنگل گلابی ہو گیا۔ گلابی روشنی میں اژدہے کی چمک دمک دیکھ کر بگھیرا لوٹ گیا۔ او

اور رفتاد کی تیزی پر عیش عیش کر کے اژدہے کی تعریف میں قسمیں کھانے لگا۔ کہ قسم ہے اُس تغل زندان کی جس کو ایک پنجہ میں توڑ کر اسیری سے آزاد ہوا ہوں۔ کہ اس طول طویل تدو قامت پر آپ کی مثل تیز کام نہیں دیکھا۔

اژدہا۔ جی ہاں بھوک بُری بلا ہے۔ اور جب غصہ بھی سا تھا

ساتھ ہو۔ ہاں ذرا پھر تو فرمائیے کہ ان بندروں نے میری نسبت کیا کہا تھا؟ مینڈک یا مچھلی؟ وہ خاص لفظ کیا تھا؟

بگھیرا دوڑتے دوڑتے یکایک تھم گیا۔ اور چلا کر بولا۔ "میں دفعہ تو عرض کر چکا ہوں۔ کتنی دفعہ سُنے گا؟ اب پھر سُنے کو جی چاہتا ہے۔ تو سُنے اور کسی قدر تفصیل سے سُنے۔ حشرات الارض میں سے ایک

نہایت حقیر اور ادنیٰ جاندار کا نام جو آپ کی طرح مُنہ جھا کر پشٹ اٹھا کر دم کے سہارے سے آگے بڑھتا ہے۔ آپ کو بطور خطاب کے ملا

ہے، آپ کے اس ثقل سماعت نے تو احقر کو بہت ہی گستاخ کر دیا ہے۔ اب کہاں تک صاف صاف عرض کروں؟ کیڑا اور وہ بھی

مٹی کا نہیں بلکہ مٹی سے بھی بدتر کسی چیز کا کیڑا آپ کو کہنے لگے ہیں۔ اور پھر کیڑے کا رنگ بھی سُنہری یا روہیلی نہیں۔ بلکہ گہرا

کرخرا مائل بہ سیاہی بتاتے ہیں؟"

اڑوہا - اچھا - بس بس اب ذکر نہ کیجئے - منزل کھوٹی ہوتی ہے اور اتنا کہ اڑوہا قریب سے قریب رستہ دیکھتا ہوا اس رستہ سے بھٹا کہ خود تو کیا نظر آتا - رنگدز پر کوسوں تک گردوغبار کی ایک سیدھی دیوار اٹھی نظر آتی تھی :

سردویرانوں کے باشندے

اب زلفی کا حال سنئے - کہ جب سردویرانوں میں بندروں کا قافلہ اتر لیا - تو بندروں کو خیال تک نہ رہا - کہ آج اس معصوم بچے کے پیچھے جنگل کا کوئی شریف خاک چھانٹا ہوگا - ان کے نزدیک اس سخت مہم کا یہ ہی نتیجہ کافی تھا - کہ زلفی وطن سے آوارہ ہو کر اس خرابہ میں آزاد کر دیا جائے - اور خود رنگ رلیوں میں مصروف ہو جائیں ، زلفی نے آج تک ہندوستان کا کوئی شہر نہ دیکھا تھا - ان دیرانوں پر نظر پڑی تو ہر چیز خوش نامعلوم ہوئی - کسی زمانہ میں کوئی بڑا راجہ تھا - جس نے ایک پُر فضا سرسبز بہاڑی پر اس شہر کو آباد کیا تھا ، لیکن مدت سے انسان کا وہاں گذر نہ رہا تھا - جنگل نے چاروں طرف سے اس کو گھیر لیا تھا - اور خود رُو درختوں نے اس کی نشاندار عمارتوں کو چند روزہ حُسن دے کر غارت

کرنا شروع کر دیا تھا :

اکثر عالی شان حملوں کے کچھ کچھ حصے باقی تھے ، شہر کے اونچے اونچے دروازے شکستہ حال اب تک موجود - اور برجیاں ان پر قائم تھیں - چُننے روشوں کے آثار کہیں کہیں دکھائی دیتے تھے - دیوار کا جگہ جگہ سے پھوٹی پڑی تھیں - جہاں سے پتھر اگھڑے تھے - وہیں کوئی جنگلی بیل یا خود رُو درخت پھوٹ نکلا تھا - اور اس کی ہر پاؤں در و دیوار پر چھائی تھی :

کہیں کہیں کسی شکستہ دیوار کے سایہ اور درختوں کے جھرمٹے تل جمل کر تہنائی کے گوشے نہایت دلچسپ بنا دئے تھے ، شہر پناہ کے کنارے اکثر گھر گئے تھے - اور جو نہیں گئے تھے وہ گرنے کو تھے اور تھوڑی دُور پر فصیلوں کے بُرج بھی شق ہو کر آدھے آدھے خندق میں پھیل پڑے تھے ، بُرجوں کے ستونوں پر بہری بہری بلیوں لپٹی ہوئی تھیں - اور دیوچوں میں سے جنگلی درختوں کی شاخیں باہر نکل کر ہر وقت ہوا کے جھونکوں سے جھومتی تھیں :

خندق میں کہیں کہیں برسات کا پانی بھرا تھا - اور اس میں چھوٹی چھوٹی مچھلیاں - پیاری جانیں اچھل اچھل کر چاندی کے پتروں کی طرح چمکا کرتی تھیں - اور نہائے دھوئے جل کو سے صبح سے شام تک

ان کے فراق میں پانی کے اوپر اوپر ہوا میں پھر کیوں کی طرح پھرا کرتے، وہ پانچ ڈبکیوں میں دو چار مچھلیوں نے پوٹا بھر دیا۔ تو خوش ہو کر اڑ جاتے کہ دوسرا پانی دیکھیں ۞

ویرانہ کے بچوں بیچ پہاڑ کی چوٹی پر راجہ کا محل تھا۔ چھت کبھی کی گرجی تھی۔ فقط درو دیوار باقی تھے۔ محراب میں موجود تھیں، خشک نہر کے کنارے پوڑ کا فرش اور سنگ مرمر کے فرارے ٹوٹے پڑے تھے۔ درختوں کی جڑوں نے فرش کے پتھروں کو توڑ پھوڑ کرنا ہموار کر دیا تھا۔ اور سنگ مرمر کی بلیوں پر سبز اور سرخ داغ پڑ گئے تھے ۞

محل کے چبوترے پر مہتانی کے پاس کھڑے ہو کر دیکھو تو چاروں طرف کالی کالی دیواریں دکھائی دیتی تھیں۔ چھت کسی مکان کی باقی نہ رہی تھی۔ نچتے شکر کے کنارے جہاں اب گڑھوں میں پتھروں کے ڈھیر پڑے تھے۔ یہ کسی وقت میں بڑے بڑے اندازے اور پن گھٹ تھے۔ یہاں پیاری پیاری لڑکیاں جن کے ہنسنے بولنے کے دن تھے آپس میں چھلپیں کرنی پانی پھرا کرتی تھیں ۞

چوراہے پر جو ایک بے ڈول سا پتھر کا ٹکڑا پڑا ہے، یہ کسی دیونا کی مورتی تھی۔ جس پر روز صبح سور سے پھولوں کے ہار چڑھا کرتے

تھے ۞ وہ ٹوٹا بروج جہاں پیل کے بہت سے چھوٹے بڑے درخت آگ آئے ہیں۔ جن کے پتے دھوپ میں چمک چمک کر ہوا کے جھونکوں سے تالیاں بجاتے ہیں، یہ اس شہر کا عالیشان مندر تھا۔ یہاں صبح شام سکھ اور گھنٹے بجتے تھے۔ بجا ریوں کے میلے لگے رہتے تھے ۞

لگاب وہ صورتیں کہاں؟ نہ راج رہا نہ پاٹ۔ بسبتی کے بنے اور بنانے والے سب خاک میں مل کر خاک ہو گئے۔ اب تو یہ ایک ویرانہ ہے۔ اور اس پر بندروں کی حکومت کا ڈنکا۔ کہ رات دن پڑا بجتا ہے ۞

وہ اس شہر کو اپنا شہر مشہور کرتے اور خود شہری بن کر جنگ والوں کو دہقانی بناتے ہیں۔ مگر آج تک ان مسخروں کی سمجھ میں یہ نہ آیا۔ کہ یہ محل اور مکانات کس نے بنائے تھے۔ اور کیوں بنائے تھے۔ اور ان میں کس طرح رہنا چاہیے، مگر زعم ہی تھا کہ ہم ہر بات میں انسان کی نعل اتار سکتے ہیں ۞

راجہ کے دربار میں جہاں کبھی درباریوں کا ہجوم رہتا تھا سینکڑوں بندر ایک کے پیچھے ایک بیٹھ جاتا۔ اور بجائے اس کے کہ رموز

سلطنت پر سرگوشیاں ہوں۔ ایک کی جوئیں ایک دیکھ دیکھ کر کھاتا
تھا۔ اور اس شغل میں اس درجہ محو ہوتے۔ کہ تھوڑی دیر میں سب
کا جی گھبرا اٹھتا۔ اور فوراً آنکھ مچولی شروع ہو جاتی ہے۔

بیس بیس تیس تیس بندروں کی ٹولیاں بندھ کر ادھر گھس ادھر
بیٹھ شروع ہو جاتی ہے۔ دس بندر دالان میں گھس کا پنے میں آئے ہیں
تو پانچ لاکچے سے اچک شہ نشین پر پہنچے۔ ایک بوڑھا اچھے برے
کو دیکھنے کے طاق میں سردی کھاتا۔ تو دوسرا زمین سے چڑھ سراپردہ سے
برآمد ہو تخت پر نایچ دکھاتا۔ اور اس غریب بوڑھے بندر کو چھیڑتا۔
جو سا بان کے قلابے میں تن تہا لٹکا کچے گولروں کی یاد میں مصروف
ہے۔ غرض دس دس کے پیچھے بیس بیس اور بیس کے پیچھے تیس
تیس بندر تھے۔ کہ ادھر سے ادھر اور ادھر سے ادھر بھاگ رہے

ہیں۔ کبھی کبھی بہت اہتمام سے چوڑے کے ٹکڑے دیواروں سے
اٹھ کر سدر کی جانب دیوان خاص کے گوشے میں جمع کئے جاتے
ہیں۔ کبھی صحن چبوترے کی اینٹیں نکال نکال کر ان کے ڈھیر سنگ
مرمر کے تخت پر چھنے جاتے ہیں۔ اور پھر اس کثرت کار میں وقت
حافظ یک سخت مغل ہو جاتی ہے۔ اور یہ بھول کر کہ چوڑے اور

کے خزانے کہاں جمع کئے تھے۔ تفتیش شروع ہوتی۔ اور دوران
تفتیش میں خفیف سی رنجش پیدا ہو کر دفعۃً اس نور کی لڑائی ٹھنکی۔
کہ سینکڑوں بندر لوٹا ہوا ہو جاتے۔ اور بندریاں بچوں کو کیلچے
سے لگا دوڑ جا بیٹھتیں۔

پھر کوئی خیال بیکام ایسا پیدا ہوتا۔ کہ تیس تیس چالیس چالیس
بندروں کی گروہ بندی ہو جاتی۔ اور سب کے سب پائیں باغ
میں جا کوڑتے۔ جہاں ابھی تک پھولوں اور میووں کے درخت
نودر وحوالت میں پھولا پھلا کرتے تھے۔

ایک غول رنگتروں میں سے نکل کر ناشپاتیوں میں پہنچا۔ تو دوسرا
امرودوں سے نکل کر کھجوروں کے ٹھنڈ میں جا کوڑا۔ ایک نے
چمن کی روش پر گلاب کے تختوں کو روند مارا۔ تو دوسرا محض گھاس
پر لوٹنے لگا۔ درختوں کو ہلا ہلا کر چیلوں کی بو جھاڑ پر ہنسیاں ہو رہی
ہیں۔ اور بھولوں کے سہراؤ پر تہمتے لگ رہے ہیں۔

باغ وچمن تو خیر اپنی جائداد تھے۔ محلوں میں بھی کوئی نہ خانہ
کوئی بھول بھلیاں۔ کوئی تاریک سنگ کا راستہ ایسا نہ تھا۔ جس
کو انہوں نے بار بار تحقیق نہ فرمایا ہو۔ لیکن خاک یاد نہ رہتا تھا۔
کہ کون سی چیزیں دیکھ چکے ہیں۔ اور کون سی دیکھنی اتنی ہیں۔

اور پھر دود چار چار مل کر گردن میں باہیں ڈالے محلوں
میں ٹہلتے پھرتے اور فخر کرتے کہ جس طرح آدمی یہاں آباد تھے۔
اور اپنے کاروبار میں مصروف رہتے تھے۔ اسی طرح ہم بھی اس شہر
میں آباد ہوئے ہیں۔ چھتہ تالابوں اور سنگ مرمر کے پاکیزہ حوضوں
سے پانی پیئے۔ اور تھوڑی دیر میں نزل جل کو گنڈا کر کے
کچر کر دیتے۔ اور پھر پانی پر لڑائیاں ہونیں جو خشکی کی لڑائیوں
سے ہرگز کم نہ تھیں۔

اور ابھی ان لڑائیوں کا کوئی نتیجہ نہ نکلتا تھا۔ کہ اپنی تعریفوں
کے گیت شروع ہو جاتے۔ قصیدے پر قصیدہ پڑھا جاتا۔ کلام میں
اس بلا کی شورش ہوتی تھی۔ کہ جھنجھے پیچھے آوازیں بیٹھ جاتیں۔ اور
ممدوحین کی چندیاں عاصیوں کے بنوں کی داد دیتے دیتے گنجی ہو
جاتی تھیں۔ اور پھر یہی سب حرکتیں۔ اور ان کے متعلق مضامین
از سر نو شروع ہو جاتے۔ یہاں تک کہ اس شہر کے ٹوٹے محلوں اور
آبڑے باغوں سے ہزار ہوں ہیرٹوں پر چڑھ سب کے سب جھلس
کو نکل جاتے۔ اور دل میں ارمان ہوتا تھا۔ کہ جنگل والے ہم کو
کچھ سمجھنے لگیں۔

آزاد قیدی

زلفی جس کی حیوانی و جہانی تعلیم صحرا کے سخت توانین کے
مطابق ہوئی تھی۔ وہ ایسی نامعقول زندگی کو کب پسند کر سکتا تھا؟
اس ویرانے میں آئے ہوئے پورا ایک پہر ہونے کو آیا تھا نزل
بھی بہت سخت طے کی تھی۔ مگر کسی بندر نے آرام کیا نہ زلفی کو
تھوڑی دیر سونے دیا۔ آتے ہی سب نے ناچ دنگ شروع کر دی۔
ارباب نشاط کی کیا کمی تھی، طائفہ پر طائفہ کھڑا ہو کر اس غصب کی
دھر پھیں اڑانے لگا۔ کہ حال کا پتہ چلتا تھا نہ قال کا۔ غل تھا۔ اور
بھورے بھورے بندر تھے۔ کہ ایک کا ہاتھ ایک کی دم۔ چاروں
طرف اُچھل رہے تھے۔

اتنے میں ایک صاحب کی جو کم بختی آئی۔ دو پاؤں پر کھڑے
ہو ادھر ادھر منڈیا پھیر دیدے جھپکا اسپرگنے لگے۔ اسے بھورے
بالوں والی بیگم اور اسے لال منہ والے سردار و زلفی کی گرفتاری
ہماری قدیم تاریخ میں ایک نیا عہد شروع کرتی ہے، آپ کو علم ہوگا
کہ یہ آدمی کا بچہ آج کس محنت اور کوشش سے گرفتار ہوا ہے لیکن

انسوس ہے۔ کہ تہذیب و ترقی تو درکنار۔ بندروں کو اپنی آسائش و آرام کا بھی خیال نہیں! اس فخر سے کیا ہوتا ہے۔ کہ ہماری قوم آپ تک حیوانات عالم کی بعض قوموں میں سب کی مورث اعلیٰ مانی جاتی ہے۔ کوئی ہنر سیکھ کر دکھاؤ تو جانیں۔ ورنہ سلام ہے آپ کی اس بزرگی اور قدامت کو۔ یہ بچہ انسان ہے۔ اور انسان کو کیا نہیں آتا؟ کیا عجب ہے۔ کہ اس وقت ہم ہی میں کوئی بڑا بوڑھا بندر ایسا بھی موجود ہو۔ جس کی کمر پر بندہ والے کی رسی کا نشان اور جس کے کانوں میں اب تک ہڈگڈگی کی صدائیں گونج رہی ہوں بہتر ہے۔ کہ وہ اٹھے اور بتائے کہ وہ کون سے ہنر ہیں جو انسان کو نہیں آتے؟

زلغی نے اتنی ہی تقریر سنی تھی۔ کہ ڈر کر موٹی موٹی لگھاس کے دس پانچ پیٹھے توڑ لئے۔ اور ان میں جلدی جلدی اٹھلیاں چلانے لگا۔ جیسے کوئی بوریے والا بوریا بننا ہو۔

بندروں پر کچھ تو تقریر کا اثر ہوا۔ اور کچھ اس نئے کھیل کو دیکھ کر سب کے سب زلغی کی نقل انار نے لگے، مگر کب تک؟ تھوڑی ہی دیر میں گھبرا گئے۔ اور سب کو یک بخت اس زور کا خٹان اچھلا۔ کہ ایک بندر نے دوسرے بندر کی دم پکڑ کر بے ہمتیاد

کھانا شروع کر دیا۔ اور جن صاحب نے تقریر کی تھی۔ اُن کی تو وہ بڑی گت ہوئی۔ کہ اگر کبھی ملاقات ہو۔ تو بس اُن ہی سے پوچھنے گا۔

ٹھوک کے مارے زلغی کی جان نکلی جاتی تھی۔ جب ہاں ضبط نہ ہو سکا۔ تو دو چار بندروں سے اُس نے کہا۔ کہ میں ٹھوکا ہوں۔ یا تو خود کھانے کو دیجئے۔ یا شکار کی اجازت ملے کہ زمین آپ کی ہے اور میں پر دہیسی؟

اتنا سنتے ہی جوش مہماں نوازی سے بے تاب ہو کر تیس چالیس بندر دیو ایریں چاند باغوں میں جا گودے۔ اور کچے پھول کی بھری ڈالیاں توڑ کر گھسیٹتے ہوئے لاتے تھے۔ کہ رستے میں لٹی ہو پڑی۔ اور اس زور کی ہوئی۔ کہ اس کے بعد پھولوں کو سمیٹ کر زلغی تک پہنچانا بندروں کے بس کی بات نہ رہی۔

زلغی سخت پریشان تھا۔ بدن پر میسوں نیل پڑے چھتے فیند کے مارے بے حال۔ اور ٹھوک کے مارے غصہ بڑھنا جاتا تھا۔ شہر کے ویران گلی کو چوں میں پڑا، شکار کے لئے پر دہیسی کی صدا لگانا۔ مگر کہیں سے جواب نہ ملتا، اب اس کی سمجھ میں آیا۔ کہ اس سے بدتر جگہ جنگل میں کہیں نہ ہوگی۔ استاد نے جو کچھ

فرمایا تھا۔ وہ سب بیچ نکلا۔ یہ بندر حقیقت میں بڑے ہی نالائق۔
 ناہنجار ہیں۔ اُن کے ہاں نہ کوئی برادری کا قانون ہے نہ شکار
 کا دستور لہل۔ اور پھر اس جگہ کا کوئی چودھری نہیں۔ کہ جس سے غریب
 کیجئے، زبان رکھتے ہیں محض جینے کے لئے۔ اور ہاتھ ہیں جن کی
 انگلیوں نے سوائے چوری کرنے اور چٹکیاں لینے کے کوئی ہنر
 نہیں سیکھا۔ اگر میں یہاں بھوکا مر گیا۔ یا کسی جانور نے مار ڈالا۔ تو
 کسی کا قصور نہیں۔ اپنی ہی خطا ہے، کیا کروں جو جنگل میں پھر
 پہنچ جاؤں، موقع ملے تو بلا سے بھاگ ہی جاؤں۔ بھاگو بیٹھیں گے
 تو بہت۔ مگر ان بندروں کے ساتھ کب تک بیٹھا گل کترا کروں گا؟
 یہ سوچ آنکھ بچا زلفی فصیل کی طرف چلا۔ دیوار پر چڑھ گیا تھا
 کہ بندروں نے دیکھ لیا اور دوڑ کر پکڑ لائے۔ اور سمجھانے لگے
 کہ بے وقوف تجھ کو اب تک اپنے بڑے بھلے میں تمیز کرنی نہ آئی
 دیکھ تو یہاں کیسا خوش ہے۔ کس حال سے کس درجہ تک ہم نے
 تجھ کو پہنچایا۔ پھر بھی ہمارا احسان نہیں ماننا؟

زلفی کچھ بولنے کو ہڑا۔ لیکن بندروں نے اس خیال سے کہ
 آشفہ یہ لڑکا اپنے کسی عمن کا احسان نہ بھولے۔ اُس کے چٹکیاں
 یعنی شروع کر دیں، زلفی زبان سے کچھ نہ بولا۔ مگر غصہ سے دست

پیتا تھا۔ کہ اتنے میں دو چار موٹے موٹے بندروں نے اس کو
 پکڑ لیا۔ اور گھسیٹتے ہوئے تال کی طرف لے گئے۔
 یہ تال اس ویرانے میں عجیب منظر تھا۔ محل کے ایک طرف اونچا
 بند باندھ کر بیچ میں بڑا تالاب بنایا تھا۔ چاروں طرف سنگ صخر
 کی ریڑھیاں تھیں۔ اور چوڑے بند پر پتھروں کا فرش۔ پاکیزہ چشموں
 اور آبدار نہروں کا پانی تو اب اس تالاب میں کہاں سے آتا۔ برسات
 کا پانی البتہ نشیب میں کچھ بھرا رہتا تھا۔ باقی حصہ جو خشک پڑا تھا
 اس میں موٹی موٹی گھاس اور نرسل کھڑے ہو گئے تھے۔ اور
 تال کے بیچ میں سنگ مرمر کی ایک بارہ دری تھی۔ جس میں
 مائیاں اور راج کماریاں بھروکوں میں بیٹھ کر تال کی سیر کیا
 کرتی تھیں۔

ادھر کا بُنچ شق ہو گیا تھا۔ اور اس کا آدھا ٹکڑا اندر آ پڑا
 تھا۔ اور اس کے ملبے سے وہ سنگ کا رستہ جو تال کے نیچے نیچے
 محل سے بارہ دری میں آنے کا تھا بالکل اٹ گیا تھا۔ چاروں
 طرف خراب صورت ستونوں اور محرابوں میں سنگ مرمر کی جالیلیں
 قناتوں کی طرح لگی تھیں، جالیوں کو چھوڑ کر درو دیوار پر بچی کاری
 کا کام تھا۔ ہر پھول میں عتیں ویشب اور ہر پتے میں سبزے اور

فیروزے بڑے تھے۔ جالیوں کو دیکھتے۔ تو سنگ تراش کے بہنرند
ہاتھوں نے ایک سحر کیا تھا۔ سخت پتھر کو تراش کر پھول پتوں کی
نوک پلک ایسی نزاکت سے نکالی تھی۔ کہ جس وقت متاب نے
پہاڑ کے دامن سے بلند ہو کر ان جالیوں پر اپنی روشنی ڈالی۔ تو تاہیک
فرش پر اس کا عکس ایسا پڑا جیسے کسی نے سیاہ کاشانی مغل پر کافور
ریشم کا کار جوہی کام کیا ہو۔

زلفی ایسا سخت حال جو رہا تھا۔ کہ ہنسنے بولنے کو بھی نہ جانتا
تھا۔ مگر بندروں کے افعال و اقوال ایسے ناشائستہ اور عجیب تھے
کہ بے اختیار ہنسی آجاتی تھی۔

زلفی بچوں ہی تال کے کنارے پہنچا بندر بھی وہاں آنے
شروع ہو گئے۔ اور اب سب نے مل کر اس کو نصیحتیں کرنی شروع
کیں۔ بہت سے بندر حلقہ باندھ کر اس کے گرد کھڑے ہو گئے۔
اور کہنے لگے "سٹو سٹو۔ ہم جنگل میں سب کے استاد ہیں۔ طبیعتیں
آزاد ہیں۔ مزاج بے تکلف ہیں۔ چست ہیں۔ چالاک ہیں۔ دماغوں
میں فطانت ہے۔ محاسنوں میں تیزی۔ دیسے گول ہیں۔ دُمیں شرمیلے
ہیں۔ جنگل میں ہم سے بڑھ کر کوئی پھیل نہیں۔ ہم غیرت صحرا اور رنگ
جبل ہیں۔ اور اپنی نسبت ہم سب کا یہی خیال ہے۔ اور اس لئے

ہمارا خیال صحیح ہے۔ پس تم کو چاہئے کہ ہماری خوب۔ رگ و پلے
عادات و خصائل سے آگاہ ہو جاؤ۔ تاکہ جنگل میں ہماری تعریف کر لو۔
اور جنگل میں رہنے والے ہماری عزت کو اپنا فخر سمجھنے لگیں۔
زلفی کو سوائے ہاں ہاں کرنے کے چارہ ہی کیا تھا؟ بندو
کا از دھام بڑھتا جاتا تھا۔ اکائیاں و اٹائیاں۔ سینکڑے کب کے
ختم ہو گئے تھے۔ اب تو ہزاروں اور لاکھوں پر نوبت تھی۔ چال
پر قافلہ اور کارواں پر کارواں تھا۔ کہ چلا آتا تھا۔ تال کی میڑھیوں
پر۔ مچھتے گھاٹوں کے اونچے چوہتروں پر ہزاروں کڑکیت کڑکا
رہا تھا۔ اگر چھینتے چھینتے کسی کا دم ٹوٹ جاتا تھا۔ تو سامعین اس قہقہے
کو اپنے گلوزخاش نعروں سے پُر کر دیتے تھے۔ اور اس شور سے ہنگام
کا سلسلہ کہیں ختم نہ ہوتا تھا۔

زلفی اس نمل کو سُن کر گھبرا جاتا تھا۔ اور دل میں کہتا
تھا۔ ہونہ ہو کسی باولے گیدڑ نے ان بندروں کو کاٹ کھایا ہے
کیا عجیب ہے کہ میاں طبائی وارفنہ مزاج ہو کر اس راہ سے گندے
ہوں۔ اور اس وقت ان بندروں کو ٹرک اٹھی ہو۔ دیکھتے رات
کو بھی سوتے ہیں یا توں ہی رات جگا رہتا ہے۔ اہا اہا۔ یہ آسمان
پر بادل کا ٹکڑا کیسا آیا۔ اور دیکھو چاند کی طرف پھر پھراڑا چلا آتا

ہے۔ ایک ذرا اُور بڑا ہوتا تو اندھیرا ہوتے ہی یہاں سے نکل جاتا۔
لیکن ہاتھ پاؤں تو چور ہو رہے ہیں۔ بھاگا کس سے جائے گا ؟

بگھیرے کا دھاوا

اور اسی بادل کے ٹکڑے کو زلفی کے دو دوست شہر پناہ کے
سایہ میں گھڑے خندق سے دیکھ رہے تھے۔ کہ کب چاند چھپے۔
اور وہ شہر میں داخل ہوں۔ اژدہے کے ساتھ بگھیرے
کی ہمت بھی نہیں پڑتی تھی۔ کہ بندروں کی المہی بے شمار جمعیت
پر یوں ہی بے سوچے سمجھے حملہ کر بیٹھیں۔ جنگل کے شکاری جانور
بندروں کا حال خوب جانتے تھے۔ کہ بندروں کا بھی یہ اصول تھا
کہ جب تک ایک دشمن کے مقابلے میں سونہ جمع ہو جائیں۔ متقابلہ
نہ کرتے۔ پھر ایسے بہادروں کو جنگل میں کون پوچھتا ؟
اژدھا دیوانے کی نیچے نیچے دور تک پھیلا پڑا تھا۔ کہ جہن اٹھا کر
بگھیرے سے بولا۔ "لیجئے بندہ درگاہ تو رخصت۔ شہر پناہ کے دوسری
طرف کچھ حصہ دیوار کا میرے چڑھنے کے قابل ہے۔ اور اترتے
وقت ایسی ڈھلوان زمین مل جائے گی۔ کہ چھپ چاہے تو چھپ کر پھینچ

جاؤں گا۔ کسی کو کانوں کان خبر نہ ہوگی۔ اور خبر ہوئی بھی۔ تو بندہ
میرری پیٹھ پر کود کر کان کاٹنے سے تو رہے۔ اللہ تعالیٰ آپ کو کسی
قدر.....

بگھیرا۔ جی ہاں میں سمجھا۔ پشت و شکم کا مضمون تو اس وقت
خارج از بحث ہے۔ کمزوروں سے زور آزمائی اپنا شیوہ بھی نہیں
مگر کچھ ایسی ہی بات اُڑی ہے۔ بھالو بھی اس وقت ساتھ ہوتا
تو بہتر تھا، خیر وہ ہو یا نہ ہو۔ ذرا یہ بادل کا ٹکڑا چاند پر آ جائے۔
تو بندہ آپ سے پہلے جان کھونے کو مستعد ہے۔ معلوم ہوتا ہے
تال کے کنارے مشورے ہو رہے ہیں۔ نل تو دیکھئے کس بلا
کا ہے ؟

اژدہے نے پوری بات سنی نہ سنی اور کھسکنا شروع کر
دیا۔ اور شہر پناہ کی دوسری طرف پہنچ پتھروں کو دیکھتا بھالو دیوا
پر چڑھنے لگا۔ اس عرصہ میں بادل کا ٹکڑا چاند پر آ گیا۔ اور زلفی
دل میں کہنے لگا۔ کہ دیکھئے آگے کیا ہوتا ہے۔ کہ پتھروں پر پنچوں
کی آہٹ سنی۔ ذرا سمجھ گیا کہ بگھیرا ملک کو آیا ہے ؟
چاند کے چھپتے ہی بگھیرا ٹوٹی فصیل چاند کو دوڑتا ہوا اس
صفائی سے گھاٹ پر پہنچا۔ کہ دم تک نہ ٹوٹا۔ کاٹنے اور نوچنے میں

اوقات ضائع کرنی تو بگھیرے کو آتی نہ تھی۔ دشمن پر پہنچتے ہی زلفی کے گرد بندروں کے دل بادل میں پہنچے اور ناخن سے سنجھو دشمن کا کام لینے لگا۔ کوئی جنگی ایسا نہ تھا۔ کہ طمانچہ نہ چلاتا ہو۔ اور کوئی ناخن نہ تھا۔ کہ ایک اشارہ میں دو چار بندروں کی رُوح نہ کھینچ لیتا ہو۔ شور پر ایک اور شور خوف و عتاب کا پیدا نہ ہوا تھا۔ کہ سینکڑوں بندر زخمی ہو کر خاک پر پڑے ہاتھ پاؤں پیٹنے لگے۔ اور بگھیرا بندر کی رُوتی سی دھٹکلا لاشوں کو روندنا چکھتا آگے بڑھنا چاہتا تھا۔ کہ ایک نے لکار کر کہا۔ "یارو کیوں جانیں مفت میں کھوتے ہو۔ دشمن فقط ایک ہے اور ہم لاکھوں؟"

اس لکار کے سنتے ہی اتر کے گھاٹوں سے بندروں کی ایک بلائیز موج تڑپتی اور لوٹتی مٹتی اور بکھرتی ایسی تیرہ دنار آئی۔ کہ بگھیرا بندروں کے اس گرداب میں چھپ کر نظر سے غائب ہو گیا۔ اور دس بارہ بندر دوڑتے ہوئے زلفی کی طرف آئے اور اس کو کچڑ کر کسی رستہ سے تال کے بیچ بارہ دری کے بروج پر لے چڑھے۔ اور جہاں سے بروج ٹوٹ گیا تھا وہاں سے زلفی کو دھکا دے بارہ دری کے اندر گرا دیا۔

زلفی نے اگر آدمیوں میں پرورش پائی ہوتی۔ تو پانچ چھگز

کی بلندی سے گر کر پڑیاں چکنا چور ہو جاتیں۔ لیکن جنگ کا تعلیم یافتہ تھا جس طرح جالوں نے گرنا سکھایا تھا۔ اسی طرح وہ جوں کے بل زمین پر آیا۔

بندروں نے چلا کر کہا۔ "بس آدمی کے نیچے۔ اسی جالیوں کے پنجرے میں بند پڑا رہ۔ اگر کالے کوڑیالوں نے جتنا چھوڑ دیا۔ تو تیرے حمایتی کا خون پی کر دیکھ تیری بھی کیسی خبر لیتے ہیں۔ بوڑیا کر کے قیمہ نہ بنایا ہو تو بندر نام نہیں؟"

زلفی کے قدم زمین تک پہنچے ہی تھے۔ کہ ہر کالے موکے میں سے ایک کوڑیالا اور ہر پتھر کے نیچے سے ایک انبی کا بچہ پھینکا۔ مار تامل آیا۔ زلفی نے فوراً سانپ کا منتر پڑھا۔ اور کہا "یارو میں دوست ہوں۔ دشمن نہیں۔ مدت سے بن باس ہو کر بھیر لوں کا بھائی بنا ہوں؟"

اتنی بات کہتے کہتے صد ہا ناگ زلفی کے گرد پھین پھیلا پھیلا کر کھڑے ہو گئے۔ زلفی نے ڈر کے مارے پھر منتر پڑھا۔ اور سانپوں سے پناہ مانگنے کے لئے پردیسی کی صدا لگائی۔

صدہا کے سنتے ہی کالے کوڑیالوں کا سردار لکار کر بھینکا رہا۔

ہو جوانو! پھن سمیٹ کر فوراً منڈیاں زمین پر ڈال دو۔ اور کھینے کم

لوگوں میں چُھپ جاؤ۔ اور اسے جنگل کے مسافر سُن لے۔ کہ جہاں کھڑا ہے اسی طرح کھڑا رہ کہ ہم تیرے پاؤں میں کچل نہ جاویں۔“
 زلفی جہاں کھڑا تھا وہیں دم سادھے کھڑا رہا۔ اور آنکھیں چھاڑ بھاڑ کر جالیوں میں سے دیکھتا تھا۔ کہ اس گھمسان میں کہیں بگھیرے کا پتہ بھی چلتا ہے یا نہیں۔ کہ اتنے میں بندر رُوئی کے گالوں کی طرح چاروں طرف اُڑتے نظر آئے۔ اور بگھیرا دشمنوں سے لڑتا پھرتا۔ آگے بڑھتا۔ پیچھے ہٹتا۔ دو لڑتیاں جھاڑتا پیچھو ناخن سے دشمن کے پر چُھے اڑاتا۔ گردنیں چبا چبا کر دائیں بائیں لاشوں کو پھینکتا بندروں کے غبار میں سے کچھ کچھ دکھائی دیا۔ زخمی کی چیخیں۔ مُردوں کا ماتم۔ زندوں کی بھکیاں۔ ایک شور تھا۔ کہ زلفی کے کان پھٹے جاتے تھے، ہزاروں گلے تھے۔ کہ چنچنے بیختے بیٹھ گئے تھے۔ اور بتدیسیاں تھیں کہ دانت پیستے پیستے گھس چلی تھیں اور یہ جنگل کا پہلا مکر تھا کہ نسل لپنگ کا ایک شریف زادہ اور وہ بھی کالے رنگ کا بگھیرا ایک ذلیل دشمن کی بے شمار جمعیت سے شوق شکار میں نہیں بلکہ محض اپنی جان بچانے کے لئے جنگل میں لڑا ہو۔

زلفی نے بگھیرے کو دیکھتے ہی دل میں سوچا۔ کہ بگھیرا اکیلا

نہیں آیا ہے۔ بھالو بھی ضرور کہیں آس پاس ہوگا۔ یہ سوچتے ہی زلفی نے جالیوں کے پاس منہ لاکر بگھیرے کو آواز دی۔ کہ ”بگھیرے بگھیرے جس طرح ہو پانی کے پاس پہنچ کر غوطہ لگا لو۔ پھر دشمن کچھ نہ کر سکے گا؟“
 زلفی کی آواز بگھیرے نے سنی۔ اور سنتے ہی اُس کی ہمت دو چند ہو گئی۔ اور اب بگھیرے نے پانی کی طرف بڑھنا شروع کیا۔ بندروں نے روکنا چاہا۔ اور ایک ایک قدم پر میسوں اپنی جانیں نڈا کرنے لگے۔ لیکن بگھیرا برابر یہ ٹھیاں اُترتا رہا۔ کہ سمت صحرا کی دیوار سے کالے سے کبل کا ایک دقیانوسی جھنڈا بلند ہوا۔ اور بھالو کا نعرہ جنگ جیسے اونچے پیڑ میں کھٹکھٹا بندھا ہو۔ سب کے کانوں تک پہنچا، زلفی سنتے ہی اُچھل پڑا۔ کہ استاد آن پہنچا۔ اب فرسخ میں کس کو کلام ہے؟

ملک

اس ضمنی میں بھالو بیچارے کو ایسی مصیبت کب اٹھانی پڑی تھی؟ اپنی بساط سے زیادہ تیز چلا۔ پھر بھی اتنی دیر میں پہنچا کہ بگھیرا لڑتے لڑتے گھبرا گیا تھا۔ اور اب شہر پناہ کی منڈیر سے بھالو نکل کر ”بھیا بگھیرے۔ خیر دار جی نہ چھوڑو۔ میں آن پہنچا ہوں۔ دیکھ یہ دیوار“

پر چڑھا۔ اور یہ نیچے دم سے کودا۔ اور اب تیرے پاس پہنچا۔ دل پر
ذرا میل نہ لایو۔ ایک میرا ذرا انتظار آؤ کر لے۔ اسے بندرو۔ بے ایانو
تم کس دن جنگل سے غارت ہو گے؟

اس آواز کے چُپ ہوتے ہی دیوار سے وہ جھنڈا بھی غائب
ہو گیا۔ اور گھاٹ پر ریچھ کی منڈیا ابھری ہی تھی۔ کہ بندروں کا ایک
بُولا اٹھا۔ اور بھالو جنگل کا گرو اس میں غائب ہو گیا۔ مگر بھالو نے بھی
غیر بھولوٹے پیٹے تھے۔ جھٹ پٹوں کے بل بیٹھ دم کے سہارے
سے چکر کاٹنے لگے۔ اور دونوں بچوں سے بندروں کو بھوسی کی طرح
چھاج میں پھینکنا شروع کر دیا۔ کہ اتنے میں پانی میں کوئی چیز دم سے
گہری۔ اور پھینٹوں کے اُڑنے کی آواز ہوتے ہی زلفی سمجھ گیا۔ کہ
بھیرا دشمن سے رستہ نکال کر پانی میں پہنچ گیا۔

گھیرے نے تال میں اترتے ہی سارا بدن پانی میں چھپا لیا۔
نقطہ منہ باہر نکلا رہنے دیا۔ اور زور زور سے ہانپنے لگا۔ اس عرصہ
میں سینکڑوں بندر گھاٹ کی سیڑھیوں پر صف بستہ ہو گئے۔ اور بال
تیار تھے۔ کہ اگر ریچھ کی مدد کے لئے گھیرا پانی سے نکلے۔ تو نکلنے
ہی اس کا کام تمام کر دیں۔ اور یہ وقت وہ تھا۔ کہ گھیرے نے شور
تک منہ نکال کر جس سے غون اور پانی کی بوندیں ٹپ ٹپ ٹپ

رہی تھیں۔ اژدہ کے کو آواز دی۔ اور جب جواب نہ ملا۔ تو سمجھ گیا۔
کہ آج اس لمبے لہری نے عین وقت پر دھوکا دیا۔ آخرا کار مجبور ہو کر
پانی کے سانپوں سے پناہ مانگنے کے لئے صدا لگائی؟

بندروں کا وہ ہجوم تھا۔ کہ بھالو کو دم لینے کی مہلت نہ تھی۔
لیکن گھیرے کی صدا کان میں پڑتے ہی دل پر ایک چوٹ سی لگی
اور کہنے لگا۔ سچ ہے بڑے بول کا سر نیچا۔ یہ وہی گھیرا ہے جس کو
اپنے پیچھے وناخن پر ناز تھا۔ آج ایسا معذور ہو گیا۔ کہ مٹی چاٹ کر
خاک پر لوٹنے والوں سے پناہ مانگ رہا ہے؟

اب بابا جی اجگر کا حال سنئے۔ کہ سیدمی دیوار پر پتھروں کی تختیں
یکڑتے ہوئے لہرایا کاٹنے مشکل سے منڈیر تک پہنچے۔ اور مٹی کے پتھر
میں دم اٹھا کر دوسری طرف اترنے شروع ہوئے۔ کہ تک زمین پر
پہنچے تھے۔ کہ ہلکا سا جھٹکا دے کر پتھر سے دم چھڑائی۔ کہ وہ ہلکا سا
جھٹکا بھی اس غضب کا تھا۔ کہ منڈیر کا پتھر باہر کی طرف خندق میں
گر کر دو ٹکڑے ہو گیا؟

جب زمین پر پورے تیس فٹ اتر لے۔ تو دیر تک کٹھن لیا
مار مار کرتے ہوتے اور کھلتے رہے۔ اور گردن سے لے کر دم تک
ایک ایک بوڑ کو جانچ لیا۔ کہ زنجیر کی کوئی کڑھی کسی کانٹے سے نکل

تو نہیں گئی۔ عین وقت پر دھوکا نہ دے جائے۔
 جب بالکل اطمینان ہو گیا۔ کہ بچھن سے لے کر پورے نوگنڈ
 سولہ گرو تک جہاں دم کے ساتھ خود بھی ختم ہوتے تھے۔ کیل کانٹے
 سے درست ہیں۔ تو اب یہ تردد پیدا ہوا۔ کہ بندر اگرچہ تھیرنٹن
 ہے۔ لیکن پھر دشمن ہے۔ لڑائی کا موقع ہے۔ کہیں کسی بات میں کوئی
 کسر نہ رہ جائے۔ اور اس سوچ بچار میں اڑدھپے نے بہت سا
 وقت ضائع کیا۔

لڑائی کا حال اس وقت بہت نازک تھا۔ ادھر تال کی پٹیوں
 پر بندر بگھیے کے مقابلہ میں تیلے کھڑے تھے۔ ادھر گھاٹ پھلو
 کی دھجیاں اڑ رہی تھیں۔ غرض ہر طرف ہنگامہ کارزار ایسا گرم تھا
 کہ شپٹر کور نے طاثران شب بیدار کے ایلچی گھر کو دوڑا دئے۔
 اور جنگل میں لڑائی کی خبر ایسی گرم ہوئی۔ کہ کچال ہاتھی نے بھی
 پہاڑ کی تلہٹی سے سنبھل چھوٹا۔ اور بندروں کی منتشر فوجیں جو دو دو
 چار چار کوس پر پڑاؤ ڈالے پڑی تھیں۔ ہوشیار ہو کر پیڑوں پیڑوں
 منزل پر منزل مارتی دو سنتوں کی کمک کو چل پڑیں۔ اور لڑائی کے
 شور نے صحرا کے پرندوں کو جو درختوں کی ڈالیوں میں بیٹھے سیرالبتے
 تھے گہری نیند سے جگا دیا۔ اور وہ دیس میں بیٹھے پردیس کی لڑائیوں

کے چہرے سن سن کر چہیں چہیں کرنے لگے۔
 اور اب وہ وقت آیا۔ کہ اڑدھا بھی میدان میں آئے۔ شہر نیا
 سے گھاٹ کی شست باندھ کر ایسا چلا جیسے کڑی کان کا تیر سیدھا
 تیز۔ دشمن کی ہلاکت پر آمادہ۔

اجگر کی پھنکار

شکار کے وقت تو اڑدھا شکار پر لپٹ کر بون کے جوڑوں سے
 کام لیتا ہے۔ لیکن لڑائی کے وقت اس کے حملہ کا طریق اوست ہے۔
 چار پانچ ہاتھ سیدھا برسچے یا بلم کی طرح تل کر جسم کی پوری طاقت اور
 وزن سے دشمن کے ہولا لگاتا ہے۔ یا کمزور کنڈلی مار کر باقی جسم
 سے دشمن کو کوٹ ڈالتا ہے۔ اس کے حملے کا اندازہ اس طرح ہو سکتا
 ہے۔ کہ یا تو ایک لوہے کا ہتھوڑا وزن میں تیس چالیس من کا ہو۔ اور اس
 کی دستگی میں سلامتی عقل و حواس کے ساتھ مثل ایک ذی روح کے
 ضرب لگانے کی قوت موجود ہو۔ اور یہ ضربیں کسی خاص نشانہ پر لگاتا
 پڑتی ہوں۔ معاذ اللہ! یا پرنے زلنے کا کوئی قلعہ شکن مہنتی ہو۔ کہ
 لوہے کا ایک بہت وزنی شہتیر ہوتا تھا۔ جس کی ٹکر سے قلعہ کی دیوار
 توڑ دی جاتی تھیں۔

اس کہانی کا اژدہا تو پورے دس گز کا تھا۔ اگر اژدہے کا بچہ بھی گز ڈیڑھ گز کا پورے قد کے آدمی کے سینے پر منہ مارے۔ تو آدمی چاروں خانے چت زمین پر جا پڑے۔ اور سانس نہ لے۔ اژدہے نے گھاٹ پر پہنچتے ہی پہلا ساٹا اس غول پر مارا جو بھاگو کو نوچ کھسوٹ رہا تھا۔ اس کے بعد پھر تکلیف کرنے کی ضرورت نہیں ہوئی۔ اژدہے کو دیکھتے ہی ہزاروں بندر یک نخت چلا اٹھے۔

بھاگو بھاگو اژدہا آگیا اور بھاگو پورے بندر ایسے پھٹے جیسے پانی پر سے کاٹی۔

پشت ہا پشت سے بندروں نے اژدہے کے ستم کی کہانیاں سُن کر اپنے اخلاق و آداب کی اصلاح کی تھی۔ اژدہا ان کے حق میں موت کے فرشتے سے کم نہ تھا۔ جب سے جنگ قائم تھا۔ بندروں کو بیکار نہایت شوق اور اہتمام سے لکھا چلا آیا تھا۔ درختوں کا بادی چور تھا۔ بوڈالوں پر اس طرح چڑھ جاتا۔ جیسے پتھر پر کاٹی یا دیوار پر سایہ۔ اور پھر درخت پر چڑھنے ہی میں صفائی نہ تھی۔ بلکہ بارہا سُننے میں آیا کہ کسی اونچے درخت میں ایک ٹوٹی ہوئی ڈال بے حس و حرکت لٹک رہی ہے۔ اور بڑے بڑے پڑکھا بندر بھی دھوکا کھا کر اس پر جا گوندے اور ڈال ان کو پکڑ کر شک گئی۔

یہ اور ایسے ہی بہت سے چشم دید واقعات بندروں میں لگے و تلوں سے روایت ہوتے چلے آئے تھے۔ اور کسی بندر کو اس کا علم نہ ہوا کہ اژدہے کی قوت کی کوئی انتہا بھی ہے یا نہیں۔ اس کے علاوہ اس کی نظر میں اس بلا کا سحر تھا۔ کہ جہاں بندر پر پڑی۔ اور بندر کی جان آدھی رہ گئی۔

غرض اژدہے کو دیکھتے ہی ایک دم سے بندروں کی گھگھیاں بندھ گئیں۔ اور یا تو ہزاروں بندر پکارے گلے صاف چلا رہے تھے یا سب کے سب بھگاتے ہوئے جان کے خوف سے جدر منہ اٹھا بھاگ نکلے۔

بندروں کی چھیڑ ہوتے ہی بھا لوجی کو بھی دم لینے کی فرصت ملی۔ اگرچہ ان حضرت کی پوسٹیں بگھیرے کی پوسٹیں سے بہت دیر تھی لیکن لڑائی میں جیسا بڑا درجہ اُس کا ہوا تھا۔ بگھیرے کا نہیں ہوا تھا۔ بندروں کو بھاگتے دیکھ کر اژدہے نے سراٹھا کر زور سے الٹا دم کھینچا۔ اور تین فٹ کے تل میں بھاپ بھر کر اس غنٹ کا پھنکارا مارا۔ کہ کوسوں تک بندروں کے منتشر جگرے جو سردیرانوں کی طرف دوستوں کی مدد کے لئے درختوں درختوں دوڑے پہلے آئے تھے جہاں تھے وہیں کے وہیں رہ گئے۔ اور درختوں کی ڈالیاں ان

نے پھر پوچھا۔ تو دو چار قدم دوڑ کر پشت دکھ کر بار بار سونگھا۔ اور بہت کچھ تامل کے بعد بولے۔ "بہت غنیمت سمجھو کہ زندہ ہوں۔ میں تو سمجھا تھا کہ آج ان ناجار بندروں کے ہاتھوں اس بوڑھی پوسٹین کے پرچے اڑ کر سینکڑوں ریچھ کے نیچے پیدا ہو جائیں گے۔ مگر زندگی تھی۔ جو بچ گیا۔ بابا جی کا دم سلامت رہے۔ آج تو ان ہی کے ہاتھوں جان بچی ہے؟"

اثر دھا۔ جان بچانے والا تو کوئی آؤر ہی ہے۔ یہ فرمائیے کہ وہ لڑکا کہاں ہے؟

زلفی کی رہائی

یہ سن کر زلفی چلایا۔ ادھر دیکھئے۔ ادھر! ان جالیوں کے پنجے میں۔ باہر نکلنے کا راستہ آپ ہی کالئے گا تو نکلے گا۔ چاروں طرف پتھر کی اونچی اونچی جالیاں ہیں۔ اور سر پر آدھا بڑج تلا کھڑا ہے۔ کہ اب گرا اب گرا۔

زلفی نے اتنا کہا ہی تھا۔ کہ بہت سے کوڑیلے چھکارے مار کر بولے۔ "بابا جی۔ بابا جی اس لڑکے یہاں سے نکالئے۔ موہ کی طرح نالاج رہا ہے۔ کسی آن نچلا نہیں رہتا۔ ہمارے اندر سے نیچے سب

کچے ڈالتا ہے؟"

بابا جی ہنس کر بھالو جی سے کہنے لگے۔ "بھالو جی۔ یہ تمہارا چیللا بڑا اچھا ہے۔ جنگل میں کوئی جگہ بھی ایسی ہے۔ جہاں اس کے جاننے پہچاننے والے نہ ہوں۔ اچھا بابکے۔ ذرا تیسچھ ہٹ کر کھڑا ہو۔ ہم جالی توڑتے ہیں۔ اور اسے زہریلے بھائیو۔ تم بھی اپنی اپنی بانہیل میں چلے جاؤ۔ کہ کسی کے چوٹ نہ لگے؟"

اثر دھا نے جالیوں کے گرد چکر لگایا۔ اور ایک جگہ پتھر میں زرد سادارخ دیکھ کر اس پر دو چار دفعہ منہ سے ہلکی چوٹ لگائی۔ اور پھر سر کو صاف دو گنڈے اونچا اٹھا کر پوری طاقت سے چین کی پانچ پچھ موگریاں ماریں۔ انہیں چوٹ پر جالی پاش پاش ہو گئی۔ اور اس کے گرتے ہی زلفی گرد و غبار کے بادل میں سے نکل بھالو اور بگھیرے کے بیچ میں آن گودا۔ اور دونوں کی بانہوں میں باہیں ڈال کر ان کی صورت دیکھنے لگا۔ دونوں صحرائی دوست محبت سے اس کا منہ چلٹنے لگے۔

بھالو نے زلفی سے پوچھا۔ "بیٹا تمہارے کہیں چوٹ تو نہیں

لگی؟"

زلفی بولا۔ "جی چوٹ تو ایسی نہیں لگی۔ مگر جھوک بڑے زور کی لگی

ہے۔ آپ اپنا حال تو کہئے۔ روئیں روئیں سے خون ٹپک رہا ہے؟
بگھیرا۔ ہمارے ہی روئیں روئیں سے اہو نہیں ٹپکتا ہے بلکہ
 ہزاروں جم ناک پر پڑے ہیں جن سے خون کے فوارے چل چکے ہیں
 اور اتنا کہ بگھیرے نے بندروں کی لاشوں کی طرف نظر دوڑائی۔ اور
 خون دیکھ کر ہونٹ چاٹنے لگا۔

بھالو۔ اہو بہا بلا سے۔ زلفی تو جیتا جاگتا مل گیا۔

بگھیرا۔ ملنے نہ ملنے کا حال تو آگے چل کر کھلے گا۔ اب ذرا چیلے
 کو اتنا تو بتا دیجئے۔ کہ باباجی کو جھک کر سلام کر لے۔ زلفی۔ ادھر کچھ
 وہ کون آتا ہے؟ یہی پہاڑ کے اژدھے باباجی اجگر ہیں جن کی بدلت
 تمہاری جان بچی ہے۔ زخم تو ہمارے گن لینا۔ لیکن بندروں پر فتح
 پانے کا سہرا ان ہی کے سر بندھا ہے۔ ذرا سنبھل جاؤ۔ اور جنگل کے
 دستور کے موافق باباجی کا شکریہ بجالاؤ۔

زلفی نے مڑ کر نہ دیکھا تھا۔ کہ باباجی خود اس کے پاس آگئے۔ او
 زلفی کے قدم کے برابر کھڑے ہو کر پھن کا پتھر اس کے سر پر پھینلا دیا۔
 اور لال لال دیدے پھر کہ بولے۔ اچھا یہی وہ آدمی کا بچہ جنگل کا اچھنجا
 ہے۔ جس کے لئے اتنی دوردھوپ کرنی پڑی؟ جلد تو بہت نازک
 ہے۔ صورت شکل میں بھی بندروں سے ملتا ہے۔ اچھا ہانکے۔ ذرا ہوشیا

رہنا۔ کہیں ایسا نہ ہو۔ کہ کینچلی بدل کر نکلوں۔ اور جھٹ پٹے میں بندر
 سمجھ کر کھا جاؤں؟

زلفی نے فوراً شکاریوں کا منتر سنایا۔ اور کہا۔ "آپ سے کیا
 ڈروں گا۔ آپ نے تو میری جان بچائی ہے۔ آج سے میرے شکار
 اپنا شکار سمجھئے۔ باباجی آپ مہا اذنا رہیں؟"

اژدھا۔ سکھی رہو بیٹا سکھی رہو۔ ہم تو اب بڑھے ہو گئے ہیں۔
 تم جوان ہو۔ پر ذرا اس شکار کا نام بتاؤ۔ جسے تم مار کر کھاتے ہو؟
 زلفی۔ باباجی شکار تو میں نہیں مارتا۔ ابھی بہت چھوٹا ہوں۔
 پر ہاں جنگل سے ہرنیاں اور پہاڑ سے بکریاں ہانک ہانک کر اچکے
 پاس پہنچا سکتا ہوں۔ کبھی ٹھوک کے وقت جنگل میں آئے۔ تو تماشا
 دیکھئے۔ یا اگر کبھی پھندے میں پھنس گئے۔ تو میری سٹائی دیکھئے گا۔
 کہ کس طرح ایک جنگلی میں بھالو اور بگھیرے کو آپ کے احسان سے بکرو
 کر دیتا ہوں؟

یہ کہہ کر زلفی نے سب کو جھک کر سلام کیا۔

زلفی نے ایسی خوبصورتی سے اپنے بڑے بڑے بوڑھوں کا شکریہ
 ادا کیا۔ کہ اس کی پیاری باتوں پر سب لوٹ گئے۔ اور بھالو تو ایسا
 خوش ہوؤا۔ کہ بار بار گلا صاف کر کے ثنا باش ثنا باش کے نعرے

لگانے لگا۔

اژدہ نے زلفی کے شانہ پر اپنا پھن رکھ کر زلفی کی تعریف کی۔
اور کہا: "افزین ہے اسے دل کے مضبوط اور زبان کے شیریں سچے۔ اژدہ
ہے تیری دانائی کو۔ بس اب تجھ کو بہت دور جانا ہے۔ جا اور اپنے
عزیزوں کے ساتھ جنگل میں غوش رہ۔ جا اور سو رہ۔ کہ چاند ڈوبنے
کو ہے۔ اور اب جو کچھ یہاں ہونے والا ہے۔ بہتر ہے۔ کہ تو اس
کو نہ دیکھے۔"

رقص اژدہ

چاند پہاڑوں کے پیچھے چھپنے کو تھا۔ گھاٹوں سے لے کر فصیلوں
تک ہزاروں بندر منڈیا بھلائے خاموش بیٹھے تھے۔ اور جہاں تک
نظر جاتی تھی۔ شہر پناہ کے کنگوروں پر بندروں کی صفیں کالی کالی
جھال کر طرح لٹکی چلی گئی تھیں۔ ہر طرف ستاٹا تھا۔ بھالو اٹھ کر حوض
سے پانی پینے گیا۔ اور بگھیرا زبان سے اپنی پوسٹین سنوار رہا تھا۔
کہ اژدہ زلفی کے پاس سے کھسکا۔ اور دوڑتا ہوا اتال کے کنارے
ایک چوڑے سے میدان میں پہنچا۔ اور پہنچتے ہی سر اٹھا کر منہ
پھاڑا۔ اور اس زور سے اس کو بند کیا۔ کہ جتنے بندر تھے سب

اژدہ کی طرف دیکھنے لگے۔ اور اب اژدہ نے ہنسا کر کہا: "بند
بندرو۔ دیکھتے ہو کہ چاند ڈوبتا ہے۔ بناؤ کہ اتنی چاندنی میں تمہیں
کچھ سوچتا ہے یا نہیں؟"

صد ہا بندروں کی آواز نہایت غمگین جیسے ہوا درختوں میں
ہچکیاں لیتی ہو رو دیوار سے آئی۔ "اے اژدہ ہے۔ ہاں سوائے
تیرے ہمیں کچھ نہیں سوچتا؟"

اژدھا۔ اچھا تو اب دیکھو۔ کہ ہم بھوک سے بے تاب ہو کر
خاک پر لوٹے ہیں۔ اور یہ ہمارا وہ ناچ ہے جو بندر کھانے سے پہلے
ہم ناچا کرتے ہیں۔

اور اب رقص اژدہ جو سترو فاقوں کے بعد اژدہ ناچا کرتا تھا۔
شروع ہوا۔ ہموار زمین دیکھ کر پہلے بڑے کندل میں پھن کو دس بائیس
لہرا کر دوڑنے لگا۔ پھر زمین پر منہ مارتا ایک کندل سے نکل کر
دوسرے کندل میں پہنچا۔ اور پھر پہلے کندل میں آیا۔ اور جب سب
چمک پورے کر لئے۔ تو سیدھا ہو کر دم کے پاس ایک چھوٹا سا حلقہ بنایا
اور اس تیزی سے لپٹتا ہوا گردن تک آیا۔ جیسے کوئی چرخ پر پہتہ
پڑھاتا ہو۔

پھر کچھ دور تک کھل کر عجیب عجیب صورت کے بیج۔ نم کھا کر



ایک شکل سے دوسری شکل میں ڈھلنے لگا جسم کے کسی حصہ کو سکون نہ تھا۔ اور کوئی نقش نہ تھا۔ کہ بنتے ہی بدل نہ جاتا ہو۔ کبھی بدن کو لڑکوں کی طرح بن کر پٹیا سی گوندھ لیتا۔ کبھی طرح طرح کے خوبصورت لہیے زنجیرے بنا کر خاک پر کشیدہ کاڑھتا۔ کبھی الجھ کر بالکل گورکھ دھندلا معلوم ہونے لگتا۔ اور کبھی سلجھ کر اینٹوں کے اوپے اوپے ٹھٹھے زمین پر لگا دیتا۔ اور کنڈلیوں کے مورچوں پر پھن کا چتر کھول کھول کر لال لال آنکھوں سے بندروں کی طرف دیکھنے لگتا۔

لوٹنے اور گھٹنے کی آواز کے ساتھ چھینکاروں کا لہرا کہیں نہ تھمتا تھا۔ اور تنفس کا یہ عالم تھا۔ جیسے دیگ میں پانی جوش کھاتا ہو یہاں تک کہ چاندنی مٹنے لگی۔ اور خاک پر لوٹنے کے نشان بھی دھندلے ہو گئے۔ اور تھوڑی دیر میں اندھیرا ہو کر فقط زمین پر کسی چیز کے رگڑنے اور گھٹنے کی آواز باقی رہ گئی۔

جھالو اور بگھیرا یہ تماشا دیکھتے دیکھتے بالکل پتھر کی مورتیں بن گئے گردن کے بال بیسوں کی طرح کھڑے ہو گئے۔ حلق ہی حلق میں عزالتے تھے۔ مگر ہاتھ پاؤں میں حرکت کی قوت باقی نہ رہی تھی، زلفی جیلان تھا۔ کہ ان دونوں کی یہ کیا حالت ہوتی جاتی ہے۔

اور اب اژدہا کنڈلی کے تھینے سے پھین اٹھا کر بولا۔ " بندرو
 بتاؤ کہ تم بغیر ہمارے حکم کے ہاتھ یا پاؤں ہلا سکتے ہو؟
 شہر پناہ کے لنگوروں سے ایک نحیف آواز آئی۔ " نہیں ہے
 اژدہ ہے۔ ہم بغیر تیرے حکم کے ہاتھ ہلا سکتے ہیں نہ پاؤں؟
 اژدہ ہا۔ اچھا تو ہمارا حکم ہے۔ کہ تمہاری جس قدر صفیں ہیں۔
 ایک ایک قدم آگے چلی آئیں۔
 اس حکم کے ساتھ بندروں کی تمام صفیں اس سرے سے دوسرے
 سرے تک بالکل بے اختیار ایک ایک قدم آگے بڑھ آئیں، بھالو
 اور بگھیرا بھی بلا قصد ایک ایک قدم آگے بڑھ گئے۔
 اژدہ نے منہ بھاڑ کر کہا۔ اچھا اور قریب آؤ! سب
 کے سب اور قریب چلے آئے، بگھیرے کے ساتھ بھالو بھی آگے
 بڑھنے کو ہوا، زلفی نے دونوں کو زور سے روکا۔ اور اس کے
 روکتے ہی دونوں ایسے چونک پڑے جیسے کوئی نیند سے چونکا ہوا
 بگھیرے نے زلفی کے کان میں کہا۔ کہ زلفی پیارے۔ میرا
 نشانہ خوب مضبوط پکڑے رہنا۔ اگر چھوڑ دیا۔ تو یوں ہی جیتا جاگتا
 اژدہ کے حلق میں جا رہوں گا، اسے اسے اسے اسے زلفی کو
 روک دیکھ میں جلا۔ اژدہ سے کاٹنے لگا ہے۔"

زلفی گھبرا کر بولا: بھائی بگھیرے۔ بھائی بگھیرے۔ تیر تو ہے؟
 تمہیں کیا ہو گیا۔ ایسی پتھرائی آنکھوں سے اژدہے کی طرف کیوں
 دیکھے جاتے ہو؟ کچھ نہیں ہے۔ زمین پر سانپ لوٹ رہا ہے۔
 تمہارا جی کیسا ہے۔ منہ سے کیوں نہیں بولتے؟ اچھا۔ اچھا۔ گھبراؤ
 نہیں۔ ادھر سے بیٹھ پھیر کر نکل چلو۔ اور یہ کہتے ہی بیٹھ پھیر زلفی
 دونوں دوستوں کو شہر پناہ کے ایک سوراخ سے نکال سیدھا جنگل کو
 بھولیا۔

اَل تَانُون

شہر سے نکلنے ہی سب کے دم میں دم آیا۔ اور گرو بولے۔
 "افو! آج سے جیسی جی چاہے قسم لے لو جو کبھی اژدہے کے
 پاس جاؤں" اور یہ کہہ کر بھالو سر سے پیر تک تھر تھر کانپنے لگا۔
 بگھیرے نے کہا۔ "بے شک اژدہے کے سامنے ہماری کچھ
 حقیقت نہیں۔ اگر تھوڑی دیر اور ٹھہرتے۔ تو تمہاری تو کھتا نہیں۔
 میں تو اژدہے کے حلق میں کبھی کا پہنچ گیا ہوتا"۔
 بھالو بولا۔ "معلوم نہیں شام تک کتنے اسی رستہ اژدہے کے
 پیٹ میں پہنچ جائینگے۔ آج اس کو شکار کی کیا کمی ہے۔ اور پھر بند

جیسا من بھاتا چارہ کہاں ملے؟
 زلفی ان باتوں کا مطلب ناک نہ سمجھا۔ اس کو کچھ خبر نہ تھی۔
 کہ اژدہے کی نظر جانوروں پر کس بلا کا اثر رکھتی ہے۔ بار بار پوچھتا
 تھا۔ کہ آپ اس قدر کیوں پریشان ہو گئے تھے۔ وہ بات ہی کیا تھی
 ایک لمبا سا سانپ زمین پر لوٹ رہا تھا۔ اور اس کی ناک زخمی ہو
 رہی تھی؟

بگھیرا بگڑ کر بولا۔ "ناک زخمی ہو رہی تھی۔ لگ کر کسی وجہ سے؟
 یہ تمہارے کرتوت ہیں۔ کہ اپنی اور بیگانوں سب کو زخمی کر دیا۔
 اژدہے کی ناک ٹوٹی۔ میری اور بھالو کی پوسٹین قبائل رونہ رہی۔
 اور تمہارا تو ظاہر ہے۔ ایک کھیل تھا، اب کس میں دم بہا ہے کہ
 خوش ہو کر جنگل میں شکار کیلئے؟ اس صدمے سے سنبھلنے کو بھی
 مہینوں چاہئیں؟"

بھالو بولا۔ "جانے بھی دو۔ جیسے ہیں۔ تو شکار بھی ہو رہے گا۔
 زلفی تو زندہ سلامت مل گیا۔ اور کیا چاہتے تھے؟"

بگھیرا۔ اس میں کس کو کلام ہے؟ لیکن وقت کا بھی تو خیال
 کیجئے۔ کہ کس قدر ضائع ہوا ہے۔ اگر یہی وقت شکار میں صرف ہوتا
 تو کیا خوب ہوتا، میرا درجنہ سہی اپنا درجنہ تو دیکھئے۔ اب کون

جیتا بیٹھا ہے۔ کہ اس اُدھرے کبل کو بیٹھ کر گانٹھے گا؟ پشت سے
 کمزور بیسیوں جگہ جیتا پڑا نکل آیا ہے۔ اچھا۔ اور پھر یہ نقصان بھی
 سب سے۔ عزت جو کچھ فناک میں ملی وہ کہاں سے پیدا ہوگی؟ زلفی
 آج تو نے ہمارا وہ درجہ کیا ہے۔ کہ ہم میں بیان کی طاقت نہیں!
 میں نسل پینگ کا نام لیوا۔ اور بندروں سے لڑنے میں ایسا گھیرا
 جاؤں۔ کہ اتر دسے کا نام لوں۔ اور سانپوں سے پناہ مانگوں؟ او
 اتر دسے کا ناچ دیکھ کر ایسا بد ہوش اور بدحواس ہو جاؤں۔ کہ تن بدن
 کی کچھ خبر نہ رہے؟ یہ وہ باتیں ہیں۔ جو آج سے پہلے نہ کبھی تھی
 تھیں نہ دیکھی تھیں۔ افسوس! یہ جتنی رسوائی ہوئی ہے۔ تیری
 وجہ سے ہوئی ہے۔ نہ تو بندروں سے آشنائی گزرتا۔ نہ ہم اس
 حال کو پہنچتے؟

زلفی نے نترنندہ ہو کر سر جھکا لیا۔

بھالو کرک کر بولے۔ "بتاؤ جنگل کی پوتھی اس تصور کی سزا
 میں کیا کہتی ہے؟"

بھالو کا جی تو نہیں چاہتا تھا۔ کہ زلفی کو سخت سزا دی جائے۔
 لیکن قانون کی پابندی ہر صورت میں لازم تھی۔ زلفی اپنی حرکتوں پر
 پشیمان تھا۔ لیکن پشیمانی سے سزا تو مل نہیں سکتی۔ بھالو نے بگھیے

سے کہا۔ دیکھو۔ سزا کے وقت اس کا لحاظ رہے۔ کہ لڑکا کمزور اور
 نادان ہے؟

بگھیےرا۔ بے شک سزا کے وقت اس کا لحاظ کیا جائے گا لیکن
 اس کے تصور میں کچھ شبہ نہیں۔ زلفی تمہارا جرم ثابت ہے۔ اگر
 تم کو کچھ کہنا ہے تو کہو۔ کہ تم کو سزا نہ دی جائے؟
 زلفی نے جواب دیا۔ "مجھ کو کچھ نہیں کہنا۔ آپ جو سزا دیں گے
 وہ مناسب ہوگی۔ اور انصاف کا خون نہ ہوگا؟"

یہ سن کر بگھیے نے ایک بچہ اٹھایا۔ اور ناخن چھپا کر لٹے
 ہاتھ سے تین چار پیارے کے ٹاپچے لگائے۔ بگھیے کے نزدیک یہ
 بہت پیار کی سزا تھی۔ لیکن سات برس کے بچے کے حق میں یہ سزا
 ایسی سخت تھی۔ کہ جیسے کسی مکتب کے لڑکے کو بڑے زور کی مار
 پٹی ہو۔

جب مار پیٹ چکی۔ تو زلفی دو چار جھینکیں لے زمین سے اٹھا۔
 اور بگھیے نے اس کو پیار کر کے کہا۔ "اؤ زلفی اؤ۔ میری پیٹھ
 پر لیٹ رہو۔ اور اب ہم گھر چلتے ہیں؟"

جنگل کے قانون میں یہ بڑی خوبی تھی۔ کہ جہاں کسی تصور کی
 سزا مل گئی۔ پھر کسی کے دل میں کچھ غبار نہ رہتا تھا۔

زلفی بگھیرے کی پیٹھ پر لیٹ کر ایسا سویا۔ کہ جب تک تہن
کے بھٹ میں بگھیرے نے اس کو اپنی پیٹھ سے نہ اتارا۔ وہ بیٹہ
سوتا رہا ۵

ہماری چند زندہ جاوید مطبوعات

دوسرے مصنفین کی کتابیں	تصانیف سید امتیاز علی تاج
۵۰۰ کالے گورے	۶۰۰ انارکلی
۵۸۰ عذرا	۵۸۰ عاصو غزناط
۷۸۰ عذرا کی واپسی	۲۸۰ چچا چکن
۲۸۰ ہاجرہ	۷۸۰ شاہکار تصاویر
۶۰۰ قاسم بن سلیم	۲۸۰ قرطبہ کا قاضی
۶۰۰ نیک بیبیاں	۲۸۰ ہدیت ناک افسانے
۲۰۰ یاسمین	۰۸۰ پردہ
۳۱۲۰ بد نصیب	تصانیف سید امتیاز علی تاج
۳۸۰ تذکرۃ الانبیاء	۲۴۰ ظلم محبت
۲۸۰ نعمت خانہ	۲۴۰ ازھیر خواب
۲۰۰ صبح ملال شام غم	۲۱۲۰ میری ناتمام محبت
۶۰۰ تصویر خانہ	۵۸۰ ننھی بیبیاں

ملنے کا پتہ

دارالاشاعت پینجاب لاہور

قرطبہ کا قاضی دو ہزارے یکٹ بانی کھیل

○

اُردو میں مضمین نے یکٹ بانی کھیل بہت سے لکھے
ہیں لیکن ان میں سے اکثر کی زبان میں ڈرامائی لذت
نہیں۔ نہ وہ ایسے ہیں کہ اسٹیج پر پیش ہونے کے بعد کامیاب
ہو سکیں۔ اسٹیج پر ترقیہ کام کرنے والوں کی ضرورتوں، مشغلوں
اور مجبوریوں کو مد نظر رکھ کر سیدنا امتیاز علی صاحب نے پانچ
مختلف نوعیت کے ایسے نغمے نچتے اور کم خرچ کھیل پیش کئے
ہیں جن میں سے ایک ایک اسٹیج پر غیر معمولی کامیابی حاصل
کر سکتا ہے۔ اس مجموعے میں ایک ٹریجیڈی، ایک کلامی
ایک سنسنی پیدا کرنے والا کھیل۔ ایک فائز یعنی نقل اور ایک
رومانوی کھیل ہے۔ جن ترقیہ کام کرنے والوں کو اسٹیج پر
پیش کرنے کے لئے کھیل نہیں ملتے ان کیلئے ایک نعمت ہے
قیمت دو روپے؛

دارالاشاعت پنجاب لاہور
۷۔ ریلوے روڈ

ہماری چند ندرتوں کا دیدار

تصانیف سید اقبال علی تاج ڈاکٹر مصنفین کی کتابیں

۵۰۰	کالے گوسے	۴۰۰	انارکلی
۵۸۰	عذرا	۵۸۰	محاصرہ غزناہ
۶۸۰	عذرا کی داپھی	۲۸۰	چچا چکن
۴۸۰	باجرو	۶۸۰	شاہکار تصاویر
۶۰۰	قاسم بن سلیم	۲۸۰	قطبہ کا قاضی
	نیک بیبیاں	۲۸۰	بیت ناکاشی
	یاسمین	۰۸۰	پرندہ
	بزنصیب		تصانیف سید اقبال علی تاج
۲۰	تذکرۃ الانبیاء	۴۴۰	ظالم محبت
۴۸۰	نعت خانہ	۴۴۰	اندھیرا خواب
۲۰۰	صبح طلال شام غم	۲۱۲	میری تمام محبت
۶۰۰	تصویر خانہ	۵۸۰	شخصی بیبیاں

ملنے کا پتہ: ڈائر الاشاعت پنجاب لاہور